

మరోసారి 'సర్' గడువు పొడిగింపు

- అక్టోబర్ 7 వరకు పొడిగిస్తూ ఈసీ నిర్ణయం
- నవంబర్ 9న తుది ఓటర్ల జాబితా విడుదల

ఉద్యోగాల పేరుతో యూట్యూబర్ మోసం

శంషాబాద్ విమానాశ్రయంలో అరెస్ట్

యూట్యూబర్ నందనను శంషాబాద్ లోని రాజీవ్ గాంధీ అంతర్జాతీయ విమానాశ్రయం పోలీసులు అదుపులోకి తీసుకున్నారు. ఆమెపై ఇప్పటికే లుకౌట్ నోటీసులు పెండింగ్లో ఉండటంతో విమానాశ్రయంలో ఆమెను గుర్తించి అరెస్ట్ చేశారు.

2

ప్రారంభమైన అసెంబ్లీ సమావేశాలు

- నిషేధిత భూములు 22వ జాబితాపై సభలో రగడ
- ప్లకార్డులు ప్రదర్శిస్తూ సభలో బీజేపీ నినాదాలు
- 22వ అంశంపై చర్చకు పూర్తిగా సిద్ధంగా ఉన్నాం
- సభ సజావుగా సాగేందుకు సహకరించాలి

22వ జాబితాపై మంత్రి శ్రీధర్ బాబు వివరణ వచ్చే బోనాల నాటికి ఇందిరమ్మ ఇళ్లు పూర్తి అసెంబ్లీలో మంత్రి పొంగులేటి శ్రీనివాసరెడ్డి

2

అసెంబ్లీకి వెళ్లే ఎమ్మెల్యేలను అడ్డుకోవద్దు

- తెలంగాణ రాష్ట్ర హైకోర్టు పోలీసులకు ఆదేశం
- ఉల్లంఘనపై స్పీకర్ చర్యలు తీసుకుంటారు
- రాష్ట్ర హోం శాఖకు హైకోర్టు నోటీసులు జారీ

అసెంబ్లీ గేటు వద్ద హైటెన్షన్

- బీఆర్ఎస్ ఎమ్మెల్యేలు, ఎమ్మెల్యేల అడ్డగింత
- కేటీఆర్, హరీశ్, జగదీశ్ రెడ్డికి గాయాలంటూ ఆరోపణ
- మహిళా ఎమ్మెల్యేల పట్ల దురుసుగా వ్యవహరించారని ఆగ్రహం
- పలువురు ప్రజాప్రతినిధుల అరెస్టు
- రాష్ట్రవ్యాప్త నిరసనలకు బీఆర్ఎస్ పిలుపు

ముగిసిన బీపీసీ సమావేశాలు

- ఈనెల 12 వరకు అసెంబ్లీ

నా వ్యాఖ్యలు స్పీకర్ ను ఉద్దేశించి చేసినవి కావు

శాసనసభ ఘటనపై తాతా మధు వివరణ

స్పీకర్ పై వ్యాఖ్యలతో సీభలో దుమారం

- తాతా మధును బర్తరఫ్ చేయాలి: ఏలేటి
- కేసీఆర్ క్షమాపణ చెప్పాలని డిమాండ్
- 'స్పీకర్ ను ఉద్దేశించి అనలేదు' అన్న తాతా మధు
- అపార్థమేతే మాటలు వెనక్కి తీసుకుంటానని వివరణ
- 22-ఏ భూములపైనా బీజేపీ నిలబిత

హైదరాబాద్, సెప్టెంబర్ 7 (సమయం న్యూస్): తెలంగాణ శాసనసభ స్పీకర్ గడ్డం ప్రసాద్ ను ఉద్దేశించి బీఆర్ఎస్ ఎమ్మెల్యే తాతా మధు చేసినట్లుగా భావిస్తున్న వ్యాఖ్యలు సోమవారం సభలో తీవ్ర దుమారం రేపాయి. తాతా మధుపై చర్యలు తీసుకోవాలని అధికారపక్షంతో పాటు బీజేపీ డిమాండ్ చేయగా.. తన వ్యాఖ్యలు స్పీకర్ ను ఉద్దేశించి చేసినవి కావని తాతా మధు వివరణ ఇచ్చారు. తన మాటలు స్పీకర్ ను ఉద్దేశించినట్లుగా భావిస్తే వాటిని ఉపసంహరించుకుంటున్నానని, విచారం వ్యక్తం చేస్తున్నానని ప్రకటించారు. సభలో బీజేపీపై నేత ఏలేటి మహేశ్వర్ రెడ్డి మాట్లాడుతూ.. రాజ్యాంగబద్ధమైన స్థానంలో ఉన్న స్పీకర్ పై అనుచిత భాషను ఉపయోగించడం తీవ్రంగా ఖండించాల్సిన విషయమన్నారు. బీజేపీ

మిగతా 2 లో

కోటి ఓట్ల తొలగింపునకు కుట్ర

తెలంగాణలో దాదాపు కోటి ఓట్లను తొలగించేందుకు కుట్ర జరుగుతోందని ముఖ్యమంత్రి రేవంత్ రెడ్డి సంచలన ఆరోపణలు చేశారు. ప్రత్యేక ఓటర్ల జాబితా సవరణ 'సర్' ప్రక్రియను అడ్డుపెట్టుకుని బీజేపీకి వ్యతిరేకంగా ఓటు వేసే వర్గాలను గుర్తించి వారి ఓట్లను తొలగించే ప్రయత్నం జరుగుతోందని విమర్శించారు. ఎన్నికలు వచ్చినప్పుడు చూసుకుందామనే నిర్లక్ష్యం వద్దని.. భవిష్యత్ ఎన్నికల్లో గెలుపొందుమలను నిర్ధించే కీలక అంశంగా 'సర్' మారనుందని హెచ్చరించారు.

- బీజేపీ వ్యతిరేక ఓట్లపై ప్రత్యేక నిఘా
- కొండంగల్లో 81 వేల ఓట్లు గల్లంతం
- పేదలు, గిరిజనుల ఓట్లపైనా కుట్ర
- దీనిపై లొకీక శక్తులు ఏకం కావాలి
- సర్ పై ముఖ్యమంత్రి రేవంత్ రెడ్డి

హైదరాబాద్, సెప్టెంబర్ 7 (సమయం న్యూస్): తెలంగాణలో కోటి ఓట్లను తొలగించే కుట్ర జరుగుతోందని ముఖ్యమంత్రి రేవంత్ రెడ్డి ఆరోపించారు. ఓటర్ల జాబితా సవరణ (సర్) ప్రక్రియపై ప్రజలు అప్రమత్తంగా ఉండాలని సూచించారు. వ్యతిరేక ఓటర్లను గుర్తించేందుకు బీజేపీ ప్రత్యేక ఏజెన్సీలను ఏర్పాటు చేసిందని విమర్శించారు. 2009 నుంచి ఓటింగ్ సరళిని పరిశీలించి బీజేపీకి వ్యతిరేకంగా ఉన్నవారి ఓట్లు తొలగిస్తున్నారని ఆరోపించారు. రవీంద్రభారతిలో నేడు రైతు నేత

మిగతా 2 లో

ఫేక్ వీడియో అని తెలియదు

- వివాదంపై అభిజిత్ దీప్తి వివరణ
- రామజన్మభూమి ట్రస్ట్ సీఈవో పేరుతో వీడియో ఫేక్
- తప్పుదోహద పట్టించే పోస్టుంటూ నెటిజన్ల విమర్శలు
- వ్యక్తిగత జీవితంపై అభ్యంతరం లేదన్న దీప్తి

.. వివరాలు 4 లో

దేశ ప్రగతికి మహిళలే మార్గదర్శకులు

- భారత చరిత్రలో వారి పాత్ర కీలకం
- లోక్ సభ స్పీకర్ ఓం బిర్లా
- స్వాతంత్ర్య పోరాటం నుంచి దేశ నిర్మాణం వరకు చెరగని ముద్ర
- అన్ని రంగాల్లో మహిళల అద్భుత విజయాలు

4

గ్యాస్ షనియోగదారులకు శుభవార్త

- గ్రామీణ ప్రాంతాల్లోనూ 25 రోజులకే రీఫిల్ బుకింగ్
- పట్టణ, గ్రామీణ ప్రాంతాలకు ఒకే నియమం
- రీఫిల్ బుకింగ్ నిబంధనల్లో మార్పులు
- కేంద్రం నుంచి కీలక ఉత్తర్వులు

4



మరోసారి 'సర్' గడువు పొడిగింపు

అక్టోబర్ 7 వరకు పొడిగిస్తూ ఈసీ నిర్ణయం

నవంబర్ 9న తుది ఓటర్ల జాబితా విడుదల

న్యూఢిల్లీ, సెప్టెంబర్ 7 (సమయం న్యూస్): తెలంగాణలో ఓటర్ల జాబితా ప్రత్యేక సవరణ (సర్) కార్యక్రమం గడువును కేంద్ర ఎన్నికల సంఘం పొడిగించింది. జాబితాపై అభ్యంతరాలు, క్లెయిమ్లు దాఖలు చేసేందుకు అక్టోబర్ 7వ తేదీ వరకు అవకాశం కల్పించింది. ఈ మేరకు సవరించిన షెడ్యూల్ను ఈసీ విడుదల చేసింది. గతంలో పొడిగించిన షెడ్యూల్ ప్రకారం ఈ గడువు సెప్టెంబర్ 16తో ముగియాల్సి ఉంది. అయితే, ఓటర్ల జాబితా సవరణ ప్రక్రియకు మరింత సమయం కావాలని ముఖ్యమంత్రి రేవంత్ రెడ్డి, రాష్ట్ర ప్రధాన ఎన్నికల అధికారి సుదర్శన్ రెడ్డి కేంద్ర ఎన్నికల సంఘానికి వేర్వేరుగా లేఖలు రాశారు. వారి విజ్ఞప్తిని సానుకూలంగా పరిగణనలోకి తీసుకున్న ఎన్నికల సంఘం, గడువును మరోసారి పొడిగిస్తూ నిర్ణయం తీసుకుంది. కొత్త షెడ్యూల్ ప్రకారం అక్టోబర్ 7 వరకు అభ్యంతరాలను స్వీకరించి, వాటిని పరిష్కరించిన అనంతరం నవంబర్ 9వ తేదీన తుది ఓటర్ల జాబితాను ప్రచురించనున్నారు. ఈసీ నిర్ణయంతో కొత్తగా ఓటరుగా నమోదు చేసుకోవాలనుకునే వారికి, అలాగే జాబితాలో తప్పులను సరిదిద్దుకోవాలనుకునే వారికి అదనపు సమయం లభించినట్లయింది.

ఉద్యోగాల పేరుతో యూట్యూబర్ మోసం

శంషాబాద్ విమానాశ్రయంలో అరెస్ట్

హైదరాబాద్, సెప్టెంబర్ 7 (సమయం న్యూస్): ప్రముఖ యూట్యూబర్ నందనను శంషాబాద్లోని రాజీవ్ గాంధీ అంతర్జాతీయ విమానాశ్రయం పోలీసులు అదుపులోకి తీసుకున్నారు. ఆమెపై ఇప్పటికే లుకాట్ నోటీసులు పెండింగ్లో ఉండటంతో విమానాశ్రయంలో ఆమెను గుర్తించి అరెస్ట్ చేశారు. అనంతరం ఆమెను ఇబ్రహీంపట్నం పోలీసులకు అప్పగించారు. విచారణలోకి వెళితే.. నందన, ఆమె భర్త కలిసి లండన్లో ఉద్యోగాలు ఇప్పిస్తామని పలువురి నుంచి పెద్ద మొత్తంలో డబ్బులు వసూలు చేశారని ఆరోపణలు ఉన్నాయి. ఈ మోసంపై బాధితులు ఇచ్చిన ఫిర్యాదు మేరకు ఇబ్రహీంపట్నం పోలీసులు కేసు నమోదు చేసి దర్యాప్తు చేస్తున్నారు. ఈ కేసులో భాగంగానే ఆమెపై లుకాట్ నోటీసులు జారీ అయ్యాయి. ఈ క్రమంలో సోమవారం శంషాబాద్ విమానాశ్రయానికి వచ్చిన నందనను ఇబ్బుగ్రేషన్ అధికారులు గుర్తించి, ఎయిర్పోర్ట్ పోలీసులకు సమాచారం అందించారు. వారు వెంటనే ఆమెను అదుపులోకి తీసుకుని, కేసు విచారణ చేస్తున్న ఇబ్రహీంపట్నం పోలీసులకు అప్పగించారు. ఈ ఘటనకు సంబంధించి మరిన్ని వివరాలు తెలియాల్సి ఉంది. పోలీసులు కేసు దర్యాప్తును కొనసాగిస్తున్నారు.

అసెంబ్లీకి వెళ్లే ఎమ్మెల్యేలను అడ్డుకోవద్దు

తెలంగాణ రాష్ట్ర హైకోర్టు పోలీసులకు ఆదేశం

ఉల్లంఘనపై స్పీకర్ చర్యలు తీసుకుంటారు

రాష్ట్ర హోం శాఖకు హైకోర్టు నోటీసులు జారీ

హైదరాబాద్, సెప్టెంబర్ 7 (సమయం న్యూస్): తెలంగాణ శాసనసభకు వెళ్లే ఎమ్మెల్యేలను అడ్డుకోవద్దని రాష్ట్ర పోలీసులను హైకోర్టు సోమవారం ఆదేశించింది. శాసనసభ్యులు ఏవైనా నిబంధనలు ఉల్లంఘిస్తే ఆ వ్యవహారాన్ని స్పీకర్ చూసుకుంటారని, పోలీసులు వారిపై ఎలాంటి చర్యలు తీసుకోరాదని న్యాయస్థానం స్పష్టం చేసింది. అసెంబ్లీ సమీపంలో సోమవారం ఉదయం చోటుచేసుకున్న పరిణామాలను పరిగణనలోకి తీసుకున్న ఉన్నత న్యాయస్థానం, ఈ మేరకు మధ్యంతర ఉత్తర్వులు జారీ చేసింది. ఈ ఉదంతంపై రాష్ట్ర హోం శాఖకు హైకోర్టు నోటీసులు జారీ చేసింది. విచారణలో భాగంగా, మహిళా ఎమ్మెల్యేలపై దాడికి పాల్పడ్డారని ఆరోపణలు ఎదుర్కొంటున్న పోలీసు అధికారులను గుర్తించాలని ఆదేశించింది. ఈ ఘటనపై పూర్తిస్థాయి విచారణ జరిపి, బాధ్యులపై కఠిన చర్యలు తీసుకోవాలని స్పష్టం చేసింది. ఈ మొత్తం వ్యవహారంపై సమగ్ర నివేదికను సమర్పించాలని డిజిపిని ఉన్నత న్యాయస్థానం ఆదేశించింది. అనంతరం తదుపరి విచారణను రెండు వారాలకు వాయిదా వేసింది. ఉదయం అసెంబ్లీ వద్ద జరిగిన పరిణామాల నేపథ్యంలో హైకోర్టు ఆదేశాలు అత్యంత ప్రాధాన్యత సంతరించుకున్నాయి.



కోటి ఓట్ల తొలగింపునకు కుట్ర

మొదటి పేజీ తరువాయి

సారంపల్లి మల్లారెడ్డి సంస్కరణ సభ జరిగింది. ఈ కార్యక్రమంలో సీఎం మల్లాదారు, నరేంద్ర మోదీ విధానాలకు వ్యతిరేకంగా వ్యవస్థ మొత్తం సిద్ధమవుతోందని అన్నారు. అందుకే ఎన్ఐఆర్ పేరుతో కొత్త కుట్రలకు తెరలేపారని ఆరోపించారు. తెలంగాణలో కోటి ఓట్లు తొలగిస్తున్నా బీఆర్ఎస్ స్పందించడం లేదని మండిపడ్డారు. తన నియోజకవర్గం కొడంగల్లో వలస వెళ్లిన వేలాది మంది పేదల ఓట్లను తొలగిస్తున్నారని రేవంత్ రెడ్డి ఆరోపించారు. కొడంగల్లో 81 వేల ఓట్లను అనామలీస్ జాబితాలో చేర్చారని తెలిపారు. ప్రస్తుత ఓట్లతోనే 2029లో మోదీ ఓటమికి పునాది పడుతుందని అన్నారు. బీజేపీ వ్యతిరేక ఓట్లు అంటే మైనార్టీలవే అనుకోవద్దని సీఎం చెప్పారు. పేదలు, గిరిజనుల ఓట్లను తొలగించే ప్రయత్నం జరుగుతోందని ఆరోపించారు. జాతీయ స్థాయిలో లౌకిక శక్తులు ఏకమై మోదీకి వ్యతిరేకంగా పోరాడాల్సిన అవసరం ఉందన్నారు. రైతుల కోసం జీవితాన్ని అంకితం చేసిన సారంపల్లి మల్లారెడ్డి మరణం రైతాంగానికి తీరని లోటని సీఎం అన్నారు. రైతు సమస్యలపై అవగాహన ఉన్న నాయకత్వం క్రమంగా తగ్గుతోందని పేర్కొన్నారు. కౌలు రైతులు, గిట్టుబాటు ధర్మలు సహా అనేక రైతు సమస్యలపై సారంపల్లికి అపారమైన అవగాహన ఉందని కొనియాడారు. కమ్యూనిస్టు ఉద్యమాల పోరాటాల వల్లే కాంగ్రెస్ పలు చట్టాలు తీసుకొచ్చిందని రేవంత్ రెడ్డి అన్నారు. కార్మికులు, పేదల సమస్యలపై కమ్యూనిస్టులు చేసిన పోరాటాలు తమ ప్రభుత్వ ఏర్పాటుకు ప్రత్యక్షంగా, పరోక్షంగా దోహదపడ్డాయని చెప్పారు.



తెలంగాణలో సర్? ప్రక్రియ మొదలవ్వకముందు ప్రధాన ప్రతిపక్షం మాట్లాడింది. కోటి ఓట్లు తొలగించిన తర్వాత సర్?కు వ్యతిరేకంగా వారు ఒక్కమాట కూడా మాట్లాడటం లేదు. బీజేపీ కుట్రపూరితంగా వ్యవహరిస్తున్నప్పుడు ప్రధాన ప్రతిపక్షం ఆ అంశాన్ని లేవనెత్తడం లేదు. 2029లో జరిగబోవు ఎన్నికల్లో నరేంద్రమోదీ ఓటమికి ఈ ఓట్లతోనే పునాది పడుతుంది. ఈ ఓట్లు తొలగిస్తే మోదీకి చెయ్యసుగుల బలం చేకూరుతుంది. ఎన్నికలు ఎప్పుడో ఉన్నాయి అప్పుడు చూద్దామనుకోవద్దు. గెలుపోటములను నిర్ణయించేది ఎస్?ఐఆర్ అని అన్నారు. వ్యవసాయం గురించి సాధికారంగా మాట్లాడగలిగిన వ్యక్తి సారంపల్లి మల్లారెడ్డి అని సీఎం రేవంత్ రెడ్డి పేర్కొన్నారు. భూమిలోని సారం నుంచి మొదలుపెట్టి నీరు, విత్తనం, పెట్టుబడి, పంట, గిట్టుబాటు

ధర్.. అన్ని అంశాలు కూలంకషంగా చెప్పేవారని గుర్తుచేశారు. వ్యవసాయం గురించి అవగాహన కోసం సారంపల్లి మల్లారెడ్డి రాసిన పుస్తకాలు చదివానని తెలిపారు. సారంపల్లి మల్లారెడ్డిని తక్కువసార్లే కలిసినప్పటికీ, ఆయన అంటే అపారమైన గౌరవం ఉందని రేవంత్ రెడ్డి పేర్కొన్నారు. కమ్యూనిస్టుల పోరాటాలు కాంగ్రెస్ పార్టీ అధికారంలోకి వచ్చేందుకు ఉపయోగపడ్డాయని చెప్పారు. దున్నేవాడితో భూమి అంటూ ఎన్నో రైతు సమస్యలపై కమ్యూనిస్టులు పోరాడారని రేవంత్ రెడ్డి కొనియాడారు. కమ్యూనిస్టులు అంటే తనకు పరోక్షంగా చాలా అభిమానమని వివరించారు. ఆస్సెస్?, పోదు పట్టాలు దక్కాయంటే పోరాటం కమ్యూనిస్టులది, పరిష్కారం కాంగ్రెస్?దని వివరించారు. వారి ఉద్యమాల ఫలితంగానే కాంగ్రెస్ అనేక చట్టాలు తెచ్చిందని గుర్తుచేశారు.

స్పీకర్పై వ్యాఖ్యలతో సభలో దుమారం

మొదటి పేజీ తరువాయి

ఎమ్మెల్యేల తరఫున ఈ వ్యాఖ్యలను ఖండిస్తున్నట్లు తెలిపారు. ప్రతిపక్ష నేత కేసీఆర్ దీనిపై సభకు క్రమాపథం చెప్పాలని డిమాండ్ చేశారు. తాతా మధు కావాలనే ఆ వ్యాఖ్యలు చేశారా? లేక ఎవరైనా ఆయనతో మాట్లాడించారా? అని ఏలేటి ప్రశ్నించారు. ప్రజాస్వామ్య వ్యవస్థలో అత్యున్నత గౌరవం కలిగిన స్పీకర్ పదవిని అవమానించేలా వ్యవహరించినట్లు తేలితే తాతా మధుపై కఠిన చర్యలు తీసుకోవాలని, పదవి నుంచి బర్డెన్ చేయాలని డిమాండ్ చేశారు. ముఖ్యమంత్రి రేవంత్రెడ్డి సైతం ఈ వ్యవహారంపై సభలో తీవ్రంగా స్పందించారు. స్పీకర్పై చేసినట్లుగా చెబుతున్న వ్యాఖ్యలు విషయంలో కేసీఆర్ క్రమాపథం చెప్పాలని డిమాండ్ చేశారు. తాతా మధు వ్యవహారంపై కఠిన చర్యలు ఉంటాయని హెచ్చరించారు. ఈ పరిణామాల సందర్భంగా మంత్రి సీతక్క భావోద్వేగానికి గురయ్యారు. స్పీకర్ గడ్డం ప్రసాద్ కూడా తీవ్ర మనస్తాపానికి గురై భావోద్వేగంతో స్పందించడంతో సభలో పరిస్థితి మరింత ఉద్విగ్నంగా మారింది.

'నా మాటలు స్పీకర్ను ఉద్దేశించినవి కావు'

ఈ వివాదంపై అనంతరం తాతా మధు వివరణ ఇచ్చారు. శాసనసభలోకి వెళ్లే సమయంలో తమ ఎమ్మెల్యేలు, ఎమ్మెల్సీలు, ముఖ్యంగా మహిళా శాసనసభ్యులకు పోలీసులతో తోపులాట జరిగిందని చెప్పారు. ఆ సమయంలో తనపైనా దాడి జరిగిందని, తన షర్టు, ఫ్యాంటు లాగేందుకు, గొంతు నొక్కేందుకు ప్రయత్నించినట్లు తనకు అనిపించిందని పేర్కొన్నారు. ఆ పరిణామాలతో ఆవేదనకు గురై.. తనపై దాడి చేసింది ఎవరు? తన దుస్తులు లాగేందుకు ఎవరు ప్రయత్నించారు? అలా చేయాలని ఎవరు ఆదేశించారు? అనే ఉద్దేశంతోనే తాను మాట్లాడినట్లు వివరించారు. ఆ వ్యాఖ్యలు స్పీకర్ను ఉద్దేశించి చేసినవి కాదని స్పష్టం చేశారు. స్పీకర్ వ్యవస్థపై, వ్యక్తిగతంగా గడ్డం ప్రసాద్పైనా తనకు ఎంతో గౌరవం ఉందన్నారు. "నా వ్యాఖ్యల్లో ఏవైనా స్పీకర్ను



ఉద్దేశించినట్లుగా భావిస్తే వాటిని ఉపసంహరించుకుంటున్నా. అందుకు విచారం వ్యక్తం చేస్తున్నా" అని పేర్కొన్నారు.

పోలీసుల తీరుపైనా మధు అభ్యంతరం

శాసనసభలోకి వెళ్లే సమయంలో మహిళా శాసనసభ్యులతో పోలీసులు వ్యవహరించిన తీరుపై చర్యలు తీసుకోవాలని తాతా మధు కోరారు. తమ సీనియర్ నేతలను పోలీసులు అక్కడి నుంచి తీసుకెళ్లారని పేర్కొన్నారు. ప్రజలచే ఎన్నుకోబడిన ప్రజాప్రతినిధులతో వ్యవహరించే సమయంలో ప్రభుత్వం తగిన జాగ్రత్తలు పాటించాలని నూచించారు. ఈ ఘటనపై ముఖ్యమంత్రి, హోంశాఖ బాధ్యతలు చూస్తున్న రేవంత్రెడ్డి స్పందించి విచారణ జరిపించాలని డిమాండ్ చేశారు.

22-ఏ భూములపైనా సభలో వేడి

మరోవైపు 22-ఏ నిషిద్ధ భూముల వ్యవహారంపై ఏలేటి మహేశ్వరరెడ్డి ప్రభుత్వాన్ని నిలదీశారు. ఈ భూముల

విషయంలో అక్రమాలు జరిగాయని ఆరోపిస్తూ.. వాటికి బాధ్యత వహించి మంత్రి పొంగులేటి శ్రీనివాసరెడ్డి సమాధానం చెప్పాలని డిమాండ్ చేశారు. అధికారులపై నెపం మోపి తప్పుించుకునే ప్రయత్నం చేయవద్దన్నారు. 22-ఏ భూముల వ్యవహారంపై సిట్టింగ్ జడ్జితో విచారణ జరిపిస్తామని మంత్రి తీర్ధరబాబు సభలో స్పష్టమైన హామీ ఇస్తే తమ నిరసన విరమిస్తామని ఏలేటి ప్రకటించారు. దీనిపై ప్రభుత్వం నేరుగా సమాధానం చెప్పకుండా ఇతర అంశాలతో దృష్టి మళ్లినారని ఆరోపించారు. 'ధరణి' వ్యవహారంపై ఫోరెన్సిక్ ఆడిట్ జరిగిందా? లేదా? అన్నది ప్రభుత్వం స్పష్టం చేయాలని డిమాండ్ చేశారు. ఆడిట్ జరిగి ఉంటే సంబంధిత నివేదికలను బహిరంగపరిచి ప్రజల ముందుంచాలని ఏలేటి మహేశ్వరరెడ్డి కోరారు. స్పీకర్పై వ్యాఖ్యల వివాదానికి తాతా మధు వివరణ ఇవ్వడంతో వ్యవహారం కొత్త మలుపు తిరగగా.. అధికార, ప్రతిపక్షాల పరస్పర ఆరోపణలతో అసెంబ్లీ సమావేశాలు మరింత వేడెక్కాయి.

అసెంబ్లీ గేటు వద్ద హైటెన్షన్

బీఆర్ఎస్ ఎమ్మెల్యేలు, ఎమ్మెల్సీల అడ్డగింత

కేటీఆర్, హరీశ్, జగదీశ్ రెడ్డికి గాయాలంటూ ఆరోపణ

మహిళా ఎమ్మెల్యేల పట్ల దురుసుగా వ్యవహరించారని ఆరోపణ

పలువురు ప్రజాప్రతినిధుల అరెస్టు

రాష్ట్రవ్యాప్త నిరసనలకు బీఆర్ఎస్ పిలుపు

హైదరాబాద్, సెప్టెంబర్ 7 (సమయం న్యూస్): తెలంగాణ అసెంబ్లీ సమావేశాల తొలిరోజే ప్రాంగణం వద్ద తీవ్ర ఉద్రిక్తత నెలకొంది. కాంగ్రెస్ వెయ్యి రోజుల పాలనలో వైఫల్యాలను నిరసిస్తూ నల్ల టీషర్లుతో అసెంబ్లీకి వచ్చిన బీఆర్ఎస్ ఎమ్మెల్యేలు, ఎమ్మెల్సీలను పోలీసులు అడ్డుకోవడంతో తోపులాట చోటుచేసుకుంది. ఈ ఘటనలో కేటీఆర్, హరీశ్ రావు, జగదీశ్ రెడ్డి సహా పలువురు నేతలు గాయపడినట్లు బీఆర్ఎస్ పేర్కొంది. పలువురు ఎమ్మెల్యేలు, ఎమ్మెల్సీలను పోలీసులు అదుపులోకి తీసుకోవడంపై తీవ్ర ఆగ్రహం వ్యక్తం చేసిన ఆ పార్టీ.. రాష్ట్రవ్యాప్తంగా నిరసనలు చేపట్టాలని శ్రేణులకు పిలుపునిచ్చింది. కాంగ్రెస్ ప్రభుత్వ వెయ్యి రోజుల పాలనకు నిరసనగా బీఆర్ఎస్ ప్రజాప్రతినిధులు నల్ల దుస్తులు ధరించి అసెంబ్లీకి చేరుకున్నారు. అయితే వారిని పోలీసులు గేటు వద్ద అడ్డుకోవడంతో వాగ్వాదం, తోపులాట చోటుచేసుకున్నట్లు పార్టీ తెలిపింది. తమ ప్రజాప్రతినిధులను అసెంబ్లీలోకి వెళ్లనియకుండా అడ్డుకోవడం ప్రజాస్వామ్య విరుద్ధమని బీఆర్ఎస్ నేతలు మండిపడ్డారు. అసెంబ్లీ గేటు వద్ద జరిగిన తోపులాటలో మాజీ మంత్రి జగదీశ్ రెడ్డి కిందపడటంతో కాలికి గాయమైనట్లు బీఆర్ఎస్ తెలిపింది. కేటీఆర్ చేతికి, నుదిటికి గాయాలయ్యాయని పేర్కొంది. హరీశ్ రావు కిందపడిన సమయంలో ఆయన చేతిపై పోలీసులు కాలు పెట్టారని పార్టీ ఆరోపించింది. నల్ల



టీషర్లతో అసెంబ్లీలోకి అనుమతించకపోవడాన్ని నిరసిస్తూ హరీశ్ రావు టీషర్లు విప్పి బనియన్తో నిరసన కొనసాగించారు. అనంతరం పోలీసులు ఆయనను అదుపులోకి తీసుకున్నారు. వేముల ప్రశాంత్ రెడ్డి, కల్వకుంట్ల సంజయ్ తో పాటు పలువురు బీఆర్ఎస్ ఎమ్మెల్యేలు, ఎమ్మెల్సీలను అదుపులోకి తీసుకుని తెలంగాణ భవనకు తరలించినట్లు పార్టీ వర్గాలు తెలిపాయి. మహిళా ఎమ్మెల్యేలతో పోలీసులు దురుసుగా వ్యవహరించారని బీఆర్ఎస్ తీవ్ర ఆరోపణలు చేసింది. అసెంబ్లీలోకి వెళ్తున్న సునీతా లక్ష్మారెడ్డిని అడ్డుకునే క్రమంలో ఆమె చీరను లాగారని పార్టీ పేర్కొంది. ఈ ఘటనతో ఆమె తీవ్ర ఆవేదనకు గురై కన్నీళ్లు పెట్టుకున్నట్లు తెలిపింది. సబితా ఇంద్రారెడ్డిని అదుపులోకి తీసుకునే సమయంలోనూ పోలీసులు దురుసుగా వ్యవహరించారని,

జుట్టు పట్టుకుని వాహనం వైపు తీసుకెళ్లారని బీఆర్ఎస్ ఆరోపించింది. మహిళా ప్రజాప్రతినిధుల పట్ల పోలీసులు వ్యవహరించిన తీరుపై చర్యలు తీసుకోవాలని పార్టీ డిమాండ్ చేసింది. అసెంబ్లీకి వెళ్తున్న తమ ఎమ్మెల్యేలు, ఎమ్మెల్సీలను అడ్డుకోవడం, అరెస్టు చేయడం, మహిళా ప్రజాప్రతినిధులతో దురుసుగా వ్యవహరించారంటూ బీఆర్ఎస్ రాష్ట్రవ్యాప్త నిరసనలకు పిలుపునిచ్చింది. పార్టీ నాయకులు, కార్యకర్తలు ఎక్కడిక్కడ ఆందోళనలు చేపట్టి అసెంబ్లీ గేటు వద్ద జరిగిన పరిణామాలను ప్రజల్లోకి తీసుకెళ్లాలని నూచించింది. ప్రజాప్రతినిధులను అసెంబ్లీలోకి వెళ్లకుండా అడ్డుకోవడం ప్రజాస్వామ్యంపై దాడినని బీఆర్ఎస్ ఆరోపిస్తూ.. ఈ వ్యవహారాన్ని రాష్ట్రవ్యాప్త ఉద్యమంగా మార్చేందుకు సిద్ధమవుతోంది.

ప్రారంభమైన అసెంబ్లీ సమావేశాలు

నిషేధిత భూములు 22వ జాబితాపై సభలో రగడ

ప్రకారాలు ప్రదర్శిస్తూ సభలో బీజేపీ నినాదాలు

22వ అంశంపై చర్చకు పూర్తిగా సిద్ధంగా ఉన్నాం

సభ సజావుగా సాగేందుకు సహకరించాలి

22వ జాబితాపై మంత్రి శ్రీధర్ బాబు వివరణ

వచ్చే బోనాల నాటికి ఇందిరమ్మ ఇళ్లు పూర్తి

అసెంబ్లీలో మంత్రి పాంగులేటి శ్రీనివాసరెడ్డి

హైదరాబాద్, సెప్టెంబర్ 7 (సమయం న్యూస్): తెలంగాణ అసెంబ్లీ సమావేశాలు ప్రారంభమైన వెంటనే నిషేధిత భూములు 22వ జాబితా వ్యవహారంపై సభలో రగడ మొదలైంది. 22నా నిషేధిత భూముల నిబంధన కింద ప్రైవేట్ భూముల నమోదుపై సిట్టింగ్ జడ్జిత్ సమగ్ర విచారణ జరిపించాలని బీజేపీ ఎమ్మెల్యేలు ప్రకారాలు ప్రదర్శిస్తూ సభలో నినాదాలు చేశారు. ఈ వివాదంపై తక్షణమే విచారణ కమిటీని వేయాలని బీజేపీ సభ్యులు ప్రభుత్వాన్ని పట్టుబట్టారు. ఈ ఆందోళనపై శాసనసభా వ్యవహారాల శాఖ మంత్రి దుద్దిళ్ల శ్రీధర్ బాబు స్పందించారు. 22నా అంశంపై సభలో స్వల్పకాలిక చర్చ చేపట్టేందుకు తమ ప్రభుత్వం సంపూర్ణ సిద్ధంగా ఉందన్నారు. బిజినెస్ అడ్వైజరీ కమిటీ సమావేశంలో ఈ అంశానికి తొలి ప్రాధాన్యత ఇస్తామని, నిబంధనలకు అనుగుణంగా చర్చపై నిర్ణయం తీసుకుంటామని స్పష్టం చేశారు. రాజకీయ ప్రయోజనాల కోసం సభను అడ్డుకోవడం సరికాదని, సమావేశాలు సజావుగా సాగేందుకు సహకరించాలని బీజేపీ ఎమ్మెల్యేలకు ఆయన విజ్ఞప్తి చేశారు. అయితే స్పీకర్ గడ్డం ప్రసాద్ కుమార్, మంత్రి శ్రీధర్ బాబు సర్దిచెప్పినప్పటికీ బీజేపీ ఎమ్మెల్యేలు వెనక్కి తగ్గకుండా పోడియం వద్ద కాసేపు నినాదాలు చేశారు. విచారణకు నిర్ణయం తీసుకుంటున్నట్లు ప్రకటన చేసినవరకు వెనక్కి తగ్గదే లేదని స్పష్టం చేయడంతో సభలో తీవ్ర గందరగోళం నెలకొంది. దాంతో తెలంగాణ అసెంబ్లీ 15 నిమిషాల పాటు వాయిదా వేశారు. ఆ తరువాత సభ ప్రారంభం కాగా, బీజేపీ, బీఆర్ఎస్



కుమ్మక్కయ్యాయని బయట వాళ్లు, లోపల వీళ్లు ఆందోళనకు దిగుతున్నారంటూ కాంగ్రెస్ సభ్యులు వ్యాఖ్యానించారు. సభలో ప్రజా సమస్యల పరిష్కారానికి, ఆర్థికతమైన చర్చలకు ప్రభుత్వం సిద్ధంగా ఉన్నప్పటికీ బీఆర్ఎస్, బీజేపీ కుమ్మక్కై సభా సమయాన్ని వృధా చేస్తున్నాయని మంత్రి కోమటిరెడ్డి వెంకట్ రెడ్డి అన్నారు. ఎస్సీల అభివృద్ధితో పాటు ఫీజు రీయంబర్స్మెంట్, క్రీడల అభివృద్ధి వంటి కీలక అంశాలపై ప్రభుత్వం చర్చకు సిద్ధంగా ఉన్నా... వాటిని వదిలేసి బురదజల్లే రాజకీయం చేయడం ప్రతిపక్షాలకు తగదని సూచించారు.రాష్ట్రంలో కీలకమైన కాళేశ్వరం ప్రాజెక్టులో జరిగిన లక్ష కోట్ల కుంభకోణంపై విచారణ కోరుతూ తెలంగాణ ప్రభుత్వం ఏడాది క్రితమే కేంద్రానికి లేఖ రాసినా... ఆ ఎంక్వయరీని ఎందుకు తాత్కిపెడుతున్నారని బీజేపీ ఎమ్మెల్యేల్ని మంత్రి కోమటిరెడ్డి ప్రశ్నించారు. కాళేశ్వరం విషయంలో విచారణను ప్రధాని మోదీ, కేంద్ర మంత్రి అమిత్ షా ఎందుకు ఆపుతున్నారో బీజేపీ నేతలు సమాధానం చెప్పాలన్నారు. దీనిపై మంత్రి శ్రీధర్ బాబు స్పందిస్తూ

22వపై స్వల్ప కాలిక చర్చ పెట్టాలని తెలంగాణ ప్రభుత్వం భావిస్తోందని, 22 ఏ అంశంపై చర్చకు సిద్ధంగా ఉన్నామని తెలిపారు. బీజేపీ సభ్యులు కూర్చోవాలన్న స్పీకర్?, సభ సజావుగా సాగేందుకు సహకరించాలని ఆ పార్టీ సభ్యులను కోరారు. బీఏసీలో నిర్ణయం తీసుకుని 22వపై చర్చిద్దామని తెలిపారు.బీఏసీ సమావేశంలో 22 ఏ అంశాన్ని మొదటి ప్రాధాన్యతగా తీసుకుంటామని మంత్రి శ్రీధర్ బాబు అన్నారు. 22 ఏపై స్వల్ప కాలిక చర్చకు రాష్ట్ర ప్రభుత్వం సిద్ధమని హామీ ఇచ్చారు. నియమ నిబంధనలకు అనుగుణంగా బీఏసీ సమావేశంలో నిర్ణయం తీసుకుంటామని బీజేపీ ఎమ్మెల్యేలకు చెప్పారు. ప్రతిపక్షాలు చర్చకు సహకరించాలని కోరారు. మంత్రి శ్రీధర్ బాబు, స్పీకర్ సర్దిచెప్పినా బీజేపీ ఎమ్మెల్యేలు వినకుండా 22వపై సిట్టింగ్ జడ్జిత్తో విచారణ జరిపించాలని నినాదాలు చేశారు. రాజకీయాల కోసం సభను అడ్డుకోవడం సరైంది కాదని శ్రీధర్ బాబు విమర్శించారు. సభ సజావుగా సాగేందుకు సహకరించాలని బీజేపీ ఎమ్మెల్యేలను కోరారు. అయితే శ్రీధర్ బాబు విజ్ఞప్తిని బీజేపీ సభ్యులు పట్టించుకోలేదు. పదేపదే ఆయన కోరినా 22వ పై తక్షణమే చర్చ జరిగాలని పట్టువట్టారు. దీంతో సభలో గందరగోళం నెలరేగింది. ఓ దశలో స్పీకర్ సభను వాయిదా వేశారు. సభ తిరిగి ప్రారంభమైన తరువాత కూడా బీజేపీ సభ్యులు తమ ఆందోళనను కొనసాగించారు. వచ్చే బోనాల పండుగ నాటికి ఇందిరమ్మ ఇళ్లు పూర్తి చేస్తామని శాసన మండలిలో మంత్రి పాంగులేటి శ్రీనివాస్ రెడ్డి తెలిపారు. ఇందిరమ్మ ఇళ్ల కేటాయింపునకు నియోజకవర్గాన్ని యూనిట్?గా తీసుకున్నట్లుగా వివరించారు. లబ్ధిదారులకు మార్కెట్ ధర కంటే తక్కువ రేటుకే సీమెంట్ ఇప్పిస్తామని చెప్పారు.పేదలు నివసించే ప్రాంతంలోనే ఇందిరమ్మ ఇళ్లు కట్టించి ఇస్తామని పాంగులేటి వెల్లడించారు. 2023 ఎన్నికలకు ముందు బీఆర్ఎస్? ప్రభుత్వం హడావిడిగా కొంతమందికి పట్టాల్నిచ్చిందన్నారు. వారు ఇచ్చిన ఇళ్లలో చాలా మంది నివసించలేదని చెప్పారు. గత ప్రభుత్వ హయాంలో పేదలు నివసించే ప్రాంతానికి 30-40 కిలోమీటర్ల దూరంలో ఇళ్లు ఇచ్చారని, డబుల్? డెడ్లైనుమ్ ఇళ్లలో నివసించే వారిని అంటరాని వారిగా చూసేవారని

‘సీఎం రేవంత్ సారీ చెప్పాల్సిందే’

ఇది శాసనసభ కాదు.. దుశ్శాసన సభ: కేటీఆర్

మహిళా ఎమ్మెల్యేలపై దాడి చేశారంటూ ఫైర్

టీషర్లుతో పార్లమెంట్కు వెళ్లిచ్చు.. అసెంబ్లీకి

రాకూడదా?: హరీశ్

ఘటన వెనుక సీఎం కుట్ర ఉందన్న కేటీఆర్

హైదరాబాద్, సెప్టెంబర్ 7 (సమయం న్యూస్): అసెంబ్లీ ప్రధాన గేటు వద్ద బీఆర్ఎస్ ప్రజాప్రతినిధులు, పోలీసుల మధ్య జరిగిన తోపులాట రాజకీయంగా తీవ్ర దుమారం రేపింది. మహిళా ఎమ్మెల్యేలతో పోలీసులు వ్యవహరించిన తీరుకు ముఖ్యమంత్రి రేవంత్ రెడ్డి క్షమాపణ చెప్పాలని మాజీ మంత్రి హరీశ్ రావు డిమాండ్ చేశారు. “రాహుల్ గాంధీ, ప్రియాంకాంధీ టీషర్లతో పార్లమెంట్కు వెళ్లిచ్చు.. మేం టీషర్లతో అసెంబ్లీకి రాకూడదా?” అని ప్రశ్నించారు. మరోవైపు బీఆర్ఎస్ వర్కింగ్ ప్రెసిడెంట్ కేటీఆర్ మరింత తీవ్రంగా స్పందిస్తూ.. “ఇది ముమ్మాటికీ రాజ్యాసన సభ” అని వ్యాఖ్యానించారు. మహిళా ప్రజాప్రతినిధులతో పోలీసులు దురుసుగా వ్యవహరించారని, ఈ ఘటన వెనుక సీఎం రేవంత్ రెడ్డి కుట్ర ఉందని ఆరోపించారు. కాంగ్రెస్ వెయ్యి రోజుల పాలన వైఫల్యాలను నిరసిస్తూ నినాదాలతో కూడిన నల్ల టీషర్లు ధరించి బీఆర్ఎస్ ఎమ్మెల్యేలు, ఎమ్మెల్సీలు అసెంబ్లీకి వచ్చారు. అయితే ప్రధాన గేటు వద్ద పోలీసులు వారిని అడ్డుకోవడంతో వాగ్వాదం, తోపులాట చోటుచేసుకున్నాయి. పోలీసుల అభ్యంతరంతో హరీశ్ రావుతో పాటు వలుపురు ఎమ్మెల్యేలు టీషర్లు విప్పి బనియన్లతోనే నిరసన కొనసాగించారు. అనంతరం హరీశ్ రావు, కేటీఆర్తో పాటు వలుపురు బీఆర్ఎస్ ప్రజాప్రతినిధులను పోలీసులు అదుపులోకి తీసుకున్నారు. అనంతరం తెలంగాణ భవన్లో హరీశ్ రావు మాట్లాడుతూ.. అసెంబ్లీ చరిత్రలో ఈ రోజు అత్యంత నల్లని రోజుగా మిగిలిపోతుందని వ్యాఖ్యానించారు. తమ టీషర్లపై ప్రభుత్వ హామీలను అమలు చేయాలనే నినాదాలతో ఉన్మాయని చెప్పారు. ప్రజాస్వామ్య వద్దతిలో నిరసన తెలిపే హక్కు తమకు ఉందన్నారు. “రాహుల్ గాంధీ,



ప్రియాంకాంధీ నల్ల టీషర్లు ధరించి పార్లమెంట్కు వెళ్లారు. అదే తరహాలో మేం అసెంబ్లీకి వస్తే ఎందుకు అడ్డుకున్నారు? ప్రధాన ప్రతిపక్షం సభలో ఉంటే ప్రభుత్వాన్ని ప్రశ్నిస్తుందనే భయంతోనే మమ్మల్ని బయట ఉంచారు” అని హరీశ్ రావు ఆరోపించారు.

‘మహిళా ఎమ్మెల్యేలపై ఇదేం తీరు?’

సునీతా లక్ష్మారెడ్డి వీర లాగారని, సబితా ఇంద్రారెడ్డి గొంతు నొక్కారని హరీశ్ రావు ఆరోపించారు. మహిళా ప్రజాప్రతినిధులతో దురుసుగా వ్యవహరించిన వారిపై చర్యలు తీసుకోవాలని డిమాండ్ చేశారు. బాధ్యులైన అధికారులను ఎక్కువన్నా వదిలిపెట్టటోమని హెచ్చరించారు. తోపులాటలో జగదీశ్ రెడ్డిని కిందపడేశారని, కేటీఆర్, సంజయ్, యాదవరెడ్డి, రాజశేఖర్ రెడ్డికి గాయాలయ్యాయని తెలిపారు. ఆరు గ్యారంటీలు, 420 హామీలు, పింఛన్లు, ఫీజు రీయంబర్స్మెంట్, రైతులు, ఉపాధ్యాయులు, ఉద్యోగుల సమస్యలపై సభలో నిలదీస్తామనే భయంతోనే తమను అడ్డుకున్నారు ఆరోపించారు. కేటీఆర్ మాట్లాడుతూ.. ప్రజా సమస్యలపై ప్రశ్నించేందుకు అసెంబ్లీకి వెళ్లిన ప్రతిపక్ష సభ్యులపై పోలీసులు ఉక్కుపాదం మోపారని మండిపడ్డారు. కాంగ్రెస్ వెయ్యి రోజుల పాలనలో ఇచ్చిన హామీల అమలును

ప్రశ్నిస్తూ శాంతియుతంగా నిరసన తెలిపేందుకు ప్రయత్నిస్తే తమపై పోలీసులను ప్రయోగించారని ఆరోపించారు. సబితా ఇంద్రారెడ్డి, సునీతా లక్ష్మారెడ్డి వంటి సీనియర్ మహిళా నేతలతో పోలీసులు వ్యవహరించిన తీరు అత్యంత దారుణమన్నారు. మహిళా సాధికారం గురించి కాంగ్రెస్ జాతీయ నాయకత్వం మాట్లాడుతుంటే.. తెలంగాణలో సీనియర్ మహిళా ప్రజాప్రతినిధులతో ఇలాగేనా వ్యవహరించేదని ప్రశ్నించారు. సునీతా లక్ష్మారెడ్డి వీరను పోలీసులు లాగారని, ఆ సమయంలో కోవ లక్ష్మి అడ్డుకున్నారని కేటీఆర్ ఆరోపించారు. జరిగిన పరిణామాలతో సునీతా లక్ష్మారెడ్డి కన్నీళ్లు పెట్టుకోవడం బాధాకరమన్నారు. “ఇది శాసనసభలా లేదు.. దుశ్శాసన సభలా మారింది” అని తీవ్రంగా వ్యాఖ్యానించారు. అయితే బీఆర్ఎస్ ఆరోపణలను ఖైరతాబాద్ డిసీపీ శిల్పవల్లి ఖండించారు. నల్ల టీషర్లు ధరించడం నేరం కాదని, వాటిపై ఉన్న కొన్ని పదాలపైనే అభ్యంతరం వ్యక్తం చేసినట్లు తెలిపారు. ఆ కారణంగానే వాటితో అసెంబ్లీలోకి అనుమతించలేదని చెప్పారు. బీఆర్ఎస్ ఎమ్మెల్యేలతో పోలీసులు అసభ్యంగా ప్రవర్తించలేదన్నారు. స్పీకర్ నూచనల మేరకే పోలీసులు వ్యవహరించారని పేర్కొన్న డిసీపీ.. అసెంబ్లీ గేటు వద్ద జరిగిన ఘటనకు సంబంధించిన వీడియోలను పరిశీలిస్తామని తెలిపారు. బీఆర్ఎస్ నేతలు చేసిన ఆరోపణలనూ పరిశీలిస్తామని చెప్పారు. ఈ ఘటన యాధృచ్ఛికంగా జరిగింది కాదని, ప్రధాన ప్రతిపక్షాన్ని సభకు పిలిపించడానికి ఉంచేందుకు పథకం ప్రకారం వ్యవహరించారని కేటీఆర్, హరీశ్ రావు ఆరోపించారు. 22--ఏ భూములు, ఫీజు రీయంబర్స్మెంట్తో పాటు ప్రభుత్వ వైఫల్యాలపై చర్చ జరగకుండా బీజేపీ, కాంగ్రెస్ ‘మార్కెట్ ఫిక్సింగ్’ రాజకీయాలతో పాల్పడుతున్నాయని హరీశ్ రావు విమర్శించారు. మహిళా ఎమ్మెల్యేలతో జరిగినట్లు చెబుతున్న ఘటనలకు ప్రభుత్వం బాధ్యత వహించాలని, ముఖ్యమంత్రి రేవంత్ రెడ్డి క్షమాపణ చెప్పాలని బీఆర్ఎస్ నేతలు డిమాండ్ చేశారు. మరోవైపు పోలీసులపై చేసిన ఆరోపణలను వీడియో ఆధారాలతో పరిశీలిస్తామని డిసీపీ ప్రకటించడంతో ఈ వివాదం మరింత రాజకీయ వేడి రేపుతోంది.

ఫీజు బకాయిలు చెల్లించేదాకా పోరు ఆగదు

బీజేపీ రాష్ట్ర అధ్యక్షుడు రామచందర్ రావు

ఫీజు బకాయిలపై అసెంబ్లీ ముట్టడి

పుభుత్వ తీరుపై ఎంపీల ఆగ్రహం

హైదరాబాద్, సెప్టెంబర్ 7 (సమయం న్యూస్): పేద విద్యార్థులకు చెల్లించాల్సిన రూ. 15,000 కోట్ల ఫీజు రీయంబర్స్మెంట్ బకాయిలను తక్షణమే విడుదల చేయాలని డిమాండ్ చేస్తూ బీజేపీ, బీజేవైఎం చేపట్టిన అసెంబ్లీ ముట్టడి తీవ్ర ఉద్రిక్తతకు దారితీసింది. ధర్మా చౌక్ వద్ద ప్రజాస్వామ్యబుద్ధంగా ఆందోళన చేసుకునేందుకు పోలీసులు అనుమతి నిరాకరించడంతోనే అసెంబ్లీ ముట్టడికి పిలుపునిచ్చామని బీజేపీ రాష్ట్ర అధ్యక్షుడు ఎన్.రామచందర్ రావు తెలిపారు. అసెంబ్లీ ముట్టడికి యత్నించిన రామచందర్ రావు సహా బీజేపీ, బీజేవైఎం ముఖ్య నేతలను, కార్యకర్తలను పోలీసులు బలవంతంగా అదుపులోకి తీసుకుని గోల్డొండ పోలీస్ స్టేషన్కు తరలించారు. ఆరెస్టులు, పోలీసు నిర్బంధాలకు భయపడేది లేదని, ఫీజుల బకాయిలు పూర్తిస్థాయిలో విడుదల చేసినవరకు పోరాటం ఆగదని స్పష్టం చేశారు. పోలీసుల తోపులాట, లాఠీచార్జిల కారణంగా అమీర్ పేట్ కార్పొరేటర్ సరళ తీవ్రంగా గాయపడి ఐసీయూలో అత్యవసర



చికిత్స పొందుతున్నారని, రాష్ట్రవ్యాప్తంగా 600 మందికి పైగా కార్యకర్తలను అక్రమంగా నిర్బంధించారని నాయకులు ఆరోపించారు. రాష్ట్రంలో ‘చోటా హిట్లర్’ పాలన సాగుతోందని మహబూబ్ నగర్ ఎంపీ డీకే అరుణ, రాజ్యసభ సభ్యుడు దాక్షర్ కె.లక్ష్మణ్ తీవ్రస్థాయిలో మండిపడ్డారు. విద్యార్థుల సమస్యలను పరిష్కరించకపోతే నేరుగా ముఖ్యమంత్రి రేవంత్ రెడ్డి ఇంటినే ముట్టడిస్తామని బీజేవైఎం రాష్ట్ర అధ్యక్షుడు గణేష్ కుందే హెచ్చరించగా, శాంతియుతంగా నిరసన తెలిపే హక్కును ప్రభుత్వం కాలరాస్తోందని పార్టీ అధికార

ప్రతినిధి రాణి రుద్రమ్ తీవ్ర ఆగ్రహం వ్యక్తం చేశారు. పేద విద్యార్థుల ఫీజు రీయంబర్స్మెంట్ బకాయిల కోసం శాంతియుతంగా ఆందోళన చేస్తే పోలీసులు బలప్రయోగానికి దిగారని రాంచందర్ రావు ఆరోపించారు. తోపులాట, లాఠీచార్జిలో వలుపురు నాయకులు, కార్యకర్తలు గాయపడినట్లు పేర్కొన్నారు. ఇటీవల ఎనిమిది లక్షల మంది విద్యార్థుల సంతకాలతో వినతిపత్రం అందించేందుకు ప్రయత్నించినా ముఖ్యమంత్రి రేవంత్ రెడ్డి అపాయింట్మెంట్ ఇవ్వలేదని ఆరోపించారు.



ముగిసిన బీఏసీ సమావేశాలు

ఈనెల 12 వరకు అసెంబ్లీ

హైదరాబాద్, సెప్టెంబర్ 7 (సమయం న్యూస్): శాసనసభ, మండలి సమావేశాల నిర్వహణపై జరిగిన బిజినెస్ అడ్వైజరీ కమిటీ (బీఏసీ) సమావేశాల్లో వలు కీలక నిర్ణయాలు తీసుకున్నారు. ఈ మేరకు ఉభయ సభలను ఈనెల 12 వరకు నిర్వహించాలని బీఏసీలో ప్రాథమికంగా నిర్ణయించారు. సమావేశాల పోడింగుపై అవసరమైతే మ-రోసారి సమీక్ష జరపాలని నిర్ణయించారు. స్పీకర్ గడ్డం ప్రసాద్?కుమార్ అధ్యక్షతన ఇవాళ జరిగిన శాసనసభ బీఏసీ సమావేశంలో ప్రధానంగా ప్రజా సమస్యలపై చర్చించేందుకు అణెండా రూపొందించారు. ఈ భేటీకి డిప్యూటీ సీఎం భట్టి విక్రమార్కు, శాసనసభా వ్యవహారాల మంత్రి శ్రీధర్ బాబు, ఆది శ్రీనివాస్, బీర్ల ఐలయ్య, బీజేపీ శాసనసభా పక్షనేత ఏలేటి మహేశ్వర్ రెడ్డి, ఎంఐఎం ఎమ్మెల్సీ బలాల హాజరయ్యారు. ఉదయం శాసనసభకు వెళ్తున్న తమపై పోలీసులు దౌర్జన్యం చేశారని నిరసిస్తూ బీఆర్ఎస్ ఈ సమావేశాన్ని బహిష్కరించింది. అసెంబ్లీ బీఏసీ సమావేశంలో 22ఏ, ఫీజు రీఎంబర్స్మెంట్పై స్వల్పకాలిక చర్చలు జరిపేందుకు నిర్ణయం తీసుకున్నట్లు తెలుస్తోంది. ఇవాళ ఉదయం 22ఏ నిషేధిత భూములు జాబితాపై సిట్టింగ్ జడ్జిత్తో విచారణ జరపాలని బీజేపీ నేతలు డిమాండ్ చేశారు. దీంతో పాటు మరో 22 కీలకమైన అంశాలపై చర్చ జరిపేందుకు కనీసం 15 రోజుల పాటు అసెంబ్లీలో సమావేశాలు నిర్వహించాలని బీజేపీ శాసనసభాపక్ష నేత ఏలేటి మహేశ్వర్ రెడ్డి డిమాండ్ చేశారు. ఫీజు రీఎంబర్స్మెంట్తో పాటు మైనారిటీ అంశాలపైనా అసెంబ్లీలో చర్చలు జరపాలని ఎంఐఎం నేత బలాలా సైతం కోరారు. ఈ నేపథ్యంలో సభలో ఎన్నిరోజులైనా సమావేశాలు నిర్వహించేందుకు ప్రభుత్వం సిద్ధంగా ఉన్నట్లు శాసనసభ వ్యవహారాల శాఖ మంత్రి శ్రీధర్ బాబు తెలిపారు. కాగా బీఏసీ సమావేశాన్ని బహిష్కరించిన బీఆర్?ఎస్.. రాష్ట్రంలో ప్రజా సమస్యలు చాలా ఉన్నాయని, అసెంబ్లీని కనీసం 20 నుంచి 30 రోజుల పాటు నడపాలని ఆ పార్టీ కార్యనిర్వాహక అధ్యక్షుడు కేటీఆర్? డిమాండ్ చేశారు. మరోవైపు శాసనమండలి సమావేశాలను వారం రోజులపాటు నిర్వహించాలని బీఏసీలో నిర్ణయించినట్లు మండలి చైర్మన్ గుత్తా సుఖేందర్?రెడ్డి తెలిపారు. సభ్యుల కోరిక మేరకు అవసరమైతే మరిన్ని రోజులు పొడగిస్తామని ఆయన పేర్కొన్నారు. సుఖేందర్?రెడ్డి అధ్యక్షతన తన చాంబర్?లో మండలి బీఏసీ సమావేశం జరిగింది. సమావేశంలో డిప్యూటీ సీఎం భట్టి విక్రమార్కు, శాసన సభ వ్యవహారాలశాఖ మంత్రి శ్రీధర్?బాబు, ఎమ్మెల్సీలు నెల్లికంటి నత్తం, ఎఫ్ఎండీ, శ్రీపాల్ రెడ్డి, శాసన మండలి సెక్రెటరీ డా.నరసింహ్ చార్మ్యలు పాల్గొన్నారు.

నా వ్యాఖ్యలు స్పీకర్ను ఉద్దేశించి చేసినవి కావు

శాసనసభ ఘటనపై తాతా మధు వివరణ

హైదరాబాద్, సెప్టెంబర్ 7 (సమయం న్యూస్):

శాసనసభ బడ్జెట్ సమావేశాల సందర్భంగా సోమవారం చోటుచేసుకున్న పరిణామాలపై బీఆర్ఎస్ ఎమ్మెల్సీ తాతా మధు వివరణ ఇచ్చారు. ఈ ఘటనకు సంబంధించి తాను మాట్లాడని మాటలను తనకు ఆపాదిస్తున్నారని పేర్కొంటూ ఈ విషయంపై తన వివరణ ఇవ్వాల్సిన అవసరం ఉందని తెలిపారు. ఈ మేరకు ఆయన ఒక కీలక ప్రకటన చేశారు. శాసనసభలోకి వెళ్లే సమయంలో మహిళా శాసనసభ్యులతో పాటు తమ ఎమ్మెల్యేలు, ఎమ్మెల్సీలతో తోపులాట, ఉద్రిక్త పరిస్థితులు ఏర్పడ్డాయన్నారు. ఈ క్రమంలో తనపై కూడా దాడి జరిగిందని, తన ప్షర్లు, స్పృండు లాగేందుకు, గొంతు నొక్కేందుకు ప్రయత్నించినట్లు అనిపించిందని పేర్కొన్నారు. కొంతమంది తనను దుర్వాప్రలాడినట్లు తెలిపారు. ఈ పరిణామాలతో తీవ్ర ఆవేదనకు గురై తనపై దాడి చేసింది ఎవరు.. తన ప్షర్ లాగేందుకు ఎవరు ప్రయత్నించారు.. అలా చేయమని ఎవరు ఆదేశించారు అంటూ తాను ప్రశ్నించానన్నారు. అయితే ఈ వ్యాఖ్యలను స్పీకర్ను ఉద్దేశించి చేసినవిగా భావించడం సరికాదని స్పష్టం చేశారు. స్పీకర్ వ్యవస్థ పట్ల, వ్యక్తిగతంగా స్పీకర్ పట్ల తనకు ఎంతో గౌరవం ఉందని మధు చెప్పారు. స్పీకర్ను ఉద్దేశించి తాను ఎలాంటి వ్యాఖ్యలు చేయలేదన్నారు. ఒకవేళ తన వ్యాఖ్యల్లో ఏదైనా స్పీకర్ను ఉద్దేశించినట్లు భావిస్తే ఆ మాటలను ఉపసంహరించుకుంటున్నానని, అందుకు విచారం వ్యక్తం చేస్తున్నానని అన్నారు. శాసనసభలోకి వచ్చే సమయంలో తమ ఎమ్మెల్యేలు, ఎమ్మెల్సీలు, ముఖ్యంగా మహిళా శాసనసభ్యులతో పోలీసులు వ్యవహరించిన తీరుపై ఆయన ఆందోళన వ్యక్తం చేశారు. మహిళా శాసనసభ్యులతో తోపులాట జరిగిందని, వారి పట్ల పోలీసులు వ్యవహరించిన తీరుపై తగిన చర్యలు తీసుకోవాలని కోరారు. ఆదేవిధంగా తమ సీనియర్ నాయకులను పోలీసులు అక్కడి నుంచి తీసుకెళ్లారని తెలిపారు. ప్రజాప్రతినిధులతో వ్యవహరించే విషయంలో ప్రభుత్వం తగిన జాగ్రత్తలు తీసుకోవాలని కోరారు. శాసనసభ్యులపై జరిగినట్లు పేర్కొన్న పరిణామాలపై ప్రభుత్వం స్పందించాలని మధు డిమాండ్ చేశారు. ముఖ్యమంత్రి, హోంశాఖ మంత్రి రేవంత్ రెడ్డి ఈ ఘటనపై స్పందించి తగిన చర్యలు తీసుకోవాలని విజ్ఞప్తి చేశారు. తాను మాట్లాడిన వ్యాఖ్యలపై ఏర్పడిన వివాదం కంటే శాసనసభలో చోటుచేసుకున్న అసలు పరిణామాలపై రృష్టి పెట్టాల్సిన అవసరం ఉందని మధు వ్యాఖ్యానించారు. ప్రజాప్రతినిధుల పట్ల జరిగిన ఘటనలపై సమగ్రంగా పరిశీలించి అవసరమైన చర్యలు తీసుకోవాలని కోరారు.



‘సమ్మిట్’ ఆహ్వానాలు పంపాలి

గ్లోబల్ సమ్మిట్ సన్మాహకాలపై సీఎస్ సమీక్ష

హైదరాబాద్, సెప్టెంబర్ 7 (సమయం న్యూస్): రానున్న ఇన్వెస్ట్ తెలంగాణ -- రైజింగ్ గ్లోబల్ సమ్మిట్ 2026 నిర్వహణకు సంబంధించి ప్రభుత్వ ప్రధాన కార్యదర్శి నంజయ్ జాజు సచివాలయంలో ఉన్నతాధికారులతో సోమవారం సమావేశం నిర్వహించి సన్మాహకాలను సమీక్షించారు. గ్లోబల్ సమ్మిట్కు దేశ, విదేశాల నుంచి ప్రముఖులు, అంతర్జాతీయ పెట్టుబడిదారులు, పారిశ్రామికవేత్తలు, వివిధ రంగాల ప్రతినిధులు, సీఈఓలు, సీఎక్సీఓలు, డౌత్వవేత్తలు తదితరులను పెద్ద సంఖ్యలో ఆహ్వానించేలా చర్యలు చేపట్టాలని సీఎస్ అధికారులను ఆదేశించారు. సమ్మిట్కు హాజరుకావాల్సిందిగా ప్రముఖులకు ఈ-మెయిల్ ద్వారా అధికారిక ఆహ్వానాలు పంపే ప్రక్రియను తక్షణమే ప్రారంభించాలని సూచించారు. ‘ఇన్వెస్ట్ తెలంగాణ’ పేరుతో నిర్వహించనున్న ఈ గ్లోబల్ సమ్మిట్ ద్వారా పెట్టుబడి అవకాశాలను ప్రపంచానికి విస్తృతంగా పరిచయం చేయడంతో పాటు రాష్ట్రాన్ని ప్రపంచ స్థాయి పెట్టుబడుల గమ్యస్థానంగా మరింతగా ప్రతిష్ఠించేందుకు కృషి చేయాలని సీఎస్ పేర్కొన్నారు. గ్లోబల్ సమ్మిట్ను ప్రతిష్ఠాత్మకంగా, సమర్థవంతంగా నిర్వహించేందుకు అన్ని శాఖలు పరస్పర సమన్వయంతో సమయపాలంతో కూడిన కార్యాచరణను అమలు చేయాలని సీఎస్ స్పష్టం చేశారు. సమావేశంలో సీనియర్ అధికారులు కృష్ణ ఆదిత్య, ఆజిత్ రెడ్డి, అనుడిష్ దురిశెట్టి, నిఖిల్ చక్రవర్తి, ఇతర ఉన్నతాధికారులు పాల్గొన్నారు.

ప్రారంభమైన అసెంబ్లీ సమావేశాలు

నిషేధిత భూములు 22వ జాబితాపై సభలో రగడ

ప్రకారాలు ప్రదర్శిస్తూ సభలో బీజేపీ నినాదాలు

22వ అంశంపై చర్చకు పూర్తిగా సిద్ధంగా ఉన్నాం

సభ సజావుగా సాగేందుకు సహకరించాలి

22వ జాబితాపై మంత్రి శ్రీధర్ బాబు వివరణ

వచ్చే బోనాల నాటికి ఇందిరమ్మ ఇళ్లు పూర్తి

అసెంబ్లీలో మంత్రి పాంగులేటి శ్రీనివాసరెడ్డి

హైదరాబాద్, సెప్టెంబర్ 7 (సమయం న్యూస్): తెలంగాణ అసెంబ్లీ సమావేశాలు ప్రారంభమైన వెంటనే నిషేధిత భూములు 22వ జాబితా వ్యవహారంపై సభలో రగడ మొదలైంది. 22నా నిషేధిత భూముల నిబంధన కింద ప్రైవేట్ భూముల నమోదుపై సిట్టింగ్ జడ్జిత్ సమగ్ర విచారణ జరిపించాలని బీజేపీ ఎమ్మెల్యేలు ప్రకారాలు ప్రదర్శిస్తూ సభలో నినాదాలు చేశారు. ఈ వివాదంపై తక్షణమే విచారణ కమిటీని వేయాలని బీజేపీ సభ్యులు ప్రభుత్వాన్ని పట్టుబట్టారు. ఈ ఆందోళనపై శాసనసభా వ్యవహారాల శాఖ మంత్రి దుద్దిక్ల శ్రీధర్ బాబు స్పందించారు. 22నా అంశంపై సభలో స్వల్పకాలిక చర్చ చేపట్టేందుకు తమ ప్రభుత్వం సంపూర్ణ సిద్ధంగా ఉందన్నారు. బిజినెస్ అడ్వైజరీ కమిటీ సమావేశంలో ఈ అంశానికి తొలి ప్రాధాన్యత ఇస్తామని, నిబంధనలకు అనుగుణంగా చర్చపై నిర్ణయం తీసుకుంటామని స్పష్టం చేశారు. రాజకీయ ప్రయోజనాల కోసం సభను అడ్డుకోవడం సరికాదని, సమావేశాలు సజావుగా సాగేందుకు సహకరించాలని బీజేపీ ఎమ్మెల్యేలకు ఆయన విజ్ఞప్తి చేశారు. అయితే స్పీకర్ గడ్డం ప్రసాద్ కుమార్, మంత్రి శ్రీధర్ బాబు సర్దిచెప్పినప్పటికీ బీజేపీ ఎమ్మెల్యేలు వెనక్కి తగ్గకుండా పోడియం వద్ద కాసేపు నినాదాలు చేశారు. విచారణకు నిర్ణయం తీసుకుంటున్నట్లు ప్రకటన చేసినవరకు వెనక్కి తగ్గదే లేదని స్పష్టం చేయడంతో సభలో తీవ్ర గందరగోళం నెలకొంది. దాంతో తెలంగాణ అసెంబ్లీ 15 నిమిషాల పాటు వాయిదా వేశారు. ఆ తరువాత సభ ప్రారంభం కాగా, బీజేపీ, బీఆర్ఎస్



కుమ్మక్కయ్యాయని బయట వాళ్లు, లోపల వీళ్లు ఆందోళనకు దిగుతున్నారంటూ కాంగ్రెస్ సభ్యులు వ్యాఖ్యానించారు. సభలో ప్రజా సమస్యల పరిష్కారానికి, ఆర్థికతమైన చర్చలకు ప్రభుత్వం సిద్ధంగా ఉన్నప్పటికీ బీఆర్ఎస్, బీజేపీ కుమ్మక్కై సభా సమయాన్ని వృధా చేస్తున్నాయని మంత్రి కోమటిరెడ్డి వెంకట్ రెడ్డి అన్నారు. ఎస్పీల అభివృద్ధితో పాటు ఫీజు రీయింబర్స్మెంట్, క్రీడల అభివృద్ధి వంటి కీలక అంశాలపై ప్రభుత్వం చర్చకు సిద్ధంగా ఉన్నా... వాటిని వదిలేసి బురదజల్లే రాజకీయం చేయడం ప్రతిపక్షాలకు తగదని సూచించారు.రాష్ట్రంలో కీలకమైన కాళేశ్వరం ప్రాజెక్టులో జరిగిన లక్ష కోట్ల కుంభకోణంపై విచారణ కోరుతూ తెలంగాణ ప్రభుత్వం ఏడాది క్రితమే కేంద్రానికి లేఖ రాసినా... ఆ ఎంక్వయరీని ఎందుకు తాత్కిపెడుతున్నారని బీజేపీ ఎమ్మెల్యేల్ని మంత్రి కోమటిరెడ్డి ప్రశ్నించారు. కాళేశ్వరం విషయంలో విచారణను ప్రధాని మోదీ, కేంద్ర మంత్రి అమిత్ షా ఎందుకు ఆపుతున్నారో బీజేపీ నేతలు సమాధానం చెప్పాలన్నారు. దీనిపై మంత్రి శ్రీధర్ బాబు స్పందిస్తూ

22వపై స్వల్ప కాలిక చర్చ పెట్టాలని తెలంగాణ ప్రభుత్వం భావిస్తోందని, 22 ఏ అంశంపై చర్చకు సిద్ధంగా ఉన్నామని తెలిపారు. బీజేపీ సభ్యులు కూర్చోవాలన్న స్పీకర్?, సభ సజావుగా సాగేందుకు సహకరించాలని ఆ పార్టీ సభ్యులను కోరారు. బీఏసీలో నిర్ణయం తీసుకుని 22వపై చర్చిద్దామని తెలిపారు.బీఏసీ సమావేశంలో 22 ఏ అంశాన్ని మొదటి ప్రాధాన్యతగా తీసుకుంటామని మంత్రి శ్రీధర్ బాబు అన్నారు. 22 ఏపై స్వల్ప కాలిక చర్చకు రాష్ట్ర ప్రభుత్వం సిద్ధమని హామీ ఇచ్చారు. నియమ నిబంధనలకు అనుగుణంగా బీఏసీ సమావేశంలో నిర్ణయం తీసుకుంటామని బీజేపీ ఎమ్మెల్యేలకు చెప్పారు. ప్రతిపక్షాలు చర్చకు సహకరించాలని కోరారు. మంత్రి శ్రీధర్ బాబు, స్పీకర్ సర్దిచెప్పినా బీజేపీ ఎమ్మెల్యేలు వినకుండా 22వపై సిట్టింగ్ జడ్జిత్తో విచారణ జరిపించాలని నినాదాలు చేశారు. రాజకీయాల కోసం సభను అడ్డుకోవడం సరైంది కాదని శ్రీధర్ బాబు విమర్శించారు. సభ సజావుగా సాగేందుకు సహకరించాలని బీజేపీ ఎమ్మెల్యేలను కోరారు. అయితే శ్రీధర్ బాబు విజ్ఞప్తిని బీజేపీ సభ్యులు పట్టించుకోలేదు. పదేపదే ఆయన కోరినా 22వ పై తక్షణమే చర్చ జరిగాలని పట్టువట్టారు. దీంతో సభలో గందరగోళం నెలరేగింది. ఓ దశలో స్పీకర్ సభను వాయిదా వేశారు. సభ తిరిగి ప్రారంభమైన తరువాత కూడా బీజేపీ సభ్యులు తమ ఆందోళనను కొనసాగించారు. వచ్చే బోనాల పండుగ నాటికి ఇందిరమ్మ ఇళ్లు పూర్తి చేస్తామని శాసన మండలిలో మంత్రి పాంగులేటి శ్రీనివాస్ రెడ్డి తెలిపారు. ఇందిరమ్మ ఇళ్ల కేటాయింపునకు నియోజకవర్గాన్ని యూనిట్?గా తీసుకున్నట్లుగా వివరించారు. లబ్ధిదారులకు మార్కెట్ ధర కంటే తక్కువ రేటుకే సీమెంట్ ఇప్పిస్తామని చెప్పారు.పేదలు నివసించే ప్రాంతంలోనే ఇందిరమ్మ ఇళ్లు కట్టించి ఇస్తామని పాంగులేటి వెల్లడించారు. 2023 ఎన్నికలకు ముందు బీఆర్ఎస్? ప్రభుత్వం హడావిడిగా కొంతమందికి పట్టాల్లిచ్చిందన్నారు. వారు ఇచ్చిన ఇళ్లలో చాలా మంది నివసించలేదని చెప్పారు. గత ప్రభుత్వ హయాంలో పేదలు నివసించే ప్రాంతానికి 30-40 కిలోమీటర్ల దూరంలో ఇళ్లు ఇచ్చారని, డబుల్? డెడ్లైనుమ్ ఇళ్లలో నివసించే వారిని అంటరాని వారిగా చూసేవారని

‘సీఎం రేవంత్ సారీ చెప్పాల్సిందే’

ఇది శాసనసభ కాదు.. దుశ్శాసన సభ: కేటీఆర్

మహిళా ఎమ్మెల్యేలపై దాడి చేశారంటూ ఫైర్

టీషర్లుతో పార్లమెంట్కు వెళ్లిచ్చు.. అసెంబ్లీకి

రాకూడదా?: హరీశ్

ఘటన వెనుక సీఎం కుట్ర ఉందన్న కేటీఆర్

హైదరాబాద్, సెప్టెంబర్ 7 (సమయం న్యూస్): అసెంబ్లీ ప్రధాన గేటు వద్ద బీఆర్ఎస్ ప్రజాప్రతినిధులు, పోలీసుల మధ్య జరిగిన తోపులాట రాజకీయంగా తీవ్ర దుమారం రేపింది. మహిళా ఎమ్మెల్యేలతో పోలీసులు వ్యవహరించిన తీరుకు ముఖ్యమంత్రి రేవంత్ రెడ్డి క్షమాపణ చెప్పాలని మాజీ మంత్రి హరీశ్ రావు డిమాండ్ చేశారు. “రాహుల్ గాంధీ, ప్రియాంకాంధీ టీషర్లతో పార్లమెంట్కు వెళ్లిచ్చు.. మేం టీషర్లతో అసెంబ్లీకి రాకూడదా?” అని ప్రశ్నించారు. మరోవైపు బీఆర్ఎస్ వర్కింగ్ ప్రెసిడెంట్ కేటీఆర్ మరింత తీవ్రంగా స్పందిస్తూ.. “ఇది ముమ్మాటికీ రాజ్యాసన సభ” అని వ్యాఖ్యానించారు. మహిళా ప్రజాప్రతినిధులతో పోలీసులు దురుసుగా వ్యవహరించారని, ఈ ఘటన వెనుక సీఎం రేవంత్ రెడ్డి కుట్ర ఉందని ఆరోపించారు. కాంగ్రెస్ వెయ్యి రోజుల పాలన వైఫల్యాలను నిరసిస్తూ నినాదాలతో కూడిన నల్ల టీషర్లు ధరించి బీఆర్ఎస్ ఎమ్మెల్యేలు, ఎమ్మెల్సీలు అసెంబ్లీకి వచ్చారు. అయితే ప్రధాన గేటు వద్ద పోలీసులు వారిని అడ్డుకోవడంతో వాగ్వాదం, తోపులాట చోటుచేసుకున్నాయి. పోలీసుల అభ్యంతరంతో హరీశ్ రావుతో పాటు వలుపురు ఎమ్మెల్యేలు టీషర్లు విప్పి బయటపడ్డారే నిరసన కొనసాగించారు. అనంతరం హరీశ్ రావు, కేటీఆర్తో పాటు వలుపురు బీఆర్ఎస్ ప్రజాప్రతినిధులను పోలీసులు అదుపులోకి తీసుకున్నారు. అనంతరం తెలంగాణ భవన్లో హరీశ్ రావు మాట్లాడుతూ.. అసెంబ్లీ చరిత్రలో ఈ రోజు అత్యంత నల్లని రోజుగా మిగిలిపోతుందని వ్యాఖ్యానించారు. తమ టీషర్లపై ప్రభుత్వ హామీలను అమలు చేయాలనే నినాదాలతో ఉన్మాయని చెప్పారు. ప్రజాస్వామ్య వద్దలిలో నిరసన తెలిపే హక్కు తమకు ఉందన్నారు. “రాహుల్ గాంధీ,



ప్రియాంకాంధీ నల్ల టీషర్లు ధరించి పార్లమెంట్కు వెళ్లారు. అదే తరహాలో మేం అసెంబ్లీకి వస్తే ఎందుకు అడ్డుకున్నారు? ప్రధాన ప్రతిపక్షం సభలో ఉంటే ప్రభుత్వాన్ని ప్రశ్నిస్తుందనే భయంతోనే మమ్మల్ని బయట ఉంచారు” అని హరీశ్ రావు ఆరోపించారు.

‘మహిళా ఎమ్మెల్యేలపై ఇదేం తీరు?’

సునీతా లక్ష్మారెడ్డి వీర లాగారని, సబితా ఇంద్రారెడ్డి గొంతు నొక్కారని హరీశ్ రావు ఆరోపించారు. మహిళా ప్రజాప్రతినిధులతో దురుసుగా వ్యవహరించిన వారిపై చర్యలు తీసుకోవాలని డిమాండ్ చేశారు. బాధ్యులైన అధికారులను ఎక్కువన్నా వదిలిపెట్టటోమని హెచ్చరించారు. తోపులాటలో జగదీశ్ రెడ్డిని కిందపడేశారని, కేటీఆర్, సంజయ్, యాదవరెడ్డి, రాజశేఖర్ రెడ్డికి గాయాలయ్యాయని తెలిపారు. ఆరు గ్యారంటీలు, 420 హామీలు, పింఛన్లు, ఫీజు రీయింబర్స్మెంట్, రైతులు, ఉపాధ్యాయులు, ఉద్యోగుల సమస్యలపై సభలో నిలదీస్తామనే భయంతోనే తమను అడ్డుకున్నారు ఆరోపించారు. కేటీఆర్ మాట్లాడుతూ.. ప్రజా సమస్యలపై ప్రశ్నించేందుకు అసెంబ్లీకి వెళ్లిన ప్రతిపక్ష సభ్యులపై పోలీసులు ఉక్కుపాదం మోపారని మండిపడ్డారు. కాంగ్రెస్ వెయ్యి రోజుల పాలనలో ఇచ్చిన హామీల అమలును

ప్రశ్నిస్తూ శాంతియుతంగా నిరసన తెలిపేందుకు ప్రయత్నిస్తే తమపై పోలీసులను ప్రయోగించారని ఆరోపించారు. సబితా ఇంద్రారెడ్డి, సునీతా లక్ష్మారెడ్డి వంటి సీనియర్ మహిళా నేతలతో పోలీసులు వ్యవహరించిన తీరు అత్యంత దారుణమన్నారు. మహిళా సాధికారం గురించి కాంగ్రెస్ జాతీయ నాయకత్వం మాట్లాడుతుంటే.. తెలంగాణలో సీనియర్ మహిళా ప్రజాప్రతినిధులతో ఇలాగేనా వ్యవహరించేదని ప్రశ్నించారు. సునీతా లక్ష్మారెడ్డి వీరను పోలీసులు లాగారని, ఆ సమయంలో కోవ లక్ష్మి అడ్డుకున్నారని కేటీఆర్ ఆరోపించారు. జరిగిన పరిణామాలతో సునీతా లక్ష్మారెడ్డి కన్నీళ్లు పెట్టుకోవడం బాధాకరమన్నారు. “ఇది శాసనసభలా లేదు.. దుశ్శాసన సభలా మారింది” అని తీవ్రంగా వ్యాఖ్యానించారు. అయితే బీఆర్ఎస్ ఆరోపణలను క్షౌరతాబాద్ డిసీపీ శిల్పవల్లి ఖండించారు. నల్ల టీషర్లు ధరించడం నేరం కాదని, వాటిపై ఉన్న కొన్ని పదాలపైనే అభ్యంతరం వ్యక్తం చేసినట్లు తెలిపారు. ఆ కారణంగానే వాటితో అసెంబ్లీలోకి అనుమతించలేదని చెప్పారు. బీఆర్ఎస్ ఎమ్మెల్యేలతో పోలీసులు అసభ్యంగా ప్రవర్తించలేదన్నారు. స్పీకర్ నూచనల మేరకే పోలీసులు వ్యవహరించారని పేర్కొన్న డిసీపీ.. అసెంబ్లీ గేటు వద్ద జరిగిన ఘటనకు సంబంధించిన వీడియోలను పరిశీలిస్తామని తెలిపారు. బీఆర్ఎస్ నేతలు చేసిన ఆరోపణలనూ పరిశీలిస్తామని చెప్పారు. ఈ ఘటన యాధృచ్ఛికంగా జరిగింది కాదని, ప్రధాన ప్రతిపక్షాన్ని సభకు దూరంగా ఉంచేందుకు పథకం ప్రకారం వ్యవహరించారని కేటీఆర్, హరీశ్ రావు ఆరోపించారు. 22--ఏ భూములు, ఫీజు రీయింబర్స్మెంట్తో పాటు ప్రభుత్వ వైఫల్యాలపై చర్చ జరగకుండా బీజేపీ, కాంగ్రెస్ ‘మార్కెట్ ఫిక్సింగ్’ రాజకీయాలతో పాల్పడుతున్నాయని హరీశ్ రావు విమర్శించారు. మహిళా ఎమ్మెల్యేలతో జరిగినట్లు చెబుతున్న ఘటనలకు ప్రభుత్వం బాధ్యత వహించాలని, ముఖ్యమంత్రి రేవంత్ రెడ్డి క్షమాపణ చెప్పాలని బీఆర్ఎస్ నేతలు డిమాండ్ చేశారు. మరోవైపు పోలీసులపై చేసిన ఆరోపణలను వీడియో ఆధారాలతో పరిశీలిస్తామని డిసీపీ ప్రకటించడంతో ఈ వివాదం మరింత రాజకీయ వేడి రేపుతోంది.

ఫీజు బకాయిలు చెల్లించేదాకా పోరు ఆగదు

బీజేపీ రాష్ట్ర అధ్యక్షుడు రామచందర్ రావు

ఫీజు బకాయిలపై అసెంబ్లీ ముట్టడి

పుభుత్వ తీరుపై ఎంపీల ఆగ్రహం

హైదరాబాద్, సెప్టెంబర్ 7 (సమయం న్యూస్): పేద విద్యార్థులకు చెల్లించాల్సిన రూ. 15,000 కోట్ల ఫీజు రీయింబర్స్మెంట్ బకాయిలను తక్షణమే విడుదల చేయాలని డిమాండ్ చేస్తూ బీజేపీ, బీజేవైఎం చేపట్టిన అసెంబ్లీ ముట్టడి తీవ్ర ఉద్రిక్తతకు దారితీసింది. ధర్మా చౌక్ వద్ద ప్రజాస్వామ్యబద్ధంగా ఆందోళన చేసుకునేందుకు పోలీసులు అనుమతి నిరాకరించడంతోనే అసెంబ్లీ ముట్టడికి పిలుపునిచ్చామని బీజేపీ రాష్ట్ర అధ్యక్షుడు ఎన్.రామచందర్ రావు తెలిపారు. అసెంబ్లీ ముట్టడికి యత్నించిన రామచందర్ రావు సహా బీజేపీ, బీజేవైఎం ముఖ్య నేతలను, కార్యకర్తలను పోలీసులు బలవంతంగా అదుపులోకి తీసుకుని గోల్డొండ పోలీస్ స్టేషన్కు తరలించారు. అరెస్టులు, పోలీసు నిర్బంధాలకు భయపడేది లేదని, ఫీజుల బకాయిలు పూర్తిస్థాయిలో విడుదల చేసినవరకు పోరాటం ఆగదని స్పష్టం చేశారు. పోలీసుల తోపులాట, లాఠీచార్జిల కారణంగా అమీర్ పేట్ కార్పొరేటర్ సరళ తీవ్రంగా గాయపడి ఐసీయూలో అత్యవసర



చికిత్స పొందుతున్నారని, రాష్ట్రవ్యాప్తంగా 600 మందికి పైగా కార్యకర్తలను అక్రమంగా నిర్బంధించారని నాయకులు ఆరోపించారు. రాష్ట్రంలో ‘చోటా హిట్లర్’ పాలన సాగుతోందని మహబూబ్ నగర్ ఎంపీ డీకే అరుణ, రాజ్యసభ సభ్యుడు డాక్టర్ కె.లక్ష్మణ్ తీవ్రస్థాయిలో మండిపడ్డారు. విద్యార్థుల సమస్యలను పరిష్కరించకపోతే నేరుగా ముఖ్యమంత్రి రేవంత్ రెడ్డి ఇంటినే ముట్టడిస్తామని బీజేవైఎం రాష్ట్ర అధ్యక్షుడు గణేష్ కుందే హెచ్చరించగా, శాంతియుతంగా నిరసన తెలిపే హక్కును ప్రభుత్వం కాలరాస్తోందని పార్టీ అధికార

ప్రతినిధి రాణి రుద్రమ తీవ్ర ఆగ్రహం వ్యక్తం చేశారు. పేద విద్యార్థుల ఫీజు రీయింబర్స్మెంట్ బకాయిల కోసం శాంతియుతంగా ఆందోళన చేస్తే పోలీసులు బలప్రయోగానికి దిగారని రాంచందర్ రావు ఆరోపించారు. తోపులాట, లాఠీచార్జిలో వలుపురు నాయకులు, కార్యకర్తలు గాయపడినట్లు పేర్కొన్నారు. ఇటీవల ఎనిమిది లక్షల మంది విద్యార్థుల సంతకాలతో వినతిపత్రం అందించేందుకు ప్రయత్నించినా ముఖ్యమంత్రి రేవంత్ రెడ్డి అపాయింట్మెంట్ ఇవ్వలేదని ఆరోపించారు.



ముగిసిన బీఏసీ సమావేశాలు

ఈనెల 12 వరకు అసెంబ్లీ

హైదరాబాద్, సెప్టెంబర్ 7 (సమయం న్యూస్): శాసనసభ, మండలి సమావేశాల నిర్వహణపై జరిగిన బిజినెస్ అడ్వైజరీ కమిటీ (బీఏసీ) సమావేశాల్లో వలు కీలక నిర్ణయాలు తీసుకున్నారు. ఈ మేరకు ఉభయ సభలను ఈనెల 12 వరకు నిర్వహించాలని బీఏసీలో ప్రాథమికంగా నిర్ణయించారు. సమావేశాల పొడిగింపుపై అవసరమైతే మ-రోసారి సమీక్ష జరపాలని నిర్ణయించారు. స్పీకర్ గడ్డం ప్రసాద్?కుమార్ అధ్యక్షతన ఇవాళ జరిగిన శాసనసభ బీఏసీ సమావేశంలో ప్రధానంగా ప్రజా సమస్యలపై చర్చించేందుకు అణెండా రూపొందించారు. ఈ భేటీకి డిప్యూటీ సీఎం భట్టి విక్రమార్కు, శాసనసభా వ్యవహారాల మంత్రి శ్రీధర్ బాబు, అడి ట్రీనివాస్, బీర్ల ఐలయ్య, బీజేపీ శాసనసభా పక్షనేత ఏలేటి మహేశ్వర్ రెడ్డి, ఎంఐఎం ఎమ్మెల్సీ బలాల హాజరయ్యారు. ఉదయం శాసనసభకు వెళ్తున్న తమపై పోలీసులు దౌర్జన్యం చేశారని నిరసిస్తూ బీఆర్ఎస్ ఈ సమావేశాన్ని బహిష్కరించింది. అసెంబ్లీ బీఏసీ సమావేశంలో 22ఏ, ఫీజు రీఎంబర్స్మెంట్పై స్వల్పకాలిక చర్చలు జరిపేందుకు నిర్ణయం తీసుకున్నట్లు తెలుస్తోంది. ఇవాళ ఉదయం 22ఏ నిషేధిత భూములు జాబితాపై సిట్టింగ్ జడ్జిత్తో విచారణ జరపాలని బీజేపీ నేతలు డిమాండ్ చేశారు. దీంతో పాటు మరో 22 కీలకమైన అంశాలపై చర్చ జరిపేందుకు కనీసం 15 రోజుల పాటు అసెంబ్లీలో సమావేశాలు నిర్వహించాలని బీజేపీ శాసనసభాపక్ష నేత ఏలేటి మహేశ్వర్ రెడ్డి డిమాండ్ చేశారు. ఫీజు రీఎంబర్స్మెంట్తో పాటు మైనారిటీ అంశాలపైనా అసెంబ్లీలో చర్చలు జరపాలని ఎంఐఎం నేత బలాలా సైతం కోరారు. ఈ నేపథ్యంలో సభలో ఎన్నిరోజులైనా సమావేశాలు నిర్వహించేందుకు ప్రభుత్వం సిద్ధంగా ఉన్నట్లు శాసనసభ వ్యవహారాల శాఖ మంత్రి శ్రీధర్ బాబు తెలిపారు. కాగా బీఏసీ సమావేశాన్ని బహిష్కరించిన బీఆర్?ఎస్.. రాష్ట్రంలో ప్రజా సమస్యలు చాలా ఉన్నాయని, అసెంబ్లీని కనీసం 20 నుంచి 30 రోజుల పాటు నడపాలని ఆ పార్టీ కార్యనిర్వాహక అధ్యక్షుడు కేటీఆర్? డిమాండ్ చేశారు. మరోవైపు శాసనమండలి సమావేశాలను వారం రోజులపాటు నిర్వహించాలని బీఏసీలో నిర్ణయించినట్లు మండలి చైర్మన్ గుత్తా సుఖేందర్?రెడ్డి తెలిపారు. సభ్యుల కోరిక మేరకు అవసరమైతే మరిన్ని రోజులు పొడిగిస్తామని ఆయన పేర్కొన్నారు. సుఖేందర్?రెడ్డి అధ్యక్షతన తన చాంబర్?లో మండలి బీఏసీ సమావేశం జరిగింది. సమావేశంలో డిప్యూటీ సీఎం భట్టి విక్రమార్కు, శాసన సభ వ్యవహారాలశాఖ మంత్రి శ్రీధర్?బాబు, ఎమ్మెల్సీలు నెల్లికంటి నత్తం, ఎఫ్ఎండీ, శ్రీపాల్ రెడ్డి, శాసన మండలి సెక్రటరీ డా.సరసింహా చార్మ్యలు పాల్గొన్నారు.

నా వ్యాఖ్యలు స్పీకర్ను ఉద్దేశించి చేసినవి కావు

శాసనసభ ఘటనపై తాతా మధు వివరణ

హైదరాబాద్, సెప్టెంబర్ 7 (సమయం న్యూస్):

శాసనసభ బడ్జెట్ సమావేశాల సందర్భంగా సోమవారం చోటుచేసుకున్న పరిణామాలపై బీఆర్ఎస్ ఎమ్మెల్సీ తాతా మధు వివరణ ఇచ్చారు. ఈ ఘటనకు సంబంధించి తాను మాట్లాడని మాటలను తనకు ఆపాదిస్తున్నారని పేర్కొంటూ ఈ విషయంపై తన వివరణ ఇవ్వాల్సిన అవసరం ఉందని తెలిపారు. ఈ మేరకు ఆయన ఒక కీలక ప్రకటన చేశారు. శాసనసభలోకి వెళ్లే సమయంలో మహిళా శాసనసభ్యులతో పాటు తమ ఎమ్మెల్యేలు, ఎమ్మెల్సీలతో తోపులాట, ఉద్రిక్త పరిస్థితులు ఏర్పడ్డాయన్నారు. ఈ క్రమంలో తనపై కూడా దాడి జరిగిందని, తన ప్షర్లు, స్పృండు లాగేందుకు, గొంతు నొక్కేందుకు ప్రయత్నించినట్లు అనిపించిందని పేర్కొన్నారు. కొంతమంది తనను దుర్వాప్రలాడినట్లు తెలిపారు. ఈ పరిణామాలతో తీవ్ర ఆవేదనకు గురై తనపై దాడి చేసింది ఎవరు.. తన ప్షర్ లాగేందుకు ఎవరు ప్రయత్నించారు.. అలా చేయమని ఎవరు ఆదేశించారు అంటూ తాను ప్రశ్నించానన్నారు. అయితే ఈ వ్యాఖ్యలను స్పీకర్ను ఉద్దేశించి చేసినవిగా భావించడం సరికాదని స్పష్టం చేశారు. స్పీకర్ వ్యవస్థ పట్ల, వ్యక్తిగతంగా స్పీకర్ పట్ల తనకు ఎంతో గౌరవం ఉందని మధు చెప్పారు. స్పీకర్ను ఉద్దేశించి తాను ఎలాంటి వ్యాఖ్యలు చేయలేదన్నారు. ఒకవేళ తన వ్యాఖ్యల్లో ఏదైనా స్పీకర్ను ఉద్దేశించినట్లు భావిస్తే ఆ మాటలను ఉపసంహరించుకుంటున్నానని, అందుకు విచారం వ్యక్తం చేస్తున్నానని అన్నారు. శాసనసభలోకి వచ్చే సమయంలో తమ ఎమ్మెల్యేలు, ఎమ్మెల్సీలు, ముఖ్యంగా మహిళా శాసనసభ్యులతో పోలీసులు వ్యవహరించిన తీరుపై ఆయన ఆందోళన వ్యక్తం చేశారు. మహిళా శాసనసభ్యులతో తోపులాట జరిగిందని, వారి పట్ల పోలీసులు వ్యవహరించిన తీరుపై తగిన చర్యలు తీసుకోవాలని కోరారు. అదేవిధంగా తమ సీనియర్ నాయకులను పోలీసులు అక్కడి నుంచి తీసుకెళ్లారని తెలిపారు. ప్రజాప్రతినిధులతో వ్యవహరించే విషయంలో ప్రభుత్వం తగిన జాగ్రత్తలు తీసుకోవాలని కోరారు. శాసనసభ్యులపై జరిగినట్లు పేర్కొన్న పరిణామాలపై ప్రభుత్వం స్పందించాలని మధు డిమాండ్ చేశారు. ముఖ్యమంత్రి, హోంశాఖ మంత్రి రేవంత్ రెడ్డి ఈ ఘటనపై స్పందించి తగిన చర్యలు తీసుకోవాలని విజ్ఞప్తి చేశారు. తాను మాట్లాడిన వ్యాఖ్యలపై ఏర్పడిన వివాదం కంటే శాసనసభలో చోటుచేసుకున్న అసలు పరిణామాలపై రృష్టి పెట్టాల్సిన అవసరం ఉందని మధు వ్యాఖ్యానించారు. ప్రజాప్రతినిధుల పట్ల జరిగిన ఘటనలపై సమగ్రంగా పరిశీలించి అవసరమైన చర్యలు తీసుకోవాలని కోరారు.



‘సమ్మిట్’ ఆహ్వానాలు పంపాలి

గ్లోబల్ సమ్మిట్ సన్మాహకాలపై సీఎస్ సమీక్ష

హైదరాబాద్, సెప్టెంబర్ 7 (సమయం న్యూస్): రానున్న ఇన్వెస్ట్ తెలంగాణ -- రైజింగ్ గ్లోబల్ సమ్మిట్ 2026 నిర్వహణకు సంబంధించి ప్రభుత్వ ప్రధాన కార్యదర్శి నంజయ్ జాజు సచివాలయంలో ఉన్నతాధికారులతో సోమవారం సమావేశం నిర్వహించి సన్మాహకాలను సమీక్షించారు. గ్లోబల్ సమ్మిట్కు దేశ, విదేశాల నుంచి ప్రముఖులు, అంతర్జాతీయ పెట్టుబడిదారులు, పారిశ్రామికవేత్తలు, వివిధ రంగాల ప్రతినిధులు, సీఈఓలు, సీఏక్స్ఓలు, డౌత్వవేత్తలు తదితరులను పెద్ద సంఖ్యలో ఆహ్వానించేలా చర్యలు చేపట్టాలని సీఎస్ అధికారులను ఆదేశించారు. సమ్మిట్కు హాజరుకావాల్సిందిగా ప్రముఖులకు ఈ-మెయిల్ ద్వారా అధికారిక ఆహ్వానాలు పంపే ప్రక్రియను తక్షణమే ప్రారంభించాలని సూచించారు. ‘ఇన్వెస్ట్ తెలంగాణ’ పేరుతో నిర్వహించనున్న ఈ గ్లోబల్ సమ్మిట్ ద్వారా పెట్టుబడి అవకాశాలను ప్రపంచానికి విస్తృతంగా పరిచయం చేయడంతో పాటు రాష్ట్రాన్ని ప్రపంచ స్థాయి పెట్టుబడుల గమ్యస్థానంగా మరింతగా ప్రతిష్ఠించేందుకు కృషి చేయాలని సీఎస్ పేర్కొన్నారు. గ్లోబల్ సమ్మిట్ను ప్రతిష్ఠాత్మకంగా, సమర్థవంతంగా నిర్వహించేందుకు అన్ని శాఖలు పరస్పర సమన్వయంతో సమయపాలంతో కూడిన కార్యాచరణను అమలు చేయాలని సీఎస్ స్పష్టం చేశారు. సమావేశంలో సీనియర్ అధికారులు కృష్ణ ఆదిత్య, ఆజిత్ రెడ్డి, అనుడిష్ దురిశెట్టి, నిఖిల్ చక్రవర్తి, ఇతర ఉన్నతాధికారులు పాల్గొన్నారు.

ఉత్తమ ఉపాధ్యాయ పురస్కారానికి కీసరి రాకేష్

• చదువుల వెలుగులు పంచిన గురువుకు అరుదైన గౌరవం

• విద్యార్థుల భవిష్యత్తు తన ధ్యేయంగా...ఎందరో విద్యార్థుల భవిష్యత్తుకు వెలుగై..

హన్మకొండ/అత్తకూరు సెప్టెంబర్ 7 (సమయం న్యూస్) : విద్యారంగంలో విద్యార్థుల అభ్యున్నతికి విశేష కృషి చేస్తున్న దుగ్గొండి మండలం లక్ష్మీపురం గ్రామానికి చెందిన కీసరి రాకేష్ ఉత్తమ ఉపాధ్యాయ పురస్కారానికి ఎంపికయ్యారు. హనుమకొండ జిల్లా అత్తకూరు మండలంలోని శ్రీ విశ్వభారతి హైస్కూల్ డైరెక్టర్గా బాధ్యతలు నిర్వహిస్తూ విద్యార్థులకు నాణ్యమైన విద్యను

అందించేందుకు ఆయన చేస్తున్న కృషికి గుర్తింపుగా ఈ పురస్కారం దక్కింది. విద్యార్థులకు పాఠ్యాంశాలపై అవగాహన కల్పించడంతో పాటు వారి ప్రతిభను వెలికితీసేందుకు రాకేష్ చేస్తున్న కృషికి ఈ పురస్కారం లభించింది. విద్యార్థుల్లో విద్యపై ఆసక్తిని పెంపొందిస్తూ, వారి భవిష్యత్తుకు అవసరమైన మార్గదర్శకత్వాన్ని అందించడంలో ఆయన ప్రత్యేక శ్రద్ధ చూపుతున్నారని నిర్వాహకులు పేర్కొన్నారు. హనుమకొండ జిల్లా కలెక్టర్, జిల్లా విద్యాశాఖ అధికారి, మండల విద్యాశాఖ అధికారి చేతుల మీదుగా కీసరి రాకేష్ ఉత్తమ ఉపాధ్యాయ పురస్కారాన్ని అందుకున్నారు. ఈ సందర్భంగా రాకేష్ మాట్లాడుతూ తన విద్యారంగ సేవలను గుర్తించి పురస్కారానికి ఎంపిక చేసిన జిల్లా కలెక్టర్, జిల్లా విద్యాశాఖ అధికారి, మండల విద్యాశాఖ అధికారులకు



కృతజ్ఞతలు తెలిపారు. ఉపాధ్యాయుడిగా విద్యార్థుల జీవితాల్లో మార్పు తీసుకురావడమే తన లక్ష్యమని, భవిష్యత్తులోనూ విద్యార్థులకు మెరుగైన విద్యను అందించడంతో పాటు వారి సమగ్ర అభివృద్ధికి మరింత కృషి చేస్తానని చెప్పారు. ఈ పురస్కారం తనపై మరింత బాధ్యతను

పెంచినది పేర్కొన్నారు. రాకేష్ ఉత్తమ ఉపాధ్యాయ పురస్కారానికి ఎంపిక కావడం పట్ల లక్ష్మీపురం గ్రామస్థులు, కుటుంబ సభ్యులు, ఆశీర్వాదులు, శ్రీ విశ్వభారతి హైస్కూల్ సిబ్బంది, విద్యార్థులు హర్షం వ్యక్తం చేశారు. ఆయనకు అభినందనలు, శుభాకాంక్షలు తెలిపారు.

పుట్టాల్లో మల్లెమడుగు పారశాల విద్యార్థినిలకు కాంస్య పతకాలు

• పిడి కృష్ణయ్యకు జిల్లా ఉత్తమ ఉపాధ్యాయ అవార్డు

ఖమ్మం సెప్టెంబర్ 7 : (సమయం న్యూస్) ఈనెల 4 నుండి 6 వరకు నిజాంబాద్ లో జరిగిన జూనియర్స్ అండ్ 16 ఇయర్స్ బాలికల రాష్ట్రస్థాయి పుట్టాల్ చాంపియన్స్ పోటీల్లో ఉమ్మడి ఖమ్మం జిల్లా జిల్లా లో ప్రాతినిధ్యం వహించిన జిల్లా పరిషత్ ఉన్నత పాఠశాల మల్లెమడుగు విద్యార్థినిలు కె. అనిత, టి. నవ్య శ్రీ., ఎ. వెన్నెల, ఎస్సీ. నసీమ, వి. పద్మిని లు కాంస్య పతకాలు సాధించారు. ఈ మేరకు ఆ పాఠశాల పాఠశాల ప్రధానోపాధ్యాయులు కె. సాంబమూర్తి, పిడి బియ్యని కృష్ణయ్య సోమవారం ఒక ప్రకటనలో తెలిపారు. అదేవిధంగా 6న ఇండస్ ఫౌండేషన్ ఆధ్వర్యంలో జరిగిన జిల్లా స్థాయి ఉత్తమ



ఉపాధ్యాయ అవార్డును బియ్యని కృష్ణయ్య పిడి కి అందజేసినట్లు పేర్కొన్నారు. కృష్ణయ్య ఆ పాఠశాలలో పిడి గా క్రిడాంగంలో ఎందరో విద్యార్థులను జాతీయ రాష్ట్ర స్థాయిలలో విజయాలు సాధించుటలో కృషి చేస్తున్నందుకు గాను, జాతీయ స్థాయికి ఖా-ఖా లో చంద్రిక పుట్టాల్ లో యువ వర్షిని, రాష్ట్రస్థాయి పుట్టాల్లో రెండు బంగారు

పథకాలు, 11 కాంస్య పథకాలు, నాలుగు వెండి పథకాలు, సాధించినట్లు వివరించారు, విద్యార్థులు కె. అనిత, పుట్టాల్ లో రాష్ట్రస్థాయి, సీఎం కవ్ లో బంగారు పతకం, రాష్ట్రస్థాయి పుట్టాల్ నబ్ జూనియర్స్ లో ఒక వెండి పథకం, జూనియర్స్ లో రెండు కాంస్య పథకాలు, టి. నవ్య శ్రీ గత సంవత్సరం రాష్ట్ర స్థాయి నబ్

జూనియర్ పుట్టాల్ లో వెండి పతకం, ఈ సంవత్సరంలో జూనియర్స్ పుట్టాల్ లో రాష్ట్రస్థాయిలో కాంస్య పథకం సాధించి పాఠశాలకు మంచి పేరు తెచ్చారని వెల్లడించారు. విద్యార్థులను, పాఠశాల పిడి కృష్ణయ్యను, పాఠశాల ప్రధానోపాధ్యాయులు సాంబమూర్తి, అమ్మ ఆదర్శ పాఠశాల అధ్యక్షులు అలివేణి, గ్రామ పెద్దలు సూకారపు వెంకటేశ్వరరావు, భోజర్ సూర్యం, పీట్ల కృష్ణమూర్తి, కృష్ణమనోజ్, సైదులు, మాజీ కార్పొరేటర్లు నిరంజన్ కుమార్, లలితా రాణి, జానీ మీయా, బట్ల పోతుల సతీష్, పాఠశాల ఉపాధ్యాయులు కృష్ణవేణి, శారద, హేమలత, సుధాకర్, న్వర్ణలక్ష్మి, బ్రహ్మచారి, దేవమనమ్మ, వెంకటేశ్వర్లు, అరుణ, సుజాత, బలమని, సహదేవ్ రాజకుమారి, నవీన్ షపేందర్ తదితరులు అభినందనలు ప్రకటించారు.

చీకుర్తి ఉన్నత పాఠశాలలో ఘనంగా ఉపాధ్యాయ దినోత్సవం

న్యూలీకల్: సమయం న్యూస్

న్యూలీకల్ మండల పరిధిలోని చీకుర్తి ఉన్నత పాఠశాలలో శనివారం ఉపాధ్యాయ దినోత్సవం ఘనంగా జరుపుకోవడం జరిగిందని హెచ్ఎం రేష్మ యాసీన్ తెలిపారు. ఈ కార్యక్రమం ఉద్దేశించి ఉపాధ్యాయులు, విద్యార్థులు డాక్టర్ సర్వేపల్లి రాధాకృష్ణ గారి గురించి

మాట్లాడడం జరిగింది. గురువు యొక్క గొప్పతనం, గురువు మంచి సద్గుణులు లాగా ఉండాలని ఉపాధ్యాయులు విద్యార్థులకు వివరించారు. ఉపాధ్యాయులు తమకు తాను సర్వం కోల్పోతూ విద్యార్థులకు జ్ఞానం అందిస్తారని చెప్పడం జరిగింది. విద్యార్థులు ఉపాధ్యాయులకు తగిన బహుమతి ఇచ్చి కేక్

కట్ చేయించడం జరిగింది. ప్రధానోపాధ్యాయులు ఉపాధ్యాయులకు ఉపాధ్యాయ దినోత్సవం సందర్భంగా సనానం చేయడం జరిగింది. పాల్గొన్న వారు: ఈ కార్యక్రమంలో ఉపాధ్యాయులు స్వరూప రాణి, రాజేశ్వరి, హాసన్, సుధాకర్, నవ ప్రసాద్, జావేద్, విద్యార్థులు తదితరులు పాల్గొన్నారు.

ఫీజు బకాయిలు చెల్లించాలని బిజెపి లడాయి

• ఇందిరా పార్క్ ధర్మాకు వెళ్లకుండా వలిగొండ మండల బిజెపి నాయకుల ముందస్తు అరెస్ట్.

వలిగొండ సెప్టెంబర్ 07 (సమయం న్యూస్) యాదాద్రి భువనగిరి జిల్లా వలిగొండ మండలం భారతీయ జనతా పార్టీ రాష్ట్ర శాఖ తలపెట్టిన ఫీజు బకాయి, బిజెపి లడాయి ఇందిరా పార్క్ వద్ద నిర్వహించే తలపెట్టిన ధర్మాకు వలిగొండ మండలం నుండి ఎవరూ వెళ్లకుండా ఈ కాంగ్రెస్ ప్రభుత్వం పోలీసులను అడ్డుపెట్టుకొని భారతీయ జనతా పార్టీ వలిగొండ మండల నాయకులను కార్యకర్తలను ముందస్తు అరెస్టు చేయడం జరిగింది. వారిని బిజెపి నిర్వహించే ధర్మాకు వెళ్లకుండా అడ్డుకోవడం ఈ

కాంగ్రెస్ ప్రభుత్వం చేసే కుట్రపూరిత రాజకీయాలకు నిదర్శనం అని చెప్పవచ్చు. కానీ అరెస్టుల ద్వారా బిజెపి నిర్వహించే ప్రజా పోరాటాలను అడ్డుకోలేదని బిజెపి మండల పార్టీ అధ్యక్షుడు శ్రీ బోళ్ల సుధర్శన్ పత్రికా ముఖంగా తెలియజేయడం జరిగింది. రానున్న రోజుల్లో భారతీయ జనతా పార్టీ అధికారం చేపడుతుందని, ప్రజలకు నుపరిపాలన అందిస్తుందని వారు తెలియజేశారు. అరెస్ట్ అయిన వారిలో బిజెపి జిల్లా నాయకులు బండారపు లింగస్వామి, కనతాల అశోక్ రెడ్డి, రాచకొండ కృష్ణ, మైసొల్ల రామ నర్సు, మండల నాయకులు మందుల నాగరాజు, బుంగమట్ల చిన్న మహేష్, పోలు నాగయ్య, నంక బుద్ది హరికృష్ణ తదితర కార్యకర్తలు ఉన్నారు.



హౌస్ అరెస్టులతో ఉద్యమాన్ని అడ్డుకోలేరు



• ప్రజా సమస్యలపై బీజేపీ పోరాటం ఆగదు... డా.గోగుల రాణా ప్రతాపెడ్డి

వరంగల్, సెప్టెంబర్ 7 (సమయం న్యూస్) : ‘చలో హైదరాబాద్’ కార్యక్రమాన్ని అడ్డుకునేందుకు బీజేపీ నాయకులు, కార్యకర్తలను హౌస్ అరెస్టు చేయడం అప్రజాస్వామిక చర్య అని బీజేపీ వరంగల్ జిల్లా ప్రధాన కార్యదర్శి డా. గోగుల రాణా ప్రతాపెడ్డి అన్నారు. తనను వరంగల్లోని స్వగృహంలో, నర్సంపేట నియోజకవర్గానికి చెందిన పలువురు బీజేపీ నాయకులను పోలీసులు హౌస్ అరెస్టు చేయడాన్ని ఆయన తీవ్రంగా ఖండించారు. బీజేపీ రాష్ట్ర అధ్యక్షుడు ఎన్.రామచంద్రారావు పిలుపు మేరకు చేపట్టిన ‘చలో హైదరాబాద్’ కార్యక్రమాన్ని

అడ్డుకునేందుకే ఈ నిర్బంధాలు చేపట్టారని ఆయన ఆరోపించారు. రాజ్యాంగం కల్పించిన నిరసన హక్కును ప్రభుత్వం కాలరాయడం సరికాదన్నారు. ప్రజాస్వామ్య పద్ధతిలో ప్రజా సమస్యలపై పోరాడుతున్న బీజేపీ నాయకులు, కార్యకర్తలను అడ్డుకోవడం కాంగ్రెస్ ప్రభుత్వ దౌర్జన్యానికి పరాకాష్ఠ అని విమర్శించారు. 1975లో ఇందిరాగాంధీ విధించిన ఎమర్జెన్సీకి ఎదురొడ్డి పోరాడిన చరిత్ర తమదని పేర్కొన్నారు. పోలీసులతో అక్రమ నిర్బంధాలు చేయించవచ్చేమో కానీ ప్రజా సమస్యలపై బీజేపీ చేస్తున్న పోరాటాన్ని మాత్రం ఆపలేరని స్పష్టం చేశారు. అక్రమ అరెస్టులతో సమస్యలు పరిష్కారం కావని, ప్రజా సమస్యలపై ప్రభుత్వం సమాధానం చెప్పాల్సిందేనని డా.రాణా ప్రతాపెడ్డి అన్నారు.

ఉద్యమకారులను గుర్తించాలని

ప్రజావాణిలో దరఖాస్తు అందజేత

సంగీతబ్లి క్రిస్టఫర్ జోగు అంజయ్య మలిదశ ఉద్యమకారులు.



వలిగొండ సెప్టెంబర్ 07 (సమయం న్యూస్) స్వరాష్ట్ర సాధన కోసం పోరాటాలు చేసిన ఉద్యమకారులను గుర్తించాలని వలిగొండలో ప్రజావాణిలో దరఖాస్తు అందజేసిన తెలంగాణ మలిదశ ఉద్యమకారుల సంఘం రాష్ట్ర అధ్యక్షులు సంగీతబ్లి క్రిస్టఫర్ తెలంగాణ ఉద్యమకారుల ఫోరం రాష్ట్ర ఉపాధ్యక్షులు జోగు అంజయ్య లు సోమవారం ప్రజావాణిలో దరఖాస్తు అంద చేశారు. ముఖ్యమంత్రి రేవంత్ రెడ్డి ఉద్యమకారుల సంక్షేమం గుర్తింపు పట్ల క్షేత్రస్థాయిలో పరిశీలిస్తున్నట్లు ఉద్యమకారులకు న్యాయం చేయడానికి ప్రభుత్వం సిద్ధంగా ఉందని ప్రభుత్వం దగ్గర స్పష్టమైన సమాచారం ఉందని కానీ ప్రత్యేక వెబ్సైటు ప్రారంభించాలని కాలయాపన చేయవద్దని వారు విజ్ఞప్తి చేశారు. ఇప్పటికీ అనేక మంది ఉద్యమకారులు చనిపోయారని మరికొంతమందిని ఆదుకోవడానికి వేగంగా అడుగులు వేయాలని వారు అన్నారు.

మహాత్మా జ్యోతిబా పూలే ఓవర్సీస్ విధ్యానిధి పథకానికి దరఖాస్తులకు ఆహ్వానం

జిల్లా వెనుకబడిన తరగతుల అభివృద్ధి అధికారి వై. మాధవరెడ్డి

వికారాబాద్

సెప్టెంబర్, 07 (సమయం న్యూస్) మహాత్మా జ్యోతిబా పూలే ఓవర్సీస్ విధ్యానిధి పథకానికి 2026 ఆగస్టు/సెప్టెంబర్ పాల్ సెషన్ కు సంబంధించిన దరఖాస్తులను తేది 01.09.2026 నుండి తేది 30.09.2026 వరకు ఆహ్వానించడం జరుగుతుందని జిల్లా వెనుకబడిన తరగతుల అభివృద్ధి అధికారి తెలిపారు.

ఆసక్తి గల బి.సి మరియు ఈబిసి విద్యార్థులు <http://telanganaepass.cgg.gov.in> వెబ్ సైట్ నందు దరఖాస్తు చేసుకోవాలని శ్రీ వై మాధవ రెడ్డి, జిల్లా వెనుకబడిన తరగతుల అభివృద్ధి అధికారి వికారాబాద్ జిల్లా ఒక ప్రకటనలో తెలిపారు. కావున విదేశాలలో ఉన్నత విద్య (మాస్టర్స్ /డాక్టరేట్) అభ్యసించే బి.సి మరియు ఈ బి సి విద్యార్థులు ఈ అవకాశాన్ని సద్వినియోగం చేయసుకోవలన్నారు.

కావాల్సిన అర్హతలు :

- కుటుంబ వార్షిక ఆదాయము రూ. 5,00,000/- లక్షల లోపు ఉండాలి.
- దరఖాస్తు చేయు సమయమునకు వయస్సు (35) సంవత్సరాలలోపు కలిగి వుండాలి.
- డిగ్రీలో 60 శాతము మార్కులు సాధించిన న వారు మాత్రమే అర్హులు.
- GRE-260 మార్కులు లేదా G-MAT 500 మార్కులు ఏదైనా ఒక పరీక్షలో సాధించి వుండాలి.
- TOFEL-60 మార్కులు లేదా IELTS-6.0 మార్కులు లేదా PTE-50 మార్కులు ఏదైనా ఒక పరీక్షలో సాధించి వుండాలి.
- దరఖాస్తుతో పాటు అభ్యర్థి ఫోటో, మీ సేవా కేంద్రం నుంచి కులం, స్థానికత , ఆదాయ ధృవీకరణ , పుట్టిన తేది ధృవీకరణ , ఆదార్ కార్డు, ఈ పాస్ ఐ.డి నెంబర్, పాస్ పోర్ట్ కాపీ పదవ తరగతి నుండి డిగ్రీ పీజీ లేవెల్ ధృవ పత్రాలు, మరియు జాతీయ బ్యాంకు పాస్ పుస్తకం తదితర పత్రాలు సమర్పించాల్సి ఉంటుంది.
- ఒక కుటుంబం నుండి ఒక విద్యార్థికి మాత్రమే ఈ యొక్క స్కీం వర్తిస్తుంది.

ఈ దరఖాస్తులను బి. సి. సంక్షేమ శాఖ ముఖ్య కార్యదర్శి నేతృత్వంలోని కమిటీ పరిశీలించి ఎంపిక చేయటం జరుగుతుంది. ఎంపికైన విద్యార్థులకు రెండు విడుతల్లో వారు ఎంపిక చేసుకున్న యునివర్సిటీ నిర్ణయించిన ఫీజును బట్టి ఉపకార వేతనం మంజూరు చేయడం జరుగుతుంది. మరిన్ని వివరాలకు <http://telanganaepass.cgg.gov.in> వెబ్ సైట్ ను సంప్రదించగలరు.

కేటీఆర్, హరీశ్చంద్ర అరెస్టులకు

నిరసనగా రాస్తారోకో

ఆలేరులో బీఆర్ఎస్ ఆధ్వర్యంలో ఆందోళన

ఆలేరు, సెప్టెంబర్ 7 (సమయం న్యూస్): బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీశ్చంద్ర, మాజీ మంత్రులు, ఎమ్మెల్యేలు, ఎమ్మెల్యేలను అరెస్టు చేయడాన్ని నిరసిస్తూ ఆలేరులో బీఆర్ఎస్ మండల, పట్టణ కమిటీల ఆధ్వర్యంలో సోమవారం బస్టాండ్ ఎదుట పెద్ద ఎత్తున రాస్తారోకో నిర్వహించారు. ఈ సందర్భంగా బీఆర్ఎస్ నాయకులు మాట్లాడుతూ రాష్ట్ర ప్రభుత్వం 1000 రోజుల పాలనలో ఆరు గ్యారంటీలు, 420 హామీలను అమలు చేయడంలో విఫలమైందని ఆరోపించారు. హామీల అమలును ప్రశ్నిస్తూ నల్లచోక్కాలు ధరించి అసెంబ్లీకి వచ్చిన బీఆర్ఎస్ నాయకులను అరెస్టు చేయడం ప్రజాస్వామ్యానికి విరుద్ధమన్నారు. మహిళా నాయకులను సైతం పోలీసులు బలవంతంగా తీసుకెళ్లడాన్ని తీవ్రంగా ఖండించారు. ప్రజాస్వామ్య పద్ధతిలో నిరసన తెలిపే హక్కును ప్రభుత్వం గౌరవించాలని, అరెస్టు చేసిన బీఆర్ఎస్ నాయకులను వెంటనే విడుదల చేయాలని డిమాండ్ చేశారు. కార్యక్రమంలో బీఆర్ఎస్ మండల అధ్యక్షుడు గంగుల శ్రీనివాస్ యాదవ్, పట్టణ అధ్యక్షుడు పుట్ల మల్లేష్ గౌడ్, మాజీ జెడ్పీటీసీ బొట్ల పరమేశ్వర్, సెక్రటరీజనరల్ ఉండే సంపత్, కౌన్సిలర్లు యాట శివ, పాకాల మౌనిక్, హరిక్, బీజన మధుకుమార్, మాజీ కౌన్సిలర్ బేతి రాములు తదితరులు పాల్గొన్నారు.

పేదలకు అందించే సంక్షేమ పథకాలను కొనసాగించాలి

బిఆర్ఎస్ పార్టీ ఆధ్వర్యంలో డిప్యూటీ ఎమ్మార్వోకు వినతి పత్రం



కొండగల్ మున్సిపల్, సెప్టెంబర్, 07(సమయం న్యూస్) కొండగల్ మండల కేంద్రంలో బిఆర్ఎస్ పార్టీ రాష్ట్ర కమిటీ, మాజీ ఎమ్మెల్యే పట్నం నరేందర్ రెడ్డి ఆదేశాల మేరకు పేదలకు అందించే సంక్షేమ పథకాలు వెంటనే అమలు చేయాలని సోమవారం కొండగల్ డిప్యూటీ ఎమ్మార్వో కు వినతి పత్రం అందించడం జరిగింది. ఈ సందర్భంగా రెండోవాడు మాజీ కౌన్సిలర్ మధు సూదన్ యాదవ్, ఉద్యమ కారులు, బిఆర్ఎస్ పార్టీ సీనియర్ నాయకులు ఏరన్ పల్లి శ్రీనివాస్ మాట్లాడుతూ నిరుపేదలకు అందించే ఇందిరమ్మ ఇండ్లు, కళ్యాణ లక్ష్మి, షాదీ ముబారక్, తులం బంగారం, ఆడపిల్లలకు స్కూటీలు అర్హులైన ప్రతి ఒక్కరికి డబుల్ బెడ్ రూం ఇండ్లు, కొత్త పెన్షన్లు, ఎన్నికల సమయంలో ఇచ్చిన హామీ మేరకు వికలాంగులకు 2000 నుండి 4000, 4000 నుండి 6000 వెంటనే అమలు చేయాలని ప్రధానంగా డిమాండ్ చేయడం జరిగింది. ఈ కార్యక్రమంలో రావులపల్లి మాజీ ఎంపిటిసి శ్రీనివాస్ రెడ్డి, బి ఆర్ఎస్ నాయకులు శరణప్ప, ఏర్దుల మోహన్, గుండ్లకుంట బాలరాజు, వెంకటయ్య, జగన్, హనుమంతు, రాజశేఖర్ లక్ష్మారెడ్డి బిచ్చప్ప రఫీక్, శివ పశుధీన్ తదితరులు పాల్గొన్నారు.

ఫీజు రీయింబర్స్ మెంట్ బకాయిలు విడుదల చేయాలి

బీసీ, ఎస్సీ, ఎస్టీ జేఏసీ ఆధ్వర్యంలో ధర్మా...జేఏసీ జిల్లా కన్వీనర్ ముంజాల రాజేందర్ గౌడ్



మహబూబాబాద్, సెప్టెంబర్ 7 (సమయం న్యూస్) : విద్యార్థులకు చెల్లించాల్సిన ఫీజు రీయింబర్స్ మెంట్ బకాయిలను వెంటనే విడుదల చేయాలని డిమాండ్ చేస్తూ బీసీ, ఎస్సీ, ఎస్టీ జేఏసీ ఆధ్వర్యంలో సోమవారం మహబూబాబాద్ లో ధర్మా నిర్వహించారు. రాష్ట్ర జేఏసీ పిలుపు మేరకు జిల్లా కేంద్రంలోని ఎంతర్వీ కార్యాలయ ప్రాంతంలో జరిగిన ఆందోళనకు జేఏసీ జిల్లా కన్వీనర్ ముంజాల రాజేందర్ గౌడ్ అధ్యక్షత వహించారు. ఈ సందర్భంగా జేఏసీ నాయకులు మాట్లాడుతూ రాష్ట్రంలోని బీసీ, ఎస్సీ, ఎస్టీ విద్యార్థులకు సంబంధించిన సుమారు రూ.14 వేల కోట్ల ఫీజు రీయింబర్స్ మెంట్ బకాయిలు విడుదల చేయాలని కోరారు. బకాయిలు విడుదలలో జాప్యం వల్ల విద్యార్థులు ఎదుర్కొంటున్న ఇబ్బందులను ప్రభుత్వం దృష్టికి తీసుకెళ్లేందుకే ధర్మా చేపట్టినట్లు తెలిపారు. నిధులు విడుదల చేసి విద్యార్థుల చదువులకు ఇబ్బందులు లేకుండా చూడాలని కోరారు. సమస్య పరిష్కారం కాకపోతే ఆందోళనలను కొనసాగిస్తామని జేఏసీ జిల్లా కన్వీనర్ ముంజాల రాజేందర్ గౌడ్ తెలిపారు. ధర్మాకు మాజీ ఎంపీ, బీఆర్ఎస్ జిల్లా అధ్యక్షురాలు మోలోత్ కవిత సంఘీభావం తెలిపారు. ఈ కార్యక్రమంలో మార్కెట్ కమిటీ మాజీ వైస్చైర్మన్ జెరిపోతల వెంకన్నగౌడ్, మాజీ మున్సిపల్ వైస్చైర్మన్ మార్చేని వెంకన్న, బిఆర్ఎస్ పట్టణ కార్యదర్శి మంగళశంఖ్లి రాజు, ఎల్ఐఏపీఎస్ రాష్ట్ర ఉపాధ్యక్షుడు బోడ లక్ష్మణ్, జేఏసీ కో-కన్వీనర్ గండి వీరేందర్ గౌడ్, డిఎస్సీ జిల్లా ఇన్చార్జి నేతలు వెంకన్నయాదవ్, దాసరి లక్ష్మీనివాస్ మహారాజ్, గూడెల్లి బిక్షపతి మహారాజ్, దుగ్గి గోపాల్ రజక, పి.దశరథం బేస్తా, పేరం వీరస్వామి ఎరుకల, ఏర్దుగొండ గణేష్, వల్లంధాన్ సతీష్, కేలోత సాయికుమార్ మహారాజ్, గూగులోతు సూర్యప్రకాష్ ఆర్. సంతోష్, కొమ్ము ఎల్లయ్య తదితరులు పాల్గొన్నారు.

రావి నారాయణరెడ్డి పోరాట స్ఫూర్తితో యువత పనిచేయాలి

సీపీఐ జిల్లా కార్యవర్గ సభ్యుడు చెక్క వెంకటేష్



ఆలేరు, సెప్టెంబర్ 7(సమయం న్యూస్): తెలంగాణ రైతాంగ సాయుధ పోరాట యోధుడు, అమరజీవి కామ్రేడ్ రావి నారాయణరెడ్డి 35వ వర్సంతిని సీపీఐ ఆధ్వర్యంలో సోమవారం ఘనంగా నిర్వహించారు. ఈ సందర్భంగా సీపీఐ జిల్లా కార్యవర్గ సభ్యుడు చెక్క వెంకటేష్ పార్టీ కార్యాలయంలో రావి నారాయణరెడ్డి చిత్రపటానికి పూలమాల వేసి నివాళులర్పించారు. ఈ సందర్భంగా ఆయన మాట్లాడుతూ బ్రిటిష్ సామ్రాజ్యవాదం, నిజాం నిరంకుశ పాలనకు వ్యతిరేకంగా రావి నారాయణరెడ్డి సాగించిన పోరాటం చరిత్రలో చిరస్థాయిని నిలిచిపోయిందన్నారు. తెలంగాణ విముక్తి పోరాటంలో కీలక పాత్ర పోషించి, భూస్వామ్య వ్యవస్థకు వ్యతిరేకంగా ప్రజలను సమీకరించారని పేర్కొన్నారు. పేదలకు భూమి పంపిణీ కోసం ఆయన చేసిన పోరాటం స్ఫూర్తిదాయకమన్నారు. దొరలు, భూస్వాముల పెత్తనానికి, వెట్టిచాకిరికి వ్యతిరేకంగా ప్రజలను చైతన్యపరిచిన రావి నారాయణరెడ్డి జనరూలను నేటి యువత ఆదర్శంగా తీసుకుని ప్రజా సమస్యల పరిష్కారం కోసం పనిచేయాలని చెక్క వెంకటేష్ కోరారు. కార్యక్రమంలో సీపీఐ నాయకులు కందుల మధు, పేరవ రాములు, బిర్లా ఉప్పలయ్య, పల్లె వెంకటేష్, బీరయ్య, సత్తయ్య తదితరులు పాల్గొన్నారు.

హామీల అమలుకు మోక్షమెప్పుడు?

- ఆరు గ్యారంటీలు.. 420 హామీలు ఎక్కడ?
- వెయ్యి రోజులు గడిచినా అమలేదే.. ప్రజలను మోసం చేసిన కాంగ్రెస్ ప్రభుత్వం
- బీఆర్ఎస్ ఆధ్వర్యంలో ఆర్థిక కార్యాలయం ఎదుట నిరసన

నర్సంపేట, సెప్టెంబర్ 7 (సమయం న్యూస్) : ఎన్నికల సమయంలో కాంగ్రెస్ పార్టీ ఇచ్చిన ఆరు గ్యారంటీలు, 420 హామీలను వెంటనే అమలు చేయాలని డిమాండ్ చేస్తూ బీఆర్ఎస్ ఆధ్వర్యంలో నర్సంపేటలో నిరసన చేపట్టారు. కాంగ్రెస్ ప్రభుత్వం ఏర్పడి వెయ్యి రోజులు పూర్తయిన సందర్భంగా బీఆర్ఎస్ రాష్ట్ర కమిటీ ఇచ్చిన



పిలుపు మేరకు పట్టణ అధ్యక్షుడు నాగేలి వెంకటనారాయణ ఆధ్వర్యంలో ఆర్థివో కార్యాలయంలో నిర్వహించిన గ్రీవెన్స్ కార్యక్రమంలో వినతిపత్రం సమర్పించారు. ఈ సందర్భంగా మాజీ రాష్ట్ర రైతు డైరెక్టర్ రాయడి రవీంద్ర్రెడ్డి మాట్లాడుతూ

కాంగ్రెస్ ప్రభుత్వం అధికారంలోకి వచ్చేందుకు ఆచరణ సాధ్యం కాని హామీలను ఇచ్చిందని ఆరోపించారు. అధికారంలోకి వచ్చి వెయ్యి రోజులు పూర్తయినా ఏ ఒక్క హామీని పూర్తిస్థాయిలో అమలు చేయలేదని విమర్శించారు.

రైతులు, మహిళలు, విద్యార్థులు, యువత, ఉద్యోగులు, కార్మికులు తదితర అన్ని వర్గాల ప్రజలను ప్రభుత్వం మోసం చేసిందని ఆరోపించారు. హామీలన్నింటినీ అమలు చేసే వరకు ప్రజల పక్షాన బీఆర్ఎస్ పోరాటం కొనసాగిస్తుందని స్పష్టం చేశారు. ఈ కార్యక్రమంలో బీఆర్ఎస్ జిల్లా సీనియర్ నాయకులు నల్ల మనోహర్ రెడ్డి, మాజీ డివిజన్ కోఆర్డినేటర్ తక్కలపల్లి రవీంద్ర్రావు, డాక్టర్ లెక్కల విద్యాసాగర్ రెడ్డి, మాజీ ఖనిజాభివృద్ధి సంస్థ డైరెక్టర్ నాడం శాంతికుమార్, బీఆర్టీయూ జిల్లా అధ్యక్షుడు గోనె యువరాజు, కౌన్సిలర్ శివరాత్రి స్వామి, సవీనయత్, మాజీ కౌన్సిలర్ నాగిశెట్టి ప్రసాద్, బండి ప్రవీణ్, దార్ల రమాదేవి, పెండె వెంకటేశ్వర్లు, గండె చంద్రమౌళి, యువజన విభాగం పట్టణ అధ్యక్షుడు రాయడి రువ్వంజెండ్రి, క్షర్తర్, వార్డు

యూత్ ట్రైనింగ్ సెంటర్ లో అవకాశాలు కల్పించాలి

- ఎమ్మెల్యే బీర్ల ఐలయ్యకు సైనిక యూత్ మోటివేషనల్ సొసైటీ వినతి

ఆలేరు, సెప్టెంబర్ 07(సమయం న్యూస్): ప్రభుత్వ ఉద్యోగాలకు సన్నద్ధ మవుతున్న నిరుపేద గ్రామీణ యువతకు మరింత మెరుగైన శిక్షణ అందించేందుకు ప్రభుత్వం ఏర్పాటు చేస్తున్న యూత్ ట్రైనింగ్ సెంటర్ లో సైనిక యూత్ మోటివేషనల్ సొసైటీ సభ్యులకు, సంస్థ ద్వారా శిక్షణ పొందుతున్న విద్యార్థులకు అవకాశాలు కల్పించాలని కోరుతూ ఆలేరు ఎమ్మెల్యే, ప్రభుత్వ ఐఏ బీర్ల ఐలయ్యకు సంస్థ ప్రతినిధులు వినతిపత్రం అందజేశారు. రాష్ట్ర, కేంద్ర ప్రభుత్వ పోలీసు ఉద్యోగాలకు సిద్ధమవుతున్న గ్రామీణ ప్రాంతాల నిరుపేద యువతకు సైనిక యూత్ మోటివేషనల్ సొసైటీ కొంతకాలంగా ఉచితంగా మార్గదర్శకత్వం అందిస్తోంది. ఉద్యోగ నోటిఫికేషన్ల సమాచారం, పరీక్షలకు ఎలా సిద్ధం

కావాలి, ఏ విధంగా చదవాల్సి, శారీరక దారుణ్య పరీక్షల్లో మెరుగైన ఫలితాలు సాధించేందుకు ఎలాంటి గౌండ్ ప్రాక్టీస్ చేయాలి తదితర అంశాలపై వాట్సాప్ మాధ్యమం ద్వారా విద్యార్థులకు శిక్షణ ఇస్తున్నట్లు సంస్థ ప్రతినిధులు తెలిపారు. ఎలాంటి లాభాపేక్ష లేకుండా స్వచ్ఛందంగా కొనసాగిస్తున్న ఈ కార్యక్రమం ద్వారా ఇప్పటివరకు దాదాపు 200 మంది యువత ప్రభుత్వ ఉద్యోగాలు సాధించేలా సంస్థ తనవంతు కృషి చేసిందని పేర్కొన్నారు. గ్రామీణ ప్రాంతాల్లోని పేద విద్యార్థులకు ప్రభుత్వ ఉద్యోగాల సాధనపై అవగాహన కల్పిస్తూ, వారిలో ఆత్మవిశ్వాసాన్ని పెంపొందిస్తున్నామని తెలిపారు. ఈ నేపథ్యంలో ప్రభుత్వం ఏర్పాటు చేసే యూత్ ట్రైనింగ్ సెంటర్ లో తమ సంస్థ సభ్యులకు తగిన ఉద్యోగ, శిక్షణ అవకాశాలు కల్పించాలని, సైనిక యూత్ మోటివేషనల్ సొసైటీ ద్వారా ఉద్యోగాలకు సన్నద్ధమవుతున్న నిరుపేద విద్యార్థులకు సెంటర్ లో శిక్షణ



పొందే అవకాశం కల్పించాలని ఎమ్మెల్యేను కోరారు. సంస్థ అందిస్తున్న సేవలను ప్రభుత్వం గుర్తించి, మరింత మంది యువతను దేశ సేవకు సిద్ధం చేయడంలో

సహకరించాలని విజ్ఞప్తి చేశారు. వినతి పత్రాన్ని స్వీకరించిన ఎమ్మెల్యే బీర్ల ఐలయ్య స్పందిస్తూ గ్రామీణ యువతకు ఉచితంగా మార్గదర్శకత్వం అందిస్తూ వారిని ఉద్యోగులుగా తీర్చిదిద్దేందుకు సైనిక యూత్ మోటివేషనల్ సొసైటీ చేస్తున్న కృషిని అభినందించారు. సంస్థ చేస్తున్న ఈ బృహత్కార్యంలో తనవంతుగా, ప్రభుత్వం ద్వారా అవసరమైన సహకారం అందిస్తామని తెలిపారు. సంస్థ కోరిన విధంగా యూత్ ట్రైనింగ్ సెంటర్ లో అవకాశాలు కల్పించేందుకు కృషి చేస్తామని హామీ ఇచ్చారు. ఉద్యోగ బాధ్యతలు నిర్వహిస్తూనే గ్రామీణ ప్రాంత యువతను ప్రోత్సహిస్తూ, వారికి నిరంతరం మార్గదర్శకత్వం అందిస్తున్న సైనిక యూత్ మోటివేషనల్ సొసైటీ ఫౌండర్, జనరల్ సెక్టర్ బిందారి ప్రసాద్ ముదిరాజును ఎమ్మెల్యే అభినందించారు. ఈ కార్యక్రమంలో సైనిక యూత్ మోటివేషనల్ సొసైటీ ప్రతినిధులు, విద్యార్థులు, స్థానిక ప్రజలు తదితరులు పాల్గొన్నారు.

కొలనుపాక సోమేశ్వర స్వామిని దర్శించుకున్న ఎమ్మెల్యే బీర్ల అయిలయ్య

- సోమేశ్వర స్వామికి ఎమ్మెల్యే బీర్ల అయిలయ్య ప్రత్యేక పూజలు
- కుటుంబ సభ్యులతో కలిసి ఆలయ సందర్శన, రాష్ట్ర ప్రజల సంక్షేమం కోసం ప్రార్థనలు



సభ్యులతో కలిసి ప్రత్యేక పూజలు, అభిషేకాలు నిర్వహించారు. సోమవారం ఆలయానికి చేరుకున్న ఎమ్మెల్యే కుటుంబ సభ్యులకు ఆలయ అర్చకులు సంప్రదాయ బద్ధంగా స్వాగతం పలికారు. ఈ సందర్భంగా ఎమ్మెల్యే బీర్ల అయిలయ్య

స్వామివారికి భక్తిశ్రద్ధలతో అభిషేకం నిర్వహించి, ప్రత్యేక పూజలు చేశారు. అనంతరం ఆలయంలోని పలు సన్నిధులను దర్శించుకుని స్వామివారి ఆశీర్వాదాలు పొందారు. రాష్ట్ర ప్రజలు, ఆలేరు నియోజకవర్గ ప్రజలు సుఖసంతోషాలతో, ఆయుర

రోగ్యాలతో వర్షి లాగి, ప్రతి కుటుంబంలో శాంతి, సౌభాగ్యం నెలకొనాలని శ్రీ సోమేశ్వర స్వామివారిని ప్రార్థించినట్లు ఎమ్మెల్యే తెలిపారు. ప్రజల సంక్షేమం, నియోజకవర్గ అభివృద్ధి నిరంతరం కొనసాగాలని ఆకాంక్షించారు. ప్రత్యేక పూజల అనంతరం ఆలయ అర్చకులు ఎమ్మెల్యే బీర్ల అయిలయ్య, ఆయన కుటుంబ సభ్యులకు తీర్థస్నానాలు అందజేసి స్వామివారి ఆశీర్వాదాలు తెలిపారు. ఈ సందర్భంగా ఆలయ విశిష్టత, ఆధ్యాత్మిక ప్రాధాన్యతను అర్చకులు వివరించారు. ఎమ్మెల్యే ఆలయానికి రావడంతో భక్తులు, స్థానికులు ఆయనను కలుసుకుని అభినందినలు తెలిపారు.

వర్షపు నీటి నిలువ పనులను పరిశీలన

- తాటి, ఈత చెట్లను నరికే వారిపై కఠిన చర్యలు తీసుకోవాలి... మోకుదెబ్బ రమేష్ గౌడ్

నర్సంపేట, సెప్టెంబర్ 7 (సమయం న్యూస్) : గీత కార్మికులు ఎదుర్కొంటున్న సమస్యలను పరిష్కరించేందుకు అధికారులు చర్యలు తీసుకోవాలని గౌడ జన హక్కుల పోరాట సమితి 'మోకుదెబ్బ' జిల్లా నాయకుడు అనంతుల రమేష్ గౌడ్ కోరారు. తాటి, ఈత చెట్లను నరికే వారిపై కఠిన చర్యలు తీసుకోవాలని, గౌడ కులస్థులకు అన్యాయం జరగకుండా చూడాలని విజ్ఞప్తి చేశారు. నర్సంపేట నియోజకవర్గ ప్రొహిబిషన్ అండ్ ఎక్సైజ్ శాఖ సీనియర్ నూతనంగా బాధ్యతలు స్వీకరించిన సిద్ధగోని జయశ్రీని సోమవారం గౌడ జన హక్కుల పోరాట



సమితి 'మోకుదెబ్బ' వరంగల్ జిల్లా కమిటీ అధ్యక్షులలో మర్యాదపూర్వకంగా కలిశారు. ఈ సందర్భంగా ఆమెను శాలువా, పుష్పగుచ్ఛంతో సత్కరించారు. ఈ సందర్భంగా అనంతుల రమేష్ గౌడ్ మాట్లాడుతూ తాటి, ఈత చెట్లను

అక్రమంగా నరికివేస్తున్న వారిపై చర్యలు తీసుకోవాలని కోరారు. ఇతర కులాలకు చెందిన వారికి గీత కార్మికుల లైసెన్సులు ఇవ్వకుండా, గౌడ కులస్థుల హక్కులను పరిరక్షించాలని విజ్ఞప్తి చేశారు. గౌడ కులస్థులు సభ్యత్వం కోసం దరఖాస్తు చేసుకున్న వారందరికీ వారం రోజుల్లో సభ్యత్వం కల్పించేలా చర్యలు తీసుకోవాలని సీనియర్ కోరారు. ఈ కార్యక్రమంలో మోకుదెబ్బ జిల్లా అధ్యక్షుడు గోపగని వెంకటే గౌడ్, సలహాదారు స్వామీ సారయ్యగౌడ్, రాష్ట్ర సోషల్ మీడియా ఇన్చార్జి కందుల శ్రీనివాస్ గౌడ్, జిల్లా కోశాధికారి మర్ల గణేష్ గౌడ్, గంప రాజేశ్వర్ గౌడ్, పట్టణ అధ్యక్షుడు తాటి శ్రీనివాస్ గౌడ్, చెన్నారావుపేట మండల అధ్యక్షుడు గోడిశాల మల్లయ్యగౌడ్, దుగ్గిండి మండల అధ్యక్షుడు తడుక కొమరయ్యగౌడ్ తదితరులు పాల్గొన్నారు.

ప్రజావాణి ఫిర్యాదులకు ప్రాధాన్యత ఇచ్చి పరిష్కరించాలి

జిల్లా కలెక్టర్ సీ. హెచ్ శ్రీయాంక నారాయణపేట, సెప్టెంబర్, 07(సమయం న్యూస్) ప్రజావాణి ఫిర్యాదులకు ప్రాధాన్యత ఇచ్చి వీలైనంత త్వరగా వాటిని పరిష్కరించాలని జిల్లా కలెక్టర్ శ్రీయాంక ఆదేశించారు. జిల్లా కలెక్టరేట్ లోని ప్రజావాణి సమావేశ మంటంబలో సోమవారం నిర్వహించిన ప్రజావాణి కార్యక్రమానికి 12 ఫిర్యాదులు వచ్చాయి. జిల్లాలోని వివిధ ప్రాంతాల

నుండి వచ్చిన ఫిర్యాదుదారులు తమ సమస్యలను జిల్లా కలెక్టర్ కు విన్నవించి ఆర్థిలు సమర్పించారు. ఈ సందర్భంగా కలెక్టర్ మాట్లాడుతూ.. ప్రజావాణి అర్జీలను పెండింగ్ లో పెట్టకుండా సత్వరం పరిష్కరించాలన్నారు. శాఖల వారీగా ఆయా అర్జీలను ఎప్పటికప్పుడు పరిశీలించి వెంటనే పరిష్కరించాలి. అదనపు కలెక్టర్ శ్రీను.వివిధ శాఖల జిల్లా అధికారులు పాల్గొన్నారు.





ఇషాన్ కిషన్ డబుల్ సెంచరీ

దుబీష్ ట్రోఫీ ఫైనల్లో అరుదైన చరిత్ర

దుబీష్ ట్రోఫీ ఫైనల్లో ఇషాన్ కిషన్ చరిత్ర సృష్టించాడు. ఈస్ట్ జోన్ తరపున కెప్టెన్గా బరిలోకి దిగిన అతడు అద్భుతమైన డబుల్ సెంచరీతో అదరగొట్టాడు. సౌత్ జోన్తో జరుగుతున్న ఫైనల్లో సోమవారం రెండో రోజు ఆటలో 200 పరుగుల మార్కును అందుకున్నాడు. ఆదివారం ఆట ముగిసే సమయానికి ఇషాన్ 111 పరుగులతో అజేయంగా ఉన్నాడు. రెండో రోజు కూడా అదే జోరు కొనసాగించాడు. ఈ డబుల్ సెంచరీతో దుబీష్ ట్రోఫీ ఫైనల్లో 200 పరుగులు చేసిన ఐదో బ్యాటర్గా నిలిచాడు. ఇప్పటివరకు ఈ ఘనత సాధించిన వారిలో రమణ్ లాంబా, అన్నమన్ గైక్వాడ్, ఛటేశ్వర్ పుజారా, యశస్వి జైస్వాల్ ఉన్నారు. 1987-88 సీజన్లో రమణ్ లాంబా 320 పరుగులతో అత్యధిక స్కోరు నమోదు చేశాడు. అదే సీజన్లో అన్నమన్ గైక్వాడ్ 216 పరుగులు చేశాడు. 2016-17లో పుజారా 256 పరుగులతో అజేయంగా నిలిచాడు. 2022-23లో యశస్వి జైస్వాల్ 209 పరుగులు చేశాడు. మొదటి రోజు ఇషాన్, కుమార్ కుశాగ్ర కలిసి ఈస్ట్ జోన్‌ను పటిష్ఠ స్థితిలో నిలిపారు. వీరిద్దరూ 26.4 ఓవర్లలో 144 పరుగుల అజేయ భాగస్వామ్యం నెలకొల్పారు. రోజు ముగిసే సమయానికి ఈస్ట్ జోన్ 385/4తో నిలిచింది. రెండో రోజు కుశాగ్ర కూడా సెంచరీ పూర్తి చేసి ఔటయ్యాడు. అయినా ఇషాన్ ఇన్నింగ్స్పై దాని ప్రభావం పడలేదు. ఈ డబుల్ సెంచరీతో ఇషాన్ ఫస్ట్ క్లాస్ క్రికెట్లో 4,000 పరుగుల మైలురాయిని కూడా దాటాడు. ఇదే ఫార్మాట్లో అతడికి ఇది 10వ సెంచరీ. సుదీర్ఘ ఫార్మాట్లో తన స్థానాన్ని తిరిగి సాధించేందుకు ఇషాన్ చేస్తున్న ప్రయత్నాలకు ఈ ఇన్నింగ్స్ మరింత బలాన్నిచ్చింది. ఈస్ట్ జోన్ వివరాలిగా 13 ఏళ్ల క్రితం దుబీష్ ట్రోఫీని గెలిచింది. ప్రస్తుత ఫైనల్లో ఆ జట్టు ఆధిపత్యంలో ఉంది. బౌలర్లు రాణిస్తే రెండోసారి బ్యాటింగ్ చేయకుండానే టైటిల్ గెలిచే అవకాశం ఉంది.

రిజ్వాన్, ఇమామ్ ఉల్ హక్ పై ఫిక్సింగ్ ఆరోపణలు!

పాకిస్థాన్ క్రికెట్ సంక్షోభం మరింత తీవ్ర రూపం

పాకిస్థాన్ క్రికెట్ సంక్షోభం మరింత తీవ్ర రూపం దాల్చింది. ఆ దేశ ఆటగాళ్లపై ఏకంగా ఫిక్సింగ్ ఆరోపణలు రావడం తీవ్ర దుమారం రేపుతోంది. పాకిస్థాన్ క్రికెట్ బోర్డు(పీసీబీ) అంతర్గత విచారణ కూడా చేపట్టినట్లు తెలుస్తోంది. మహమ్మద్ రిజ్వాన్, ఇమామ్ ఉల్ హక్ ఆఫ్ ఫీల్డ్ ప్రవర్తన అనుమానస్పదంగా ఉందనే వార్తలు కలకలం సృష్టించాయి.ఇంగ్లండ్ పర్యటనలో ఘోర పరాజయాలతో మరో మ్యాచ్ మిగిలి ఉండగానే సిరీస్ను కోల్పోయిన పాకిస్థాన్ జట్టు ప్రస్తుతం తీవ్ర సంక్షోభాన్ని ఎదుర్కొంటుంది. ఈ ఘోర పరాజయాల నేపథ్యంలో పీసీబీ కూడా కఠిన చర్యలు తీసుకుంది. హెడ్ కోచ్, బౌలింగ్ కోచ్తో పాటు ఏడుగురు ఆటగాళ్లపై వేటు వేసింది. దాంతో పాకిస్థాన్ జట్టు అప్రతిష్టపాలై ఇంట బయట తీవ్ర విమర్శలు ఎదుర్కొంది. అయితే ఇంగ్లండ్ గడ్డపై పాకిస్థాన్ ఘోర పరాజయాలకు క్రికెటర్ల వైఫల్యంతో పాటు... ఫిక్సింగ్ కూడా ఓ కారణమని మీడియాలో కథనాలు రావడం తీవ్ర చర్చనీయాంశమైంది. ముఖ్యంగా వేటుకు గురైన ఏడుగురిలో రిజ్వాన్, ఇమామ్ ఉల్ హక్ మొబైల్ డేటాను పీసీబీ స్వాధీనం చేసుకొని విచారణ జరుపుతుందని పాక్కు చెందిన జియా న్యూస్ పేర్కొంది. ఈ కథనం ప్రకారం.. పీసీబీ అధికారులు.. కేవలం ఆటగాళ్ల ప్రవర్తననే కాకుండా.. వారు సంప్రదించిన వ్యక్తులను కూడా విచారిస్తున్నట్లు తెలుస్తోంది. ఫిక్సింగ్ ఆరోపణలకు సంబంధించిన వివరాలు ఇంకా బయటకు రావాల్సి ఉన్నప్పటికీ.. రిజ్వాన్, ఇమామ్ భవిష్యత్తుపై ప్రశ్నలు తలెత్తుతున్నాయి. ఇంగ్లండ్ పర్యటనకు రిజ్వాన్, ఇమామ్లను ఎంపిక చేయడంపై వివరణ కోరుతూ సెలెక్టర్లకు పీసీబీ షోకాజ్ నోటీసులు కూడా జారీ చేసినట్లు తెలుస్తోంది. మరోవైపు మూడో టెస్ట్ ఆడే ఆటగాళ్ల నుంచి పీసీబీ మొబైల్ స్వాధీనం చేసుకున్నట్లు పాకిస్థాన్ వార్తా సంస్థ 365 న్యూస్ పేర్కొంది. మ్యాచ్ ముగిసే వరకు ఆటగాళ్లకు మొబైల్స్ ఇచ్చేది లేదని స్పష్టం చేసినట్లు రాసుకొచ్చింది. బర్మింగ్హామ్ వేదికగా సెప్టెంబర్ 9 నుంచి మూడో టెస్ట్ ప్రారంభం కానుంది. ఫిక్సింగ్ ఆరోపణల నేపథ్యం పాక్ బోర్డు విచారణకు ఆదేశించింది. ఆటగాళ్లపై క్రమశిక్షణపరంగా.. అంతర్గత విచారణ జరుపుతున్నామని సోమవారం పీసీబీ మీడియా ప్రతినిధి అమీర్ మీర్ వెల్లడించాడు. "ఇంగ్లండ్ పర్యటనలో పాక్ ఆటగాళ్ల క్రమశిక్షణ, ప్రవర్తన గురించి మీడియాలో కథనాలు రావడంతో విచారణకు ఆదేశించాం. ఈ విషయాలను అంతర్గతంగా నమోదిస్తాం. పీసీబీ ప్రమాణాలు, నియమనిబంధనల మేరకు విచారణ కొనసాగుతుంది.ఈ పరిస్థితుల్లో సోషల్ మీడియాలో వచ్చే వార్తలు, కథనాలను విశ్వసించవద్దని కోరుతున్నాం. ప్రస్తుతానికైతే పీసీబీ ఈ వ్యవహారంపై ఎలాంటి కామెంట్ చేయడం లేదు. అభిమానులు, వాటాదారులు అందరూ పీసీబీ నుంచి అధికారికంగా వచ్చే సమాచారాన్ని మాత్రమే నమ్మాలి" అని అమిర్ మీర్ పేర్కొన్నాడు. కానీ ఆటగాళ్ల మొబైల్స్ లాక్కున్నారనే వార్తలపై అతను స్పందించలేదు.



భారత్ టైటిల్ ఫేవరేట్‌గా కనిపిస్తోంది



మహిళల ఆసియా కప్ 2026 బోర్న్లో హార్మన్ప్రీత్ సారథ్యంలోని భారత జట్టు సెమీఫైనల్‌కు దూసుకెళ్లింది. లీగ్ దశలో మూడు మ్యాచులకు మూడు గెలిచిన భారత్.. గ్రూప్-ఏ టాపర్‌గా నిలిచింది. గ్రూప్-బీ రన్నరప్‌తో సెమీఫైనల్ మ్యాచ్ ఆడనుంది. గ్రూప్-బీ రన్నరప్‌గా బంగ్లాదేశ్ నిలిచే అవకాశం ఉంది. అయితే ఆ జట్టుకు యూఏఈతో గట్టి పోటీ నెలకొంది. ఈ రెండు జట్లు మధ్య మంగళవారం జరిగే మ్యాచ్ ఫలితంతో భారత్ సెమీస్ ప్రత్యర్థి ఎవరో తెలిపానుంది.గత చరిత్ర చూసుకున్నా.. ఫామ్ పరిశీలించినా.. భారత్ టైటిల్ ఫేవరేట్‌గా కనిపిస్తోంది. అయితే ఈ టోర్నీలో భారత్ విజేతగా నిలిచినా.. ట్రోఫీ దత్తే పరిస్థితులు కనిపించడం లేదు. ఎందుకంటే పాకిస్థాన్ క్రికెట్ బోర్డు(పీసీబీ) వైర్మన్

మోహన్ సఖ్సీ.. ఆసియా క్రికెట్ కౌన్సిల్(ఏసీసీ) వైర్మన్ హోదాలో ఫైనల్ మ్యాచ్ చీఫ్ గెస్ట్గా హాజరుకానున్నాడు. అతనే మహిళల ఆసియా కప్ 2026 విజేతకు ట్రోఫీ అందజేయునున్నాడు. ఈ విషయంపై అధికారిక సమాచారం లేకపోయినప్పటికీ.. చీఫ్ గెస్ట్ మోహన్ సఖ్సీనే అంటూ వార్తలు హల్చల్ చేస్తున్నాయి. గతేడాది పురుషుల ఆసియా కప్ 2025 ఫైనల్ మోహన్ సఖ్సీ కారణంగా రసాభాసగా మారిన సంగతి తెలిసిందే. ఈ టోర్నీలో విజేతగా నిలిచిన భారత్.. నఖ్సీ చేతుల మీదుగా ట్రోఫీ అందుకునేందుకు నిరాకరించింది. మరోవైపు నఖ్సీ కూడా తనే ట్రోఫీని అందజేస్తానని పట్టుబట్టాడు. అంతేకాకుండా ట్రోఫీని తనవెంట తీసుకెళ్లిపోయాడు. దాంతో భారత ఆటగాళ్లు ట్రోఫీ లేకుండానే సంబరాలు

చేసుకున్నారు. ఇప్పటికీ ఆ ట్రోఫీ ఏసీసీ కార్యాలయంలోనే ఉంది. బీసీసీఐ ఎన్నిసార్లు డిమాండ్ చేసినా మోహన్ మాత్రం వెనక్కి తగ్గలేదు. మహిళల ఆసియా కప్ ఫైనల్ అనంతరం కూడా ఇవే పరిస్థితులు పునరావృతమయ్యే అవకాశాలు కనిపిస్తున్నాయి. సెప్టెంబర్ 13న ఫైనల్ మ్యాచ్ జరగనుంది. భారత్ విజేతగా నిలిస్తే మాత్రం.. నఖ్సీ చేతుల మీదు టైటిల్ తీసుకోడు. అదే జరిగితే మరోసారి ట్రోఫీ లేకుండానే భారత్ విజేతగా స్వదేశానికి రావాల్సి ఉంటుంది. ఏం జరుగుతుందో చూడాలి. భారత్ చేతిలో చిత్తుగా ఓడిన పాకిస్థాన్.. సెమీస్ టైర్ కోసం తండ్లాడుతోంది. నేడు (సోమవారం) హాంకాంగ్‌తో జరిగే ఆఖరి లీగ్ మ్యాచ్‌లో విజయం సాధిస్తే పాక్ సెమీస్ చేరనుంది. లేదంటే ఇంటిబాట పడుతోంది.

సాత్ జోన్ కొంపముంచిన సిరాజ్

ప్రతిష్టాత్మక దుబీష్ ట్రోఫీ 2026 ఫైనల్లో ఇషాన్ కిషన్ సారథ్యంలోని ఈస్ట్ జోన్ ఆధిపత్యం చెలాయిస్తోంది. టిలక్ వర్మ సారథ్యంలోని సౌత్ జోన్‌తో చెన్నై వేదికగా జరుగుతున్న ఈ మ్యాచ్‌లో ఈస్ట్ జోన్ తొలి ఇన్నింగ్స్‌లో 708 పరుగుల భారీ స్కోర్ చేసింది. ఇషాన్ కిషన్(334 బంతుల్లో 30 ఫోర్లు, 7 సిక్స్‌లతో 270)తో డబుల్ సెంచరీతో సత్తా చాటాడు.. కుమార్ కుశాగ్ర(132 బంతుల్లో 8 ఫోర్లు, 5 సిక్స్‌లతో 101) సెంచరీతో చెలరేగాడు. శిఖర్ మోహన్(120 బంతుల్లో 9 ఫోర్లు, 3 సిక్స్‌లతో 85), అభిమన్యు ఈశ్వరన్(86 బంతుల్లో 10 ఫోర్లు, సిక్స్‌తో 72) హాఫ్ సెంచరీలతో రాణించారు. వైభవ్ సూర్యవంశీ(37 బంతుల్లో 5 ఫోర్లు, సిక్స్‌తో 44) దూకుడుగా ఆడాడు. సౌత్ జోన్ బౌలర్లలో త్రిపురణ విజయ్(4/180) నాలుగు వికెట్లు తీయగా.. చామ మిలింద్, శ్రేయస్ గోపాల్ రెండో వికెట్లు పడగొట్టారు. షేక్ రహీమ్‌కు ఒక వికెట్ దక్కింది. మిగతా బౌలర్లు దారుణంగా విఫలమయ్యారు. ముఖ్యంగా మహమ్మద్ సిరాజ్ తీవ్రంగా నిరాశపర్చాడు. 25 ఓవర్లు బౌలింగ్ చేసి ఒక వికెట్ తీయకపోగా.. 5.60 ఎకానమీతో 140 పరుగులిచ్చుకున్నాడు. అతని వైఫల్యం ఈస్ట్ జోన్‌కు కలిసొచ్చింది. దూకుడుగా ఆడిన ఆ జట్టు రెండు రోజుల పాటు పూర్తిగా బ్యాటింగ్ చేసి రికార్డ్ స్కోర్ అందుకుంది. దుబీష్ ట్రోఫీ ఫైనల్స్ చరిత్రలోనే ఇది రెండో అత్యధిక స్కోర్‌గా నిలిచింది. 1987 దుబీష్ ట్రోఫీ ఫైనల్లో వెస్ట్ జోన్‌పై నార్త్ జోన్ 868 పరుగులు చేసింది. ఇప్పటి వరకు ఇదే అత్యధిక స్కోర్‌గా కొనసాగుతోంది. తాజా ఫైనల్‌కు ముందు రెండు సార్లు మాత్రమే జట్టు 700 ప్లస్ స్కోర్లు చేశాయి. 1986లో సౌత్ జోన్.. 1991లో నార్త్ జోన్ 700 పరుగుల మార్కును అందుకున్నాయి.హాఫ్ సెంచరీకి చేరువైన అనుకూల్ రాయ్(45)ను షేక్ రహీమ్ టాప్ చేయగా.. షమీ, ఖుర్రెష్ సౌత్ జోన్ బౌలర్ల సహానాన్ని పరీక్షించారు. శ్రేయాస్ గోపాల్ ఈ జోడీని విడదీసాడు. ఖరేష్(40)ని క్యాచ్ బెటంగా పెవిలియన్ చేర్చాడు. క్రీజులోకి వచ్చిన ఇషాన్ కిషన్ దూకుడుగా ఆడి జట్టు స్కోర్ 700 ధాటించాడు. అతనితో పాటు ముఖేష్ కుమార్(0)ను



విజయ్ పెవిలియన్ చేర్చి ఈస్ట్ జోన్ భారీ ఇన్నింగ్స్కు తెరదించాడు. దాంతో రెండో రోజు ఆట ముగిసింది.

వరల్డ్ కప్‌లో భువీ కచ్చితంగా ఉండాల్సిందే..

సెలెక్టర్లకు మాజీ కెప్టెన్ విజ్ఞప్తి

భారత జట్టుకు విశేష సేవలందించిన సీనియర్ ఫాస్ట్ బౌలర్ భువనేశ్వర్ కుమార్‌కు 2027 వచ్చే ప్రపంచకప్‌లో అవకాశం కల్పించాలని భారత మాజీ కెప్టెన్ సురేష్ రైనా డిమాండ్ చేశారు. ఐపీఎల్ తో పాటు ఇటీవల ముగిసిన యూపీ టీ20 లీగ్‌లో భువీ అద్భుతమైన బౌలింగ్ ప్రదర్శనతో ఆకట్టుకున్నారు. ఈ క్రమంలోనే సెలెక్టర్లు భువీ పేరును పరిశీలించాలని రైనా సూచించారు. అక్టోబర్-నవంబర్ 2027లో సౌతాఫ్రికా, జింబాబ్వే, నమీబియాల్లో వచ్చే ప్రపంచకప్ జరగనుంది. ఆయా దేశాల్లో ఉండే వేగవంతమైన, స్పింగ్‌కు అనుకూలించే పిచ్‌లపై భువనేశ్వర్ అనుభవం, బంట్‌పై అతనికున్న నియంత్రణ భారత జట్టు విజయాలకు ఎంతో కీలకంగా మారుతాయని రైనా అభిప్రాయపడ్డారు. యూపీ టీ20 లీగ్‌లో లక్నో ఫాల్కన్స్ జట్టు తరపున ఆడిన భువనేశ్వర్ కుమార్ 11 మ్యాచ్‌ల్లో 14 వికెట్లు పడగొట్టారు. కేవలం వికెట్లే కాకుండా ఆయన వేసిన పొరుపైన బౌలింగ్ అందరినీ ఆకట్టుకుంది. మొత్తం 11 మ్యాచ్‌ల్లో ఆయన ఏకంగా 119 డాట్ బాల్స్



వేశారు. అంటే దాదాపు 20 ఓవర్ల పాటు ప్రత్యర్థి బ్యాట్లర్లకు ఒక్క పరుగు కూడా ఇవ్వకుండా కట్టిపడేశారు. అంతేకాకుండా కేవలం 6.11 ఎకానమీ రేటుతో పరుగులు ఇచ్చి తనలోని పదును ఇంకా తగ్గలేదని నిరూపించారు.

బౌలింగ్‌లో స్పింగ్, వైవిధ్యంతో ప్రత్యర్థులను తిప్పలు పెట్టడంలో భువీ శైలి ప్రత్యేకం. భారత జట్టు రాబోయే రోజుల్లో యువత, అనుభవం కలయికతో ముందుకు వెళ్లాలని రైనా ఆకాంక్షించారు. భారత కెప్టెన్ శుభ్‌మన్ గిల్ భువనేశ్వర్ కుమార్, మహమ్మద్ షమీల అనుభవానికి ప్రాధాన్యత ఇవ్వాలని కోరారు. విరాట్ కోహ్లా, రోహిత్ శర్మ జట్టులో ఉన్నట్లే, బౌలింగ్ విభాగంలో ఈ ఇద్దరు సీనియర్ పేసర్లు కూడా గిల్ ప్రణాళికల్లో భాగం కావాలని తెలిపారు. ముగ్గురు లేదా నలుగురు స్పెషలిస్ట్ పేసర్లను ఎంపిక చేసే క్రమంలో భువీ అనుభవాన్ని విస్తరించకూడదని వివరించారు. ఇక మీరట్ మెట్రెక్స్ జట్టును విజేతగా నిలిపిన రింకూ సింగ్ కెప్టెన్సీ టాలెంట్ పై కూడా రైనా ప్రశంసల జల్లు కురిపించారు. ఒత్తిడి సమయంలో రింకూ ప్రదర్శించిన వ్యూహాత్మక చతురత అద్భుతమని కొనియాడారు. ఇండియన్ ప్రీమియర్ లీగ్ లో కోల్‌కతా నైట్ రైడర్స్ (కేకేఆర్) యాజమాన్యం రింకూ సింగ్‌కు కెప్టెన్సీ బాధ్యతలు అప్పగిస్తే బాగుంటుందని అభిప్రాయపడ్డారు. దేశవాళీ టాలెంట్‌ను వెలికితీయడంలో యూపీ టీ20 లీగ్ ఎంతగానో తోడ్పడుతోందని కొనియాడారు.

ఇద్దరూ ఒకే సిగరెట్ తాగుతూ..

మరోసారి అద్దంగా దొరికిపోయిన జయం రవి-కెనీషా

చెన్నై, సెప్టెంబర్ 7 (సమయం న్యూస్): కోలీవుడ్ ప్రముఖ నటుడు జయం రవి (రవి మోహన్), సింగర్ కెనీషాతో కలిసి ఉన్న ఒక వీడియో సోషల్ మీడియాలో తీవ్ర దుమారం రేపుతోంది. గత కొన్ని రోజులుగా భార్య ఆర్తితో విడాకుల వ్యవహారం కోర్టులో నడుస్తుండగా, కెనీషాతో రవి సన్నిహితంగా ఉంటున్నారనే ప్రచారం సినీ వర్గాల్లో ఊపందుకుంది. ఈ క్రమంలో వారిద్దరూ కలిసి ఉన్న సరికొత్త వీడియో సామాజిక మాధ్యమాల్లో సైరల్గా మారింది. సదరు వీడియోలో జయం రవి, కెనీషాతో పాటు మరికొందరు ఒక గ్రూప్ మీటింగ్లో పాల్గొన్నట్లు కనిపిస్తోంది. ఆ తీవ్ర చర్చల సమయంలో జయం రవి సిగరెట్ తాగి, దానిని కెనీషాకు అందించడం, ఆమె కూడా దానిని పీల్చడం స్పష్టంగా గమనించబడింది. గతంలో తమ మధ్య ఎలాంటి సంబంధం లేదని, విడాకులు పూర్తయ్యే వరకు నటనకు విరామం ఇస్తున్నానని ప్రకటించిన రవి.. ఇటీవల తిరుమల దర్శనంలోనూ, ఇప్పుడు ఈ వీడియోలోనూ కెనీషాతో కలిసి కనిపిస్తుండటంపై అభిమానులు, నెటిజన్లు తీవ్ర అసహనం వ్యక్తం చేస్తున్నారు. ఆరంభంలో జయం రవికి మద్దతు తెలిపిన పలువురు నెటిజన్లు, ఈ ఘటనలతో తమ అభిప్రాయం మారిపోయిందని విమర్శలు గుప్పిస్తున్నారు.

సమయం



‘రంభ ఊర్వశి మేనక’ కలెక్షన్స్ జోరు

హైదరాబాద్, సెప్టెంబర్ 7 (సమయం న్యూస్): ఈమధ్య సీరియస్ రోల్స్, ఇంటెన్స్ డ్రామాలు చేస్తూ వచ్చిన అల్లరి నరేష్.. మళ్లీ తన సొంత ట్రాక్ అయిన ఫుల్ లెంగ్త్ ఎంటర్టైన్మెంట్ వైపు అడుగులేశారు. ఆడియన్స్ కూడా ఆయన నుంచి ఎక్కువగా ఆశించేది వింటేజ్ కామెడీ టైమింగ్ కావడంతో లేటెస్ట్ మూవీ ‘రంభ ఊర్వశి మేనక’పై రిలీజ్ ముందే క్రేజ్ ఏర్పడింది. ఫాంటసీ బ్యాక్డ్రాన్లో అవుట్ అండ్ అవుట్ కామెడీ ట్రాక్ లో ఈ సినీమా థియేటర్లలోకి వచ్చింది. మొదటి రోజు మార్నింగ్ షోస్ పడగానే కొన్ని చోట్ల మిక్స్డ్ టాక్ వినిపించినప్పటికీ, సినీమాలోని ఫన్ ఎలిమెంట్స్ కుర్రాళ్లతో పాటు ఫ్యామిలీస్ కి కనెక్ట్ అవ్వడం మొదలైంది. రొటీన్ కమెడీయల్ మాస్ సినీమాల మధ్య కాసేపు రిలాక్స్ అయి చూయిగా నవ్వుకునే స్పేస్ దొరకడంతో నెమ్మదిగా మోత్ టాక్ బలపడింది. ముఖ్యంగా శనివారం, ఆదివారం నాటికి బీ, సీ సెంటర్లలో కూడా ఈవెనింగ్ షోలకు ఆక్యుపెన్సీలు మెరుగవుతూ వచ్చాయి. ఈ పాజిటివ్ వర్క్ అఫ్ మోత్ బాక్సాఫీస్ కలెక్షన్లలో కనిపిస్తోంది. మొదటి మూడు రోజుల్లోనే ఈ చిత్రం ప్రపంచవ్యాప్తంగా 4.40 కోట్లకు పైగా గ్రాస్ వసూలు చేసి డీసెంట్ వీకెండ్ నంబర్లను సమారు చేసింది. మిక్స్డ్ టాక్ ప్రభావం కొంత ఉన్నప్పటికీ ఈ స్థాయి వసూళ్లు రాబట్టడం మామూలు విషయం కాదు. అల్లరి నరేష్ టైమింగ్ కి, కామెడీ జానరీకు ఇంకా ఆ క్రేజ్ తగ్గలేదని చెప్పవచ్చు. సినీమాలో స్టర్లలోకం నేపథ్యం, రంభ, ఊర్వశి, మేనకలుగా కనిపించిన నటీమణులతో నరేష్ చేసిన కామెడీ ట్రాక్స్ కూడా హైలెట్ అయ్యాయి. లాజిక్కులు వెతక్కుండా కేవలం ఎంటర్టైన్మెంట్ను మాత్రమే ఎంజాయ్ చేసే ఆడియన్స్కు ఈ కంటెంట్ బాగా రీచ్ అయింది. చైతన్ భరద్వాజ్ అందించిన మ్యూజిక్, బ్యాక్గ్రౌండ్ స్కోర్ ఈ ఫన్ మూడ్ను నిలబెట్టడంలో సాయపడ్డాయి. కథ పరంగా కన్యూజన్ ఏమీ లేదు, రన్టైమ్ తక్కువగా ఉండటం, నరేష్ తన మార్క్ కామెడీతో నెట్టుకురావడం సినీమాకు కలిసొచ్చింది. దర్శకుడు చంద్రమోహన్ నరేష్ కు తగ్గ ఫన్ ను క్రియేట్ చేశాడు, హాస్య మూవీస్ నిర్మాణ విలువలు సినీమా స్కేల్కు సరిపోయేలా ఉన్నాయి. పెద్దగా హంగులకు పోకుండా కేవలం ఫన్ ట్రాక్స్పైనే ఫోకస్ పెట్టడంతో బాక్సాఫీస్ వద్ద వీకెండ్ వరకు ఒక మోస్తరుగా నిలబడగలిగింది. అయితే చిత్రానికి అనలైన్ ఛాలెంజ్ సోమవారం నుంచే మొదలవుతోంది. వీకెండ్లో వచ్చిన డీసెంట్ నంబర్స్ మిక్స్డ్ టాక్ ఉన్న సినీమాలకు వర్కింగ్ డేస్లో కంటిన్యూ అవ్వడం అంత సులువు కాదు. ఇక రాబోయే రోజుల్లో ఈ సినీమా ఎలాంటి కలెక్షన్స్ అందుకుంటుందో చూడాలి.



సమయం



ఇండస్ట్రీకి గుడ్ బై చెప్పేస్తుందా?

హైదరాబాద్, సెప్టెంబర్ 7 (సమయం న్యూస్): లేడీ సూపర్ స్టార్ గా తనకుంటూ చెరగని ముద్ర వేసుకున్న కథానాయిక అనుష్క శెట్టి. అరుంధతి, భాగమతి, భావనల వంటి భారీ చిత్రాలతో కోట్లాది మంది అభిమానులను సంపాదించుకున్న స్వీటీ గత కొంతకాలంగా వెండితెరకు.. మీడియా ప్రమోషన్లకు దూరంగా ఉండటం సినీ వర్గాల్లో చర్చనీయాంశంగా మారింది. అమ్మడు నటించిన చిత్రాలు విడుదలవుతున్నా? ప్రచార కార్యక్రమాల్లో పాల్గొనకపోవడం వెనుక పలు అనుమానాలు వ్యక్తమవుతున్నాయి. తాజా సమాచారం ప్రకారం అనుష్క నటనా జీవితానికి ముగింపు పలకాలనే ఆలోచనలో ఉన్నట్లు పరిశ్రమలో గుసగుసలు వినిపిస్తున్నాయి. ప్రస్తుతం అనుష్క మలయాళంలో తెరకెక్కుతోన్న భారీ బడ్జెట్ జానపద చిత్రం -కథనార్: ది విల్డ్ సార్నరర్- లో కీలక పాత్ర పోషిస్తోంది. ఈ ప్రతిష్టాత్మక చిత్రం ఫలితంపైనే అనుష్క భవిష్యత్తు ప్రణాళికలు ఆధారపడి ఉన్నట్లు ప్రచారం జరుగుతోంది. గతంలో క్రమం తప్పకుండా వరుస సినీమాల చేసిన అనుష్క ఇటీవల కాలంలో కథల ఎంపికలో అత్యంత జాగ్రత్త వహిస్తున్నారు. మనసుకు నచ్చిన, ప్రాధాన్యత ఉన్న పాత్రలకు మాత్రమే ఓకే చెబుతున్నారు. అయితే సినీమాల ఎంపిక తగ్గించడంతో పాటుగా ఆయా చిత్రాల ప్రచార వేదికలపై ఆమె కనిపించకపోవడం అభిమానులను కలవరపెడుతోంది. పర్సనల్ లైఫ్, ఫిట్నెస్ లైఫ్స్టైల్పై దృష్టి పెట్టడం వల్లే ఆమె గ్లామర్ ప్రపంచానికి కాస్త విరామం ఇచ్చారని కొందరు విశ్లేషిస్తున్నారు. -కథనార్- చిత్రం పాస్-ఇండియా స్థాయిలో అత్యంత అట్టహాసంగా విడుదల కానుంది. ఈ సినీమా కనుక బాక్సాఫీస్ వద్ద ఆశించిన స్థాయిలో విజయాన్ని సాధిస్తే అనుష్క కెరీర్ను మరికొంత కాలం కొనసాగించే అవకాశం ఉండటంపై. ఒకవేళ ప్రాజెక్ట్ ఫలితం తారామూలైతే స్వీటీ పూర్తిస్థాయిలో చిత్ర పరిశ్రమకు గుడ్ బై చెప్పి, వ్యక్తిగత జీవితానికే ప్రాధాన్యత ఇవ్వాలని భావిస్తున్నట్లు ప్రచారం మొదలైంది. అనుష్క శెట్టి గ్లామర్ పాత్రలకే పరిమితం కాలేదు. లేడీ ఓరియంటల్డ్ సినీమాలతో బాక్సాఫీస్ వద్ద హీరోలకు సమానంగా వసూళ్లు రాబట్టిన నటి. టాలీవుడ్, కోలీవుడ్లలో తిరుగులేని ఇమేజ్ను సంపాదించుకున్న అమ్మడు పరిశ్రమను వీడుతున్నారనే వార్తలు అభిమానులను నిరాశకు గురి చేస్తున్నాయి. సోషల్ మీడియా వేదికగా స్వీటీ తిరిగి పూర్తిస్థాయిలో సినీమాల చేయాలని ఫ్యాన్స్ కోరుకుంటున్నారు. ఏది ఏమైనా? -కథనార్- చిత్రం విడుదలయ్యే వరకు ఈ ప్రచారాలపై స్పష్టత వచ్చే అవకాశం లేదు. అనుష్క నిర్ణయం ఏదైనా? అమ్మడు మళ్లీ పూర్వ వైభవంతో వెండితెరపై మెరవాలని.. మరిన్ని పవర్ఫుల్ పాత్రలతో ప్రేక్షకులను అలరించాలని అభిమానులు మాత్రం బలంగా కోరుకుంటున్నారు.



సమయం

‘ది ప్యారడైజ్’ విడుదల వాయిదా?

హైదరాబాద్, సెప్టెంబర్ 7 (సమయం న్యూస్): నేచురల్ స్టార్ నాని కథానాయకుడిగా నటిస్తున్న యాక్షన్ డ్రామా ‘ది ప్యారడైజ్’ విడుదల తేదీపై మళ్లీ నీలినీడలు కమ్ముకున్నాయి. ముందుగా ప్రకటించిన ప్రకారం సెప్టెంబర్ 24న ఈ చిత్రాన్ని విడుదల చేయాలి ఉండగా, కొన్ని కారణాల వల్ల వాయిదా పడే అవకాశం ఉందని టాలీవుడ్లో జోరుగా ప్రచారం జరుగుతోంది. పోస్ట్ ప్రొడక్షన్ పనుల్లో జాప్యం కారణంగా సినీమాను అక్టోబర్ 1వ తేదీకి మార్చాలని చిత్రబృందం భావిస్తున్నట్లు తెలుస్తోంది. ఫిల్మ్ నగర్ వర్గాల సమాచారం ప్రకారం, ‘ది ప్యారడైజ్’ కైమాక్స్లో భారీ స్థాయిలో వీఎఫ్ఎక్స్, సీజీ వర్క్ ఉంది. ఈ గ్రాఫిక్స్ పనులు అనుకున్న సమయానికి పూర్తి కావడం లేదని, అందుకే విడుదల తేదీని వాయిదా వేయాలనే ఆలోచనలో ఉన్నారని అంటున్నారు. నిర్మాత సుధాకర్ చెరుకూరి ఒక్క కైమాక్స్ సీజీ వర్క్ కోసమే సుమారు రూ.2 కోట్లు ఖర్చు చేస్తున్నారని, నాణ్యత విషయంలో ఏమాత్రం రాజీ పడకూడదనే ఉద్దేశంతోనే ఈ జాప్యం జరుగుతోందని సమాచారం. ఒకవేళ ఈ సినీమా అక్టోబర్ 1కి వాయిదా పడితే, బాక్సాఫీస్ వద్ద అసక్తికర పోటీ నెలకొననుంది. నాగవంశీ నిర్మించిన ‘ఆదర్శ కుటుంబం చౌస్ నెం. 47’ అక్టోబర్ 2న విడుదల కానుంది. విశేషమేమిటంటే, ‘ది ప్యారడైజ్’ నైజాం హక్కుల్లో నాగ వంశీకి 25 శాతం వాటా ఉంది. గతంలో ‘ది ప్యారడైజ్’ కోసం ఆయన తన సినీమాను వాయిదా వేసుకున్నారు. ఇప్పుడు ఈ రెండు చిత్రాలు దాదాపు ఒకేసారి విడుదలయ్యే పరిస్థితి ఏర్పడుతోంది. అక్టోబర్ రెండో వారంలో విజయ్ దేవరకొండ ‘రణబాళి’, సూపర్ స్టార్ రజనీకాంత్ ‘జైలర్ 2’ వంటి పెద్ద సినీమాల కూడా రానుండటంతో పోటీ మరింత తీవ్రంగా ఉండనుంది. ఇప్పటికే ‘ప్యారడైజ్’ సినీమా రెండుసార్లు వాయిదా పడింది. తొలిత మార్చి 26, ఆ తర్వాత ఆగస్టు 21 తేదీలను ప్రకటించి, చివరకు సెప్టెంబర్ 24ను ఖరారు చేశారు. ఇప్పుడు మరోసారి వాయిదా పడితే ఇది మూడోసారి అవుతుంది. ఇది డిస్ట్రిబ్యూటర్లు, ఎగ్జిబిటర్లపై ప్రభావం చూపే

సైబర్ భద్రతపై అవగాహన పోస్టర్ ను ఆవిష్కరించిన: జిల్లా ఎస్పీ

నారాయణపేట,సెప్టెంబర్,07(సమయం న్యూస్) తెలంగాణ సైబర్ సెక్యూరిటీ బ్యూరో ఆధ్వర్యంలో వినియోగదారులకు సైబర్ భద్రత అవగాహన వార్డ్ పోస్టర్ ను సోమవారం జిల్లా ఎస్పీ కార్యాలయంలో ఎస్పీ డాక్టర్ వివీత్ IPS ఆవిష్కరించారు.వినియోగదారులకు సైబర్ భద్రత పాఠాలు అనే సందేశంతో రూపొందించిన పోస్టర్ లో సైబర్ మోసాల పట్ల ప్రజలు తీసుకోవాల్సిన జాగ్రత్తలను వివరిస్తూ వివరించారు. వినియోగదారులకు పెద్ద చెబులు ప్రతి విషయాన్ని జాగ్రత్తగా వివరించు, చిన్న కళ్ళతో నిశితంగా గమనించాలని, పెద్ద తలతో ఆలోచించి నిర్ణయం తీసుకోవాలని సూచిస్తున్నట్లుగా పోస్టర్ లో అవగాహన కల్పించారు. అత్యున్నత, భయం, తొందరపాటు వంటి భావోద్వేగాలను సైబర్ నేరగాళ్ళు తమకు అనుకూలంగా మలుచుకుంటారని, ప్రతి గణేష్ మండపం దగ్గర ఈ అవగాహన వార్డ్ పోస్టర్ ఏర్పాటు చేయాలని అందుకు మండప యజమానులు ఏర్పాటు చేసి ప్రజలకు అప్రమత్తం చేయాలని ఎస్పీ



సూచించారు.తెలియని వ్యక్తుల నుంచి వచ్చే ఫోన్ కాల్స్, మెసేజ్లు, ఈ-మెయిల్స్ విషయంలో జాగ్రత్తగా ఉండాలని తెలిపారు. అనుమానాస్పద లింకులను క్లిక్ చేయడం, గుర్తుతెలియని యామెను డౌన్లోడ్ చేయడం చేయవద్దన్నారు. బ్యాంకు ఖాతా వివరాలు, ఏటీఎం/డెబిట్ కార్డు సమాచారం, పాస్ వర్డ్లు, ఓటీపీ, పిన్



వంటి రహస్య సమాచారాన్ని ఎట్టి పరిస్థితుల్లోనూ ఇతరులతో పంచుకోవద్దని స్పష్టం చేశారు.ఆన్ లైన్ ఉద్యోగాలు, పెట్టుబడులు, రుణాలు, బహుమతులు, లాటరీల పేరుతో వచ్చే ఆకర్షణీయమైన ప్రకటనలను నమ్మి మోసపోవద్దని సూచించారు. సోషల్ మీడియాలో అపరిచితులతో వ్యక్తిగత సమాచారాన్ని పంచుకోవద్దన్నారు. ఖాతాల భద్రత కోసం బలమైన పాస్ వర్డ్ లు ఏర్పాటు చేసుకుని టూ-ఫ్యాక్టర్ ఆథెంటికేషన్ వినియోగించాలని తెలిపారు.ఎవరైనా సైబర్ మోసానికి గురైతే వెంటనే ఆలస్యం చేయకుండా 1930 హెల్ప్ లైన్ కు ఫోన్

చేయాలని, www.cybercrime.gov.in లో ఫిర్యాదు చేయాలని ఎస్పీ సూచించారు. మోసం జరిగిన వెంటనే స్పందిస్తే డబ్బును తిరిగి పొందే అవకాశాలు మెరుగుపడతాయని తెలిపారు. ప్రజల్లో సైబర్ భద్రతపై అవగాహన పెంపొందించేందుకు పోలీస్ శాఖ ఆధ్వర్యంలో నిరంతరం అవగాహన కార్యక్రమాలు నిర్వహిస్తున్నామని ఎస్పీ పేర్కొన్నారు.ఈ కార్యక్రమంలో పేట ఇంచార్జి సైబర్ క్రైం డిఎస్పీ కాజల్ జస్సాల్, RI విజయభాస్కర్, జిల్లా సైబర్ టీం పోలీసులు రమేష్, పవన్ తది తరులు పాల్గొన్నారు.

ఆలేరును రెవెన్యూ డివిజన్ గా ప్రకటించాలి

- అసెంబ్లీ సమావేశాల్లో అధికారిక ప్రకటన చేయాలి
- అఖిలపక్ష కమిటీ ఆధ్వర్యంలో అంబేద్కర్ విగ్రహం వద్ద ధర్నా

ఆలేరు, సెప్టెంబర్ 07(సమయం న్యూస్): రాష్ట్ర అసెంబ్లీ సమావేశాల సందర్భంగా ఆలేరును రెవెన్యూ డివిజన్ గా ఏర్పాటు చేస్తున్నట్లు ప్రభుత్వం అధికారికంగా ప్రకటించాలని అఖిలపక్ష కమిటీ డిమాండ్ చేసింది. ఈ మేరకు సోమవారం ఆలేరు పట్టణంలోని డాక్టర్ బీఆర్ అంబేద్కర్ విగ్రహం వద్ద కమిటీ ఆధ్వర్యంలో నిరసన ధర్నా నిర్వహించారు. ప్లకార్డులు ప్రదర్శిస్తూ ప్రభుత్వానికి వ్యతిరేకంగా నినాదాలు చేశారు. ఈ సందర్భంగా అఖిలపక్ష కమిటీ నాయకులు మాట్లాడుతూ ఆలేరు పేరుతో అసెంబ్లీ నియోజకవర్గ కేంద్రంగా ఉందని, అన్ని రంగాల్లో వెనుకబడిపోతోందని ఆవేదన వ్యక్తం చేశారు. ఆలేరు సమగ్ర అభివృద్ధి సాధించాలంటే రెవెన్యూ డివిజన్ ఏర్పాటు చేయడం అత్యవసరమన్నారు. గత ఐదేళ్లుగా రెవెన్యూ డివిజన్ సాధన



కోసం అఖిలపక్ష కమిటీ ఆధ్వర్యంలో అనేక ఉద్యమాలు, ఆందోళనలు నిర్వహించినట్లు తెలిపారు. డివిజన్ ఏర్పాటు పై హామీ ఇచ్చి అమలుకు నోచుకోలేదని ఆరోపణ గత అసెంబ్లీ ఎన్నికల సమయంలో కాంగ్రెస్ పార్టీ అభ్యర్థిగా బీర్ల అయిలయ్య ఆలేరును రెవెన్యూ డివిజన్ గా ఏర్పాటు చేస్తామని, అధికారంలోకి వచ్చిన 100 రోజుల్లోనే చర్యలు తీసుకుంటామని హామీ ఇచ్చారని కమిటీ నాయకులు గుర్తుచేశారు. ఎన్నికల ప్రచార సభల్లో ముఖ్యమంత్రి రేపంకొండ్రె, మంత్రి కోమటిరెడ్డి వెంకటరెడ్డి సైతం ఈ అంశంపై హామీ ఇచ్చారని పేర్కొన్నారు. ఇటీవల జరిగిన గ్రామపంచాయతీ, మున్సిపల్ ఎన్నికల్లో కూడా ఆలేరు రెవెన్యూ డివిజన్ అంశాన్ని ప్రస్తావించి ఓట్లు కోరారని, అయితే అధికారంలోకి

వచ్చిన తర్వాత హామీ అమలుపై చిత్తశుద్ధి కనిపించడం లేదని విమర్శించారు. ఇచ్చిన హామీని వెంటనే అమలు చేయాలని డిమాండ్ చేశారు. కార్యాలయాలు తరలిపోతే నియోజకవర్గానికి నష్టం గత పాలకుల అసమర్థత కారణంగా ఆలేరు అభివృద్ధి క్రమంగా కుంటుపడుతోందని నాయకులు ఆరోపించారు. అసెంబ్లీ నియోజకవర్గ కేంద్రంలో ఉండాలైన ప్రధాన ప్రభుత్వ కార్యాలయాలు ఇతర ప్రాంతాలకు తరలిపోతున్నాయని అన్నారు. ఇదే పరిస్థితి కొనసాగితే భవిష్యత్తులో జరిగే నియోజకవర్గాల పునర్విభజన (డివిజిటేషన్)లో ఆలేరు అసెంబ్లీ నియోజకవర్గం ఉనికితో ముప్పు ఏర్పడే అవకాశం ఉందని ఆందోళన వ్యక్తం చేశారు. ఆలేరును రెవెన్యూ డివిజన్ గా ఏర్పాటు చేయడం ద్వారా నియోజకవర్గ

కేంద్రంగా దాని ప్రాధాన్యాన్ని కాపాడుకోవచ్చని తెలిపారు. రాష్ట్ర అసెంబ్లీ సమావేశాల్లోనే ఆలేరు రెవెన్యూ డివిజన్ పై అధికారిక ప్రకటన విడుదల చేయాలని డిమాండ్ చేశారు. లేనిపక్షంలో అఖిలపక్ష కమిటీ ఆధ్వర్యంలో భవిష్యత్ ఉద్యమ కార్యాచరణ ప్రకటించి ఆందోళనలను మరింత ఉధృతం చేస్తామని హెచ్చరించారు. ఈ కార్యక్రమంలో అఖిలపక్ష కమిటీ కన్వీనర్ పసుపునూరి వీరేశం, కో-కన్వీనర్ రావకొండ జనార్ధన్, మామిడాల బిక్షపతి, చెక్కు వెంకటేశ్, మొరిగాడు చంద్రశేఖర్, పుట్ల మల్లేష్, కమిటీ సభ్యులు అశోక్, కలైపు అదవయ్య, కౌన్సిలర్లు యాట శివ, బీజం మధు, నాయకులు సీరపు రాములు, బేతి రాములు, సీస సత్తయ్య, మాజీ జెడ్పీటీసీ సభ్యుడు బొట్ల పరమేశ్వరి, అంబేద్కర్ యువజన సంఘం సభ్యుడు తుంగ కుమార్, గడ్డం నాగరాజు, ఇక్కిరి శ్రీనివాస్, మామిడాల బాల మల్లేష్, కుర్తి సత్యనారాయణ, ఇరుగదెండ్ల వెంకటేశ్, సీపీఐ నాయకుడు కందుల మధు, మైదం భాస్కర్, కుండే సంపత్, బర్మా ఉప్పలయ్య, జి.స్వామి, వెంకటేశ్, పల్లె ఉప్పలయ్య తదితరులు పాల్గొన్నారు.

ప్రజాగళాన్ని అడ్డుకోవడం ప్రజాస్వామ్య విరుద్ధం

- బీఆర్ఎస్ ఎమ్మెల్యేలు, ఎమ్మెల్సీలను అసెంబ్లీకి రాకుండా అడ్డుకోవడంపై నిరసన
- హనుమకొండలో దిబ్బి బొమ్మ దహనం.. దాస్యం వినయ్ భాస్కర్ సహా పలువురు అరెస్టు

హనుమకొండ, సెప్టెంబర్ 7 (సమయం న్యూస్) : బీఆర్ఎస్ ఎమ్మెల్యేలు, ఎమ్మెల్సీలను అసెంబ్లీ సమావేశాలకు హాజరుకాకుండా ప్రభుత్వం వ్యవహరించిన తీరును నిరసిస్తూ బీఆర్ఎస్ శ్రేణులు ఆందోళనకు దిగాయి. పార్టీ లీలుపు మేరకు మాజీ లీడ్ విప్, మాజీ ఎమ్మెల్యే దాస్యం వినయ్ భాస్కర్ ఆధ్వర్యంలో సోమవారం హనుమకొండ చౌరస్తాలో పెద్ద ఎత్తున రాస్తాకోకో నిర్వహించారు. అనంతరం ప్రభుత్వ వైఖరికి నిరసనగా దిబ్బిబొమ్మను

దహనం చేశారు. ఈ సందర్భంగా బీఆర్ఎస్ నాయకులు మాట్లాడుతూ ప్రజల తరపున తమ వాణిని శాసనసభలో వినిపించాల్సిన ప్రజాప్రతినిధులను సభకు రాకుండా అడ్డుకోవడం ప్రజాస్వామ్య స్ఫూర్తికి విరుద్ధమన్నారు. అసెంబ్లీ ప్రజా సమస్యలపై చర్చించి పరిష్కార మార్గాలను అన్వేషించే ప్రజాస్వామ్య వేదిక అని, ప్రతిపక్ష ప్రజాప్రతి నిధులకు తమ నియోజకవర్గాల సమస్యలను సభలో ప్రస్తావించే హక్కు ఉందని పేర్కొన్నారు. ప్రజల గొంతుకగా నిలిచే బీఆర్ఎస్ ఎమ్మెల్యేలు, ఎమ్మెల్సీలను సభకు దూరంగా ఉంచే ప్రయత్నాలను తీవ్రంగా వ్యతిరేకిస్తామని తెలిపారు. ప్రశ్నించే గొంతులను అణచివేయడం ద్వారా ప్రజా సమస్యలు పరిష్కారం కావని, ప్రభుత్వం తన వైఖరిని మార్చుకుని ప్రతిపక్ష ప్రజాప్రతి నిధులకు సభలో మాట్లాడే అవకాశం కల్పించాలని డిమాండ్ చేశారు. ఈ సందర్భంగా దాస్యం వినయ్ భాస్కర్ మాట్లాడుతూ ప్రతిపక్ష ప్రజాప్రతినిధుల హక్కులను కాలరాస్తూ ప్రభుత్వం వ్యవహరిస్తోందని ఆరోపించి, ఎంఎంసీ, సిఎంసీ లలో పనిచేస్తున్న రెవెన్యూ మరియు ఎంప్లాయిస్ అసోసియేషన్ ఆధ్వర్యంలో తమ సభకు మద్దతు ఇవ్వాలని మూడు కార్పొరేషన్ల కమిషనర్లకు వినతిపత్రం ఇవ్వడం జరిగింది. ఈ కార్యక్రమంలో జెపీసీ నాయకులు మంద రవి, కే దేవేందర్, వి గంగాధర్, పి మురళీకృష్ణ, నందకిషోర్ తదితరులు పాల్గొన్నారు



రించడం ప్రజాస్వామ్య విలువలకు విరుద్ధమన్నారు. ప్రజా సమస్యలపై ప్రశ్నించే గొంతులను అణచివేయడం ద్వారా సమస్యలకు పరిష్కారం లభించదని అన్నారు. బీఆర్ఎస్ ఎమ్మెల్యేలు, ఎమ్మెల్సీలను అసెంబ్లీలో ప్రజా సమస్యలు లేవనెత్తకుండా అడ్డుకునే చర్యలను ప్రభుత్వం వెంటనే విరమించుకోవాలని డిమాండ్ చేశారు. ప్రజా సమస్యల పరిష్కారం కోసం బీఆర్ఎస్ నిరంతరం ప్రజల పక్షాన పోరాడుతుందని స్పష్టం

చేశారు. రాస్తాకోకో హనుమకొండ చౌరస్తాలో కొంతసేపు ఉద్రిక్త పరిస్థితి నెలకొంది. పోలీసులు రంగప్రవేశం చేసి దాస్యం వినయ్ భాస్కర్ తో పాటు పలువురు బీఆర్ఎస్ నాయకులు, కార్యకర్తలను అరెస్టు చేసి హనుమకొండ పోలీస్ స్టేషన్ కు తరలించారు. ఈ కార్యక్రమంలో మాజీ కుడా చైర్మన్ మరి యాదవరెడ్డి, మాజీ కార్పొరేటర్లు, బీఆర్ఎస్ నాయకులు, కార్యకర్తలు పాల్గొని ప్రభుత్వానికి వ్యతిరేకంగా నినాదాలు చేశారు.

చలో హైదరాబాద్ సభకు సహకరించాలి..

ఎం.బి కృష్ణ యాదవ్ హైదరాబాద్, సెప్టెంబర్ 07 సమయం న్యూస్ ఈ నెల 10వ తేదీన తలపెట్టిన ఉద్యోగుల చలో హైదరాబాద్ సభను విజయవంతం చేయాలని కోరుతూ వివిధ ప్రభుత్వ శాఖలను కలిసి అనుమతి కోరిన తెలంగాణ గెజిటెడ్ ఆఫీసర్స్ అసోసియేషన్ హైదరాబాద్ ప్రెసిడెంట్ ఎంబి కృష్ణయాదవ్.

ఇందులో భాగంగా సభకు మద్దతు కోరుతూ జిహెచ్ఎస్సీ, ఎంఎంసీ, సిఎంసీ లలో పనిచేస్తున్న రెవెన్యూ మరియు ఎంప్లాయిస్ అసోసియేషన్ ఆధ్వర్యంలో తమ సభకు మద్దతు ఇవ్వాలని మూడు కార్పొరేషన్ల కమిషనర్లకు వినతిపత్రం ఇవ్వడం జరిగింది. ఈ కార్యక్రమంలో జెపీసీ నాయకులు మంద రవి, కే దేవేందర్, వి గంగాధర్, పి మురళీకృష్ణ, నందకిషోర్ తదితరులు పాల్గొన్నారు



అక్రమ అరెస్టులతో ఉద్యమాలను అణచలేరు

- తెలంగాణలో కాంగ్రెస్ ప్రభుత్వం నిజాం నిరంకుశ పాలనను తలపిస్తోంది: బీజేపీ మండల అధ్యక్షుడు పూజారి కుమారస్వామిగౌడ్



ఆలేరు, సెప్టెంబర్ 07(సమయం న్యూస్): ప్రజా సమస్యల పరిష్కారం కోసం బీజేపీ చేపడుతున్న శాంతియుత ఉద్యమాలను పోలీసుల ద్వారా అడ్డుకోవడం, నాయకులను అక్రమంగా అరెస్టు చేయడం ప్రజాస్వామ్యానికి విరుద్ధమని బీజేపీ ఆలేరు మండల అధ్యక్షుడు పూజారి కుమారస్వామిగౌడ్ అన్నారు. కాంగ్రెస్ ప్రభుత్వం అనుసరిస్తున్న వైఖరి నిజాం నిరంకుశ పాలనను తలపిస్తోందని ఆయన విమర్శించారు. విద్యార్థుల ఫీజు రీయంబర్స్ మెంట్ బకాయిలను వెంటనే చెల్లించాలని డిమాండ్ చేస్తూ బీజేపీ ఆధ్వర్యంలో చేపట్టిన ‘ఫీజు బకాయి బీజేపీ లడాయ్’ కార్యక్రమంలో భాగంగా సోమవారం హైదరాబాద్ లోని ఇందిరాపార్కు వద్ద నిర్వహించిన విద్యార్థుల మహాధర్మాకు బయలుదేరిన ఆలేరు బీజేపీ నాయకులను పోలీసులు ఉదయం అరెస్టు చేశారని తెలిపారు. ఎన్నికల ముందు కాంగ్రెస్ పార్టీ అనేక హామీలు ఇచ్చి అధికారంలోకి వచ్చిందని, అయితే అధికారంలోకి వచ్చిన తర్వాత వాటి అమలులో ప్రభుత్వం విఫలమైందని ఆరోపించారు. విద్యార్థులు, రైతులు, నిరుద్యోగులు, మహిళలకు ఇచ్చిన హామీలను అమలు చేయకుండా ప్రజా సమస్యలపై బీజేపీ నిర్వహిస్తున్న నిరసన కార్యక్రమాలను అడ్డుకోవడం సరికాదన్నారు. ఫీజు రీయంబర్స్ మెంట్ బకాయిల కారణంగా విద్యార్థులు ఇబ్బందులు ఎదుర్కొంటున్నారని, వారి సమస్యను ప్రభుత్వం వెంటనే పరిష్కరించాలని డిమాండ్ చేశారు. ప్రజా సమస్యలపై శాంతియుతంగా ఆందోళన చేస్తున్న నాయకులను అరెస్టు చేయడం ద్వారా ఉద్యమాలను అణచివేయలేదని స్పష్టం చేశారు. అక్రమ అరెస్టులతో బీజేపీ ఉద్యమాలను నిలువరించలేదని కుమారస్వామిగౌడ్ అన్నారు. ప్రజా సమస్యల పరిష్కారం కోసం భవిష్యత్తులో కార్యాచరణ రూపొందించి, ప్రజలను చైతన్య పరిచి ఉద్యమాలను మరింత తీవ్రతరం చేస్తామని హెచ్చరించారు. ప్రభుత్వం ఇచ్చిన హామీలను అమలు చేసే వరకు ప్రజల తరపున బీజేపీ పోరాటం కొనసాగుతుందని తెలిపారు. ఈ కార్యక్రమంలో బీజేపీ టౌన్ ప్రధాన కార్యదర్శి ఎల్ గల వెంకటేశ్, కౌన్సిలర్ పాశికినే సంపత్, జిల్లా కిసాన్ మోర్చా నాయకుడు కంతుల శంకర్, జిల్లా యువ మోర్చా నాయకులు శాంతిరెడ్డి, కొరుటూరి మధు తదితరులు పాల్గొన్నారు.

ఏటిగడ్డ హనుమాన్ ఆలయంలో శ్రావణ సోమవార వేడుకలు: భక్తులకు అన్నప్రసాద వితరణ

పోతంగల్, సెప్టెంబర్ 07 (సమయం న్యూస్):-

శ్రావణ మాసం మూడవ / ఆఖరి సోమవారాన్ని పురస్కరించుకుని పోతంగల్ మండల పరిధిలోని కల్లూరు గ్రామం ఏటిగడ్డ వద్ద ఉన్న శ్రీ హనుమాన్ మందిరం వద్ద అన్నదాన కార్యక్రమాన్ని ఘనంగా నిర్వహించారు. ఉదయాన్నే హనుమాన్ స్వామివారికి విశేష అర్చనలు, పూజా కార్యక్రమాలు పూర్తి చేసి, అనంతరం భక్తులకు మహా అన్నదానాన్ని ప్రారంభించారు. ఈ సందర్భంగా ఆలయ నిర్వహణ కమిటీ సభ్యులు మాట్లాడుతూ... ఏటిగడ్డ హనుమాన్ ఆలయ ప్రాంగణంలో ప్రతి ఏటా శ్రావణ మాసంలో అన్నదానాన్ని నిర్వహించడం ఆనవాయితీగా వస్తోందని, భక్తుల సహకారంతో ఈ సంప్రదాయాన్ని ప్రతి సంవత్సరం క్రమం తప్పకుండా కొనసాగిస్తామని పేర్కొన్నారు.ఈ అన్నదాన మహోత్సవంలో కల్లూరు గ్రామానికి చెందిన భక్తజనం, ఆలయ కమిటీ సభ్యులు, గ్రామ యువకులు పెద్ద సంఖ్యలో పాల్గొని సేవలు అందించారు.



4వ వార్డులో సీసీ రోడ్డు, మురుగు కాలువలు నిర్మించాలి

మున్సిపల్ కార్యాలయం ఎదుట సీపీఎం ధర్నా

ఆలేరు, సెప్టెంబర్ 7(సమయం న్యూస్): ఆలేరు మున్సిపాలిటీలోని 4వ వార్డులో సీసీ రోడ్డు, మురుగు కాలువలు, వీధిదీపాల సమస్యలను వెంటనే పరిష్కరించాలని డిమాండ్ చేస్తూ సీపీఎం పట్టణ కమిటీ ఆధ్వర్యంలో సోమవారం మున్సిపల్ కార్యాలయం ఎదుట ధర్నా నిర్వహించారు. ఈ సందర్భంగా సీపీఎం జిల్లా నాయకులు ఎం.ఎ. ఇక్బాల్, పట్టణ నాయకుడు మోరిగాడి రమేష్ లు మాట్లాడుతూ 4వ వార్డులో కాలనీ ఏర్పడి 40-50 ఏళ్లు గడుస్తున్నా ఇప్పటికీ సీసీ రోడ్డు, మురుగు కాలువలు పూర్తిస్థాయిలో నిర్మించలేదన్నారు. వర్షాకాలంలో మురుగు, వర్షపు నీరు ఇళ్ల ముందు నిలిచిపోవడంతో దోమలు, పండుల బెడద పెరిగి ప్రజలు అనారోగ్య సమస్యలు ఎదుర్కొంటున్నారని తెలిపారు. కాటమయ్యబస్టా ప్రధాన రహదారిపై గతంలో నిర్మించిన సీసీ రోడ్డు ఆరు నెలల్లోనే గుంతలమయమై ప్రస్తుతం శిథిలావస్థకు చేరిందన్నారు. ద్వారకా నగర్, కాటమయ్యబస్టా, చింతలబస్టి ప్రజలు తీవ్ర ఇబ్బందులు పడుతున్నారని పేర్కొన్నారు. సమస్యలను 30 రోజుల్లో పరిష్కరిస్తామని, కొత్త సీసీ రోడ్డు నిర్మిస్తామని, మురుగు కాలువను పెద్దవాగు వరకు పొడిగిస్తామని గతంలో అధికారులు హామీ ఇచ్చినా అమలు చేయలేదని విమర్శించారు.సమస్యలను వెంటనే పరిష్కరించాలని డిమాండ్ చేస్తూ నాయకులు, కాలనీవాసులు నినాదాలు చేశారు. అనంతరం కమిషనర్ అందుబాటులో లేకపోవడంతో మేనేజర్ జగన్మోహన్ వివేకపత్రం అందజేశారు. సమస్యలను పరిష్కరిస్తామని ఆయన హామీ ఇచ్చారు. కార్యక్రమంలో మోరిగాడి చంద్రశేఖర్, వడ్డేమాన్ బాలరాజు, ఘనగాని మల్లేశం, యాసారపు ప్రసాద్, ఎం.డి. ఖలీల్, ఘనగాని రాజు తదితరులు పాల్గొన్నారు.

ప్రజారోగ్యమే ధ్యేయంగా..

పారిశుధ్యంపై ప్రత్యేక దృష్టి

• పిచ్చి మొక్కల నియంత్రణకు ప్రత్యేక చర్యలు

• 5వ వార్డులో గడ్డి మందు పిచికారి.. కౌన్సిలర్ పాన్సాల మనీషా ప్రకాష్



నర్సంపేట, సెప్టెంబర్ 7 (సమయం న్యూస్) : నర్సంపేట మున్సిపాలిటీ పరిధిలోని 5వ వార్డులో పారిశుధ్య నిర్వహణకు ప్రత్యేక ప్రాధాన్యత ఇస్తూ ముందస్తు చర్యలు చేపట్టారు. ఇందులో భాగంగా వార్డులోని పలు ప్రాంతాల్లో పెరిగిన పిచ్చి, కలుపు మొక్కలను నియంత్రించేందుకు గడ్డి మందు పిచికారి కార్యక్రమం నిర్వహించారు. వర్షాలు, వాతావరణ పరిస్థితుల కారణంగా ఖాళీ ప్రదేశాలు, రహదారుల పక్కన, డ్రైనేజీల పరిసరాల్లో కలుపు మొక్కలు అధికంగా పెరిగే అవకాశం ఉండటంతో ముందస్తు చర్యల్లో భాగంగా మందు పిచికారి చేపట్టినట్లు తెలిపారు. పరిసరాలు అపరిశుభ్రంగా మారకుండా, దోమలు, ఇతర కీటకాల వ్యాప్తికి అవకాశం లేకుండా చర్యలు తీసుకుంటున్నట్లు పేర్కొన్నారు. కార్యక్రమాన్ని 5వ వార్డు కౌన్సిలర్ పాన్సాల మనీషా ప్రకాష్ దగ్గరుండి పర్యవేక్షించారు. ఈ సందర్భంగా మున్సిపల్ సిబ్బందికి పలు సూచనలు చేస్తూ పారిశుధ్య పనులు ఒకరోజుకే పరిమితం కాకుండా నిరంతరం కొనసాగించాలని సూచించారు. ప్రధాన రహదారులు, అంతర్గత వీధులు, కాలనీలు, ఖాళీ స్థలాలు, డ్రైనేజీ పరిసరాలను ఎప్పటికప్పుడు పరిశీలించాలని ఆదేశించారు. ఎక్స్ట్రేనా చెత్త పేరుకుపోయినా, మురుగు నీరు నిలిచినా, పిచ్చి మొక్కలు పెరిగినా వెంటనే గుర్తించి తొలగించాలని సూచించారు. దోమల ఉత్పత్తికి కారణమయ్యే నీటి నిల్వ ప్రాంతాలను గుర్తించి నివారణ చర్యలు చేపట్టాలని తెలిపారు. ఈ సందర్భంగా కౌన్సిలర్ మనీషా ప్రకాష్ మాట్లాడుతూ ప్రజల ఆరోగ్యం, పరిశుభ్రమైన వాతావరణమే లక్ష్యంగా వార్డులో పారిశుధ్యానికి అత్యంత ప్రాధాన్యత ఇస్తున్నామని తెలిపారు. పిచ్చి మొక్కలు, చెత్త, మురుగు నీటి సమస్యలను ఎప్పటికప్పుడు పరిష్కరించేలా చర్యలు తీసుకుంటామని పేర్కొన్నారు. వార్డు ను పరిశుభ్రంగా ఉంచడంలో ప్రజల భాగస్వామ్యం కూడా శీలకమని, ఇళ్ల ముందు, పరిసర ప్రాంతాల్లో చెత్త వేయకుండా సహకరించాలని కోరారు. ఈ కార్యక్రమంలో వార్డు డివిజన్ అధ్యక్షులు ఒరంగంటి కుమార్, ఎస్.డి. జావేద్, ప్రధాన కార్యదర్శి శివరాత్రి నాగరాజు, ఉపాధ్యక్షుడు మాను స్వామి, గౌరవ అధ్యక్షుడు ఆకులపెల్లి రమేష్, సహాయ కార్యదర్శి రాపోలు రామకృష్ణ, యూత్ ఉపాధ్యక్షులు లక్ష్మ రాము, చిలక జంపయ్య, సోపల్ మీడియా ఇన్చార్జి జంగా సాయి మహేష్, ధర రవి, చిలుక రవి, సాయి కిరణ్, ఎర్రం మహేష్, జవాన్ కుమార్, మున్సిపల్ సిబ్బంది తదితరులు పాల్గొన్నారు.

గన్ పార్క్ వద్ద బీఆర్ఎస్ నేతల నిరసన

హైదరాబాద్ సెప్టెంబర్ 7 (సమయం న్యూస్.): వరాకాల అసెంబ్లీ సమావేశాల ప్రారంభం సందర్భంగా గన్ పార్క్ లోని అమరవీరుల స్మారానికి బీఆర్ఎస్ వర్కింగ్ ప్రెసిడెంట్ కేటీఆర్ పార్టీ ఎమ్మెల్యేలు, ఎమ్మెల్యేలతో కలిసి నివాళులు అర్పించారు. ఆరు గ్యారంటీలు, 420 హామీలతో అధికారంలోకి వచ్చిన కాంగ్రెస్ ప్రభుత్వం 1000 రోజులు గడిచినా వాటిని అమలు చేయడంలో విఫలమైందని ఆరోపిస్తూ బీఆర్ఎస్ ప్రజాప్రతినిధులు నిరసన తెలిపారు. ప్రజా సమస్యలపై అసెంబ్లీలో ప్రభుత్వాన్ని ప్రశ్నించేందుకు నల్ల టీవద్దులతో గన్ పార్క్ నుంచి బయలుదేరిన బీఆర్ఎస్ ఎమ్మెల్యేలను పోలీసులు అడ్డుకున్నారు. సభలోకి అనుమతి లేదంటూ తమను అడ్డుకోవడం అప్రజాస్వామికమని బీఆర్ఎస్ నేతలు ఆరోపించారు. ఈ క్రమంలో పలువురు ఎమ్మెల్యేలను పోలీసులు అదుపులోకి తీసుకున్నారు.

విద్యార్థుల ఫీజు బకాయిలపై దృష్టి పెట్టాలి

బీజేపీ నాయకుల అరెస్టులపై ఉన్న శ్రద్ధ.. ఫీజు బకాయిలపై లేదా?... కొంగర రవికుమార్



గీసుకొండ, సెప్టెంబర్ 7 (సమయం న్యూస్) : విద్యార్థుల ఫీజు రీయింబర్స్మెంట్ బకాయిల చెల్లింపుపై ప్రభుత్వం దృష్టి సారించాలని బీజేపీ గీసుకొండ మండల అధ్యక్షుడు కొంగర రవికుమార్ డిమాండ్ చేశారు. విద్యార్థుల సమస్యలపై బీజేపీ నాయకులు, కార్యకర్తలు ఆందోళనలు చేపడుతుంటే వారిని అరెస్టు చేయడంపై చూపుతున్న శ్రద్ధ.. ఫీజు బకాయిల చెల్లింపుపై చూపడం లేదని విమర్శించారు. ఈ సందర్భంగా రవికుమార్ మాట్లాడుతూ ఫీజు రీయింబర్స్మెంట్ బకాయిలు చెల్లించకపోవడంతో విద్యార్థులు, వారి కుటుంబాలు ఇబ్బందులు ఎదుర్కొంటున్నారని తెలిపారు. ఉన్నత విద్యను కొనసాగించేందుకు ఆర్థికంగా ఇబ్బందులు ఎదుర్కొంటున్న విద్యార్థులకు ఫీజు రీయింబర్స్మెంట్ పథకం ఎంతో ఉపయోగకరంగా ఉంటుందని పేర్కొన్నారు. బకాయిల చెల్లింపులో జాప్యం కారణంగా కళాశాలల్లో విద్యార్థులకు ఇబ్బందులు తలెత్తుతున్నాయని అన్నారు. విద్యార్థుల భవిష్యత్తుకు సంబంధించిన అంశంపై ప్రభుత్వం తక్షణమే స్పందించి పెండింగ్లో ఉన్న ఫీజు రీయింబర్స్మెంట్ మొత్తాన్ని విడుదల చేయాలని కోరారు. విద్యార్థుల తరపున ప్రశ్నిస్తున్న బీజేపీ నాయకులు, కార్యకర్తలపై అరెస్టులు, నిర్బంధాలకు బదులుగా వారి సమస్యల పరిష్కారంపై ప్రభుత్వం దృష్టి సారించాలని సూచించారు. ప్రజా సమస్యలపై ప్రజాస్వామ్య పద్ధతిలో నిరసన తెలిపే హక్కును ప్రభుత్వం గౌరవించాలని, ఆందోళనలను అణచివేయడం ద్వారా సమస్యలకు పరిష్కారం లభించదని రవికుమార్ అన్నారు. విద్యార్థుల ఫీజు బకాయిలను వెంటనే చెల్లించి వారి చదువులకు ఆటంకం లేకుండా చూడాలని డిమాండ్ చేశారు. ఈ కార్యక్రమంలో బీజేపీ నాయకుడు అరకట్ల ప్రవీణ్ తదితరులు పాల్గొన్నారు.

ప్రత్యేక పూజలో పాల్గొన్న మున్సిపల్ చైర్మన్ నందారం ప్రశాంత్

• ఉడిమేశ్వరం, అప్పాయిపల్లిలో ఘనంగా విగ్రహ ప్రతిష్ఠాపన కార్యక్రమలు
కొడంగల్ మండలం, సెప్టెంబర్, 07 (సమయం న్యూస్)

కొడంగల్ మండల పరిధిలోని ఉడిమేశ్వరం గ్రామంలో బొడ్డాయి, వివిధ దేవతల విగ్రహాల ప్రతిష్ఠాపన కార్యక్రమాలు భక్తిశ్రద్ధలతో ఘనంగా నిర్వహించారు. అనంతరం అప్పాయిపల్లి గ్రామంలో నిర్వహించిన సరస్వతి మాత విగ్రహ ప్రతిష్ఠాపన కార్యక్రమంలో పలువురు ప్రజా ప్రతినిధులు, కాంగ్రెస్ పార్టీ నాయకులు, గ్రామస్థులు పాల్గొన్నారు. ఈ సందర్భంగా



కొడంగల్ మున్సిపల్ చైర్మన్ నందారం ప్రశాంత్, మండల పార్టీ అధ్యక్షుడు సంజీవరెడ్డి ప్రత్యేక పూజా కార్యక్రమాల్లో పాల్గొని అమ్మవారి ఆశీస్సులు పొందారు. వారితో పాటు మండల ఉపాధ్యక్షులు, మండల పరిధిలోని వివిధ గ్రామాల

సర్పంచులు, వార్డు మెంబర్లు, గ్రామ పార్టీ అధ్యక్షులు, కాంగ్రెస్ పార్టీ ముఖ్య నాయకులు, కార్యకర్తలు, మహిళలు, ప్రజలు పెద్ద సంఖ్యలో పాల్గొన్నారు. విగ్రహ ప్రతిష్ఠాపన కార్యక్రమాలతో ఉడిమేశ్వరం, అప్పాయిపల్లి గ్రామాల్లో ఆధ్యాత్మిక

వాతావరణం నెలకొంది. గ్రామస్థులు భక్తిశ్రద్ధలతో ప్రత్యేక పూజలు నిర్వహించి, స్వామివారికి మరియు అమ్మవారికి మొక్కులు చెల్లించుకున్నారు. ఈ సందర్భంగా నాయకులు మాట్లాడుతూ గ్రామాల్లో ఆధ్యాత్మిక, సాంస్కృతిక కార్యక్రమాలు ప్రజల్లో ఐక్యతను పెంపొందించడంతో పాటు మన సంప్రదాయాలు, సంస్కృతిని భవిష్యత్ తరాలకు అందించడంలో ఎంతో దోహదపడతాయని పేర్కొన్నారు. కార్యక్రమానికి హాజరైన భక్తులు, గ్రామస్థులకు నిర్వాహకులు కృతజ్ఞతలు తెలిపారు. విగ్రహ ప్రతిష్ఠాపన కార్యక్రమాలు విజయవంతంగా నిర్వహించేందుకు సహకరించిన గ్రామ పెద్దలు, యువత, మహిళలు, భక్తులను నాయకులు అభినందించారు.

భక్తులకు ఇబ్బంది లేకుండా.. గణపయ్య నిమజ్జన ఏర్పాట్లు

• నిమజ్జనానికి చెరువుల పరిశీలన... మున్సిపల్ చైర్మన్ పెండెం శ్రీలక్ష్మీరామానంద్

• దామర చెరువు అడుగుంటడంతో మాదన్నపేట చెరువులో ప్రత్యామ్నాయ ఏర్పాట్లు

నర్సంపేట, సెప్టెంబర్ 7 (సమయం న్యూస్) : వినాయక విగ్రహాల నిమజ్జనానికి అనువైన ప్రాంతాలను గుర్తించేందుకు నర్సంపేట మున్సిపల్ చైర్మన్ పెండెం శ్రీలక్ష్మీరామానంద్ సోమవారం చెరువులను పరిశీలించారు. మున్సిపల్ కమిషనర్ కాటం భాస్కర్, వైస్ చైర్మన్ గంధం సరేందర్ గుప్తా, టౌన్

సీబి మున్న శ్రీనివాస్ తో కలిసి దామర, మాదన్నపేట చెరువులను పరిశీలించారు. ఈ సందర్భంగా చైర్మన్ పెండెం శ్రీలక్ష్మీరామానంద్ మాట్లాడుతూ ఈ ఏడాది తగినంత వర్షపాతం లేకపోవడంతో దామర చెరువులో నీటిమట్టం గణనీయంగా తగ్గిపోయిందన్నారు. నవరాత్రుల అనంతరం వినాయక విగ్రహాల నిమజ్జనానికి భక్తులకు ఇబ్బందులు కలగకుండా ప్రత్యామ్నాయ ఏర్పాట్లపై పరిశీలన చేసినట్లు తెలిపారు. మాదన్నపేట చెరువులో అనువైన ప్రాంతాన్ని గుర్తించి, గ్రామస్థులు, అధికారులు, ఉత్సవ కమిటీల సహకారంతో నిమజ్జన కార్యక్రమాలు సజావుగా జరిగేలా చర్యలు తీసుకుంటామని చెప్పారు. వర్షావరణ పరిరక్షణ, కారుష్య నియంత్రణ దృష్ట్యా వీలైనంత వరకు మట్టి విగ్రహాలను ఏర్పాటు చేసుకో



వాలని వినాయక నవరాత్రి ఉత్సవ కమిటీలకు ఆమె సూచించారు. ఈ కార్యక్రమంలో మున్సిపల్ ఏక చంద్రమౌళి, కౌన్సిలర్లు కొత్తకొండ మేఘన-శ్యాంరాజ్, ముత్తినేని వెంకన్న, బీరం భరత్ రెడ్డి, ఏపూరి శ్రీనివాస్ రెడ్డి, ఎలకంటి విజయకుమార్, సలావుద్దీన్ ఆయూబ్ ఖాన్, పాన్సాల మనీషా-ప్రకాష్, శ్రీరామోజు రోజారాణి, ఇస్లాపత్ రామాగో

పినాయక్, పట్టణ కాంగ్రెస్ అధ్యక్షుడు పంటి వంశీకృష్ణ, నియోజకవర్గ యువజన కాంగ్రెస్ అధ్యక్షుడు తుమ్మలపెల్లి సందీప్, మార్కెట్ డైరెక్టర్ కొల్లూరి మధుకర్, మాజీ ఎంపీటీసీ కాట ప్రభాకర్, 9వ వార్డు అధ్యక్షుడు మేరుగు కిరణ్ యాదవ్, కాంగ్రెస్ నాయకులు, మున్సిపల్ అధికారులు, సిబ్బంది తదితరులు పాల్గొన్నారు.

మహిళలకు స్వయం ఉపాధి బాట...

• కుట్టు శిక్షణ పూర్తి చేసుకున్న వారికి సర్టిఫికేట్లు పంపిణీ
• రోటరీ క్లబ్ సేవలు అభినందనీయం... చిప్ప వెంకటేశ్వర్లు

కొత్తవాడ/వరంగల్, సెప్టెంబర్ 7 (సమయం న్యూస్) : మహిళలకు నైపుణ్య శిక్షణ అందించి స్వయం ఉపాధి అవకాశాలను కల్పించేందుకు చేపడుతున్న కుట్టుశిక్షణ కార్యక్రమం అభినందనీయమని టీపీసీసీ చేనేత విభాగం రాష్ట్ర వర్కింగ్ ప్రెసిడెంట్ చిప్ప వెంకటేశ్వర్లు అన్నారు. కొత్తవాడలో ఆయన ఆధ్వర్యంలో రోటరీ క్లబ్ ఆఫ్ వరంగల్ సెంట్రల్ సౌజన్యంతో నిర్వహిస్తున్న కుట్టుశిక్షణ కేంద్రంలో మూడో బ్యాచ్ శిక్షణ పూర్తి చేసుకున్న మహిళలకు సోమవారం సర్టిఫికేట్లు అందజేశారు. కార్యక్రమానికి రోటరీ క్లబ్ ఆఫ్ వరంగల్ సెంట్రల్ అధ్యక్షుడు ఆరీటిఎస్ సోమ వేణుగోపాల్, ప్రాజెక్ట్

చైర్మన్ ఆరీటిఎస్ పీపీ బేటి అశోక్ బాబు, చిప్ప వెంకటేశ్వర్లు, నేత రాఘవులు ముఖ్య అతిథులుగా హాజరై శిక్షణ పూర్తి చేసుకున్న మహిళలకు సర్టిఫికేట్లు అందజేశారు. ఈ సందర్భంగా వారు మాట్లాడుతూ కుట్టుశిక్షణ ద్వారా మహిళలు ఇంటి వద్దే స్వయం ఉపాధి పొందే అవకాశాలు పెరుగుతాయని తెలిపారు. నైపుణ్యాలను పెంపొందించుకోవడం ద్వారా మహిళలు ఆర్థికంగా స్వావలంబన సాధించేందుకు ఇలాంటి శిక్షణ కార్యక్రమాలు దోహదపడతాయని పేర్కొన్నారు. కార్యక్రమ నిర్వాహకులు ఆదేవు శిరీష, మాస్టర్ బ్రైనర్ శ్రీ కరుణ మాట్లాడుతూ ఇప్పటివరకు శిక్షణ కేంద్రం ద్వారా మూడు బ్యాచ్లకు చెందిన సుమారు 100 మంది మహిళలు కుట్టుశిక్షణ పూర్తి చేసుకున్నారని తెలిపారు. శిక్షణ కేంద్రం ఏర్పాటుకు సహకరించిన చిప్ప వెంకటేశ్వర్లు, కుట్టుమిషన్లు అందించిన రోటరీ క్లబ్ సభ్యులకు కృతజ్ఞతలు తెలిపారు. మహిళలకు నైపుణ్య శిక్షణ



అందించి స్వయం ఉపాధి వైపు ప్రోత్సహించడం ద్వారా మహిళా సాధికారతకు తోడ్పడటమే కార్యక్రమం ప్రధాన ఉద్దేశమని చిప్ప వెంకటేశ్వర్లు తెలిపారు.

ప్రతి రైతు కుటుంబానికి స్థిరమైన ఆదాయం కల్పించేలా సమగ్ర ప్రణాళికలు రూపొందించాలి

జిల్లా కలెక్టర్ సీ. హెచ్ ప్రియాంక.

నారాయణపేట, సెప్టెంబర్, 07 (సమయం న్యూస్)

గ్రామీణ ప్రాంతాల్లో ప్రతి రైతు కుటుంబానికి ప్రత్యక్షంగా ప్రయోజనం చేకూరేలా, స్థిరమైన ఆదాయ వనరులను కల్పించే విధంగా సమగ్ర ప్రణాళికలను రూపొందించాలని జిల్లా కలెక్టర్ ప్రియాంక అధికారులను ఆదేశించారు. సోమవారం జిల్లా కలెక్టరేట్ లోని వీసీ హాల్ లో డ్రాట్ మిటిగేషన్ (కరువు నివారణ) పై జిల్లా కలెక్టర్ ప్రియాంక అధ్యక్షతన సమావేశం నిర్వహించారు. కేంద్ర, రాష్ట్ర ప్రభుత్వాల సంయుక్త ఆధ్వర్యంలో డ్రాట్ మిటిగేషన్ కార్యక్రమంలో భాగంగా నారాయణ పేట జిల్లా లోని ఉట్యూర్ మండలాన్ని ఎంపిక చేయగా దానిని అమలు చేసే బాధ్యతను వాసన్ సంస్థ చేపట్టగా సోమవారం కలెక్టర్ అధ్యక్షతన జరిగిన ఈ సమావేశంలో వాసన్ సంస్థ ప్రతినిధులు డీ పీ ఆర్ ను పవర్ పాయింట్ ప్రజెంటేషన్ ద్వారా జిల్లా కలెక్టర్ కు వివరించారు. అనంతరం జిల్లా కలెక్టర్ ప్రియాంక మాట్లాడుతూ.. గ్రామీణ కుటుంబాల అవసరాలు, స్థానిక పనులు, రైతుల సామర్థ్యాలను పరిగణనలోకి తీసుకుని ఒకే సమగ్ర ప్రణాళిక కింద వివిధ



కార్యక్రమాలను అనుసంధానం చేయాలని సూచించారు. అందుబాటులో ఉన్న నిధులను చిన్నచిన్న కార్యక్రమాలుగా విభజించడం కంటే, ఎక్కువ మంది రైతు కుటుంబాలకు ప్రత్యక్ష ప్రయోజనం చేకూరే ఒక ప్రధాన ప్రణాళికను రూపొందించి అమలు చేయాలని తెలిపారు. వ్యవసాయంతో పాటు పశుసంపర్క, పౌల్ట్రీ, డెయరీ, గొర్రెలు, మేకల పెంపకం తదితర లైవ్ స్టాక్ రంగాలను ప్రణాళికలో భాగం చేయాలని సూచించారు. ముఖ్యంగా పౌల్ట్రీ, లైవ్ స్టాక్ రంగాల్లో ఉన్న అవకాశాలను గుర్తించి, రైతులకు అవసరమైన ఇన్పుట్స్, సాంకేతిక సహాయం, శిక్షణ, వెటర్నరీ సేవలు, మార్కెట్ లింకేజీ అందేలా సమగ్ర వ్యవస్థను రూపొందించాలని ఆదేశించారు. ఒక్కో చోట ఒక యూనిట్ ఏర్పాటు చేసి పదిలేయకుండా, ఉత్పత్తి నుంచి మార్కెటింగ్ వరకు పూర్తి విలువ గొలుసు అభివృద్ధి చేయాలని కలెక్టర్ సూచించారు. ఉత్పత్తికి అవసరమైన ముడి

సరుకులు, ఇన్పుట్స్, ఉత్పత్తి, సేకరణ, ప్రాసెసింగ్, నిల్వ, మార్కెటింగ్ వంటి అన్ని అంశాలను సమన్వయం చేయాలని తెలిపారు. గ్రామ పంచాయతీని కేవలం సహజ వనరుల నిర్వహణ (NRM) కార్యక్రమాలకు మాత్రమే పరిమితం చేయకుండా, ప్రతి కుటుంబం యొక్క ఆదాయం, ఆహార భద్రత, వ్యవసాయం, పశుసంపద, ఎంటర్ప్రైజెస్, ఉపాధి అవకాశాలను అనుసంధానం చేసే వేదికగా అభివృద్ధి చేయాలని కలెక్టర్ సూచించారు. ప్రతి కుటుంబానికి వారి అవసరాలు, సామర్థ్యాలకు అనుగుణంగా తగిన ఎంటర్ప్రైజెస్ గుర్తించి, ఆర్థిక సంస్థలు, సంబంధిత శాఖలు, మార్కెట్ సంస్థల సహకారంతో అమలు చేసే విధంగా కార్యాచరణ ప్రణాళిక రూపొందించాలని ఆదేశించారు. ఇప్పటికే ఉన్న ఎఫ్ పీ చో లను బలోపేతం చేయాలని, ప్రతి ప్రాంతంలో కొత్త రైతు ఉత్పత్తిదారుల సంఘాలను సూచించారు. ఉత్పత్తికి అవసరమైన ముడి

సమర్థవంతంగా పనిచేస్తున్న ఎఫ్ పీ చో లను గుర్తించి వాటిని మరింత బలోపేతం చేయాలని కలెక్టర్ సూచించారు. అవసరం ఉన్న ప్రాంతాల్లో మాత్రమే కొత్త ఎఫ్ పీ చో లను ఏర్పాటు చేసి, వాటికి ప్రాసెసింగ్, నిల్వ, మార్కెటింగ్, వర్కింగ్ క్యాపిటల్, సాంకేతిక సహాయం వంటి అంశాల్లో అవసరమైన సహకారం అందించాలని తెలిపారు. ప్రతి ప్రణాళిక ఆర్థికంగా సాధ్యమైనది, దీర్ఘకాలికంగా నిలకడైనది, కుటుంబానికి ఆదాయం సమకూర్చే విధంగా ఉండాలని కలెక్టర్ స్పష్టం చేశారు. ప్రణాళిక రూపొందించే సమయంలో పెట్టుబడి, ఆదాయ అవకాశాలు, మార్కెట్, నిర్వహణ వ్యయం, కుటుంబానికి కలిగే ప్రయోజనం వంటి అంశాలను సమగ్రంగా అంచనా వేయాలని అధికారులను ఆదేశించారు. “ఒక గ్రామం—ఒక సమగ్ర ప్రణాళిక—ప్రతి కుటుంబానికి ప్రయోజనం—స్థిరమైన ఆదాయం” అనే లక్ష్యంతో కార్యాచరణ ప్రణాళికలను రూపొందించి, వాటిని సమర్థవంతంగా అమలు చేయాలని జిల్లా కలెక్టర్ ప్రియాంక సూచించారు. ప్రతి ప్రణాళిక ఆర్థికంగా సాధ్యమైనది, దీర్ఘకాలికంగా నిలకడైనది, కుటుంబాలకు స్థిరమైన ఆదాయం అందించే విధంగా ఉండాలని జిల్లా కలెక్టర్ ప్రియాంక స్పష్టం చేశారు.